

УРОКІ ПОЛЬСКАГА

Леанід КАРНІЛАЎ:

“Ёсць і іншыя складнікі поспеху. Магчыма, у іх ліку нават славыты “польскі гонар”: палякі ў крызісных сітуацыях адчуваюць сябе адзінай нацыяй, і пры вызваленні радзімы з сацлагера яны ўзяліся ўсёй грамадою даказаць, што без СССР і камуністаў справяцца лепш, яны — палякі, еўрапейцы, цывілізаваны народ”.

5

“ПАД ГОРКІ ПОСМЕХ БОГА”

Вершы Ніла ГІЛЕВІЧА

8

“ВОЖЫК”

Апавяданне Галіны БАГДАНАВАЙ

9

ШЧАСЛІВЫ ЎЗЛЁТ “ЧЫСТАГА ГОЛАСУ”

Таццяна ЯКУШАВА: *“І яшчэ: хто як не спецыялісты з сур’ёзнай акадэмічнай школай павінны сваёй творчасцю спрычыняцца да справы даследавання, адраджэння, збірання і захавання нацыянальнага фальклору!”*

10—11

“ЛіМ” - ФОТА

Новая рубрыка

12

ЗНАЎЦА МАМАНТАЎ

Алесь МАРЦІНОВІЧ пра археолага і даследчыка Сібіры
Канстанціна ВАЛАСОВІЧА


14—15

БУДЗЬМА РАЗАМ!

Шаноўныя чытачы!

Калі хто з Вас яшчэ не паспеў падпісацца на наш штотыднёвік, то гэта зрабіць можна і сёння. Кошт падпіскі на сакавік — 50 тысяч рублёў, на чатыры месяцы — 200 тысяч рублёў.

Наш індэкс — 63856.



6 лютага народнаму паэту Беларусі Аркадзю КУЛЯШОВУ споўнілася 85. На жаль, ужо больш за дваццаць гадоў яго няма з намі. Сёння “ЛіМ” друкуе згадкі пра паэта і яго раней недрукаваныя, невядомыя вершы.

Чытайце стар. 4, 6—7.



На сённяшні дзень, так ужо склалася, у нашай краіне існуюць два Цэнтрвыбаркамы, якія адзін аднаго лічаць незаконнымі. Але, нягледзячы на гэта, яны актыўна працуюць: адзін рыхтуецца да выбараў прэзідэнта, другі — да выбараў у мясцовыя Саветы. Мяркуючы па настройх электарата, нашу краіну чакае бурная палітычная вясна.

ВІЗИТ ТЫДНЯ

У Мінску знаходзіцца місія Міжнароднага валютнага фонду. Галоўная мэта візіту экспертаў МВФ — вывучэнне грашова-кредытнай сферы нашай краіны, а прасцей кажучы — яны на месцы думают, вырасціць пытанне: даваць Беларусі надзвычайны кампенсацийны крэдыт у памеры каля 100 мільёнаў долараў ці не даваць? У сітуацыі, якая склалася ў краіне, 100 мільёнаў — гэта кропля для сасмаглай эканомікі, але сёння кожная кропля для нас вартая цэлага мора.

ПРАЕКТ ТЫДНЯ

Праект закона "Аб Дзяржаўным бюджэце Рэспублікі Беларусь на 1999 год" прайшоў этап разгляду "парламентам" у першым чытанні. У законе аб'ём даходнай часткі дзяржаўнага бюджэту плануецца па ўзроўні больш за 450 трл. рублёў, а расходнай — у памеры 416,52 трл. Даходы кансалідаванага бюджэту (разам з бюджэтам мясцовых органаў улады) плануецца ў межах 685,5 трл. рублёў, расходы — 719 трл. У праекце закона з бюджэту дзяржавы на адукацыю выдзяляецца 4,82 працэнта грошай, на навуку — 2,22 працэнта, на СМІ — 0,77. На культуру і мастацтва... 0,46 працэнта.

ПАРАЛЕЛЬ ТЫДНЯ

"Карціна ў многім напамінае сітуацыю пачатку дзевяностых гадоў, калі мінулы ўрад, сям-так справіўшыся з мітынгавымі стражамі, супакойваў сябе тым, што мае падтрымку ў народзе. І, як вельмі хутка высветлілася, памыляўся. Першая ж выбарчая кампанія расставіла ўсё на свае месцы. Гісторыя можа паўтарыцца, калі і цяперашняя ўлада будзе дзейнічаць тымі ж метадамі". Так піша ў "Народнай газеце" Мікалай Шчэрбачэня пра мітынгі, арганізаваныя прафсаюзамі супраць росту цен, зніжэння зарплат і ўзроўню жыцця. У гэтай паралелі, як кажучы, нешта ёсць...

АПЫТАННЕ ТЫДНЯ

Аналітычная служба "Зеркало" правяла сацыялагічнае апытанне мінчукоў наконт таго, каму больш за ўсё яны давяраюць. Атрымаліся такія лічбы: 30 працэнтаў апытаных давяраюць царкве, 21 працэнт — Арганізацыі Аб'яднаных Нацый і 18 працэнтаў — войску. 16 працэнтаў мінчукоў цалкам давяраюць Арганізацыі па бяспецы і супрацоўніцтве ў Еўропе (АБСЕ) і прэзідэнту Беларусі, 15 працэнтаў — недзяржаўным тэлебачанню, радыё і газетам. Такія вось лічбы...

СКАРАЧЭННЕ ТЫДНЯ

У друку з'явілася інфармацыя, што з 28 студзеня "Газпрам" скараціў пастаўкі на Беларусь прыроднага газу на 12 працэнтаў. Асноўнай прычынай скарачэння паставак газу, як лічаць у нашым ўрадзе, з'яўляецца павелічэнне яго спажывання ў Расіі, дзе апошнім часам у многіх рэгіёнах лютуюць маразы. І ўсё-ткі, была б у нас валюта, не было і праблем...

"УЛОЎ" ТЫДНЯ

На пункце мытнага афармлення "Бераставіца" затрыманы грузавік "Сканія", які накіроўваўся ў Расію з Германіі. "Левага грузу ў ім аказалася на 28,8 мільярда беларускіх рублёў, альбо на 130 тысяч долараў па курсе Нацбанка. На такія "ўловы" нашым мытнікам шанцуе нярэдка, але колькі "левага" грузу бесперашкодна праходзіць праз Беларусь — толькі аднаму Богу вядома.

ЛІЧБЫ ТЫДНЯ

Напрыканцы дваццатага стагоддзя не толькі высокаразвітыя краіны свету спазналі старэнне, але такая доля не абмінула і Беларусь. Так, у 1998 годзе ў нашай краіне пражывалі 2 млн. 176 тысяч чалавек, узрост якіх складаў 60 і больш гадоў, і 1 тысяча 111 чалавек, якія дасягнулі 100-гадовага ўзросту. Нехта можа, убачыўшы гэтыя лічбы, сказаць, што вось як доўга жыць беларусы, але ў гэтых дадзеных няма нічога вясёлага. Наша краіна — старэе. Кажучы, што са старасцю прыходзіць мудрасць. Хацелася б, каб так і было.

НАПАМІН ТЫДНЯ

Ужо амаль чатыры гады ў нашай краіне ідзе налічэнне чэкаў "Маёмасць" і выдача сертыфікатаў. Нягледзячы на такі доўгі тэрмін, больш чым 2 мільёны грамадзян Беларусі ў прыватызацыі ўдзелу на прымалі. Чэкі "Маёмасць" колькасцю каля 430 мільёнаў штук атрымалі крыху менш як 5 мільёнаў чалавек. На цяперашні час амаль 120 мільёнаў чэкаў абменена на каштоўныя паперы, а астатнія 310 мільёнаў усё яшчэ застаюцца ў людзей. У друку з'явіўся напамін, што згодна з дзеючым законам тэрмін абарачэння чэкаў завершыцца 1 ліпеня 1999 года. Часу зусім нямнога, але ён яшчэ ёсць. Ды ўсё ж, была б вялікая карысць ад чэкаў, то іх ніхто б не трымаў у сябе, а пусціў бы ў справу. А так, відаць, гэтыя чэкі для большасці людзей — звычайныя каляровыя паперкі. І тут ужо напамінай ці не напамінай, мала хто аб іх парупіцца...

ЦАНА ТЫДНЯ

Апошнім часам многія людзі ходзяць у крамы не толькі, каб нешта купіць, але каб і паглядзець на тое, што прадаецца і па якой цане. А таму даўно ўжо нельга нічога купіць за 1000 рублёў. Але калі ў вас ёсць і 1 мільён 620 тысяч, то вы ў некаторых крамах сталіцы можаце спакойна набыць кілаграмчык сыравяленай каўбасы. А на рэшткі пенсіі — яшчэ паўкіло.

Заява

рады Саюза беларускіх пісьменнікаў

25 снежня 1998 года прэзідэнт Беларусі і Расіі падпісалі ў Маскве заяву і дэкларацыю пра аб'яднанне дзвюх краін у так званую "саюзную дзяржаву". Разглядаем гэты акт як рэальную пагрозу дзяржаўнай незалежнасці Рэспублікі Беларусь. Стварэнне адзінай расійска-беларускай дзяржавы будзе значыць на практыцы далучэнне Беларусі да Расіі.

Змяненне дзяржаўнага статуса Рэспублікі Беларусь з'яўляецца нічым іншым як ігнараваннем яе нацыянальных інтарэсаў і не можа лічыцца легітымным, бо супрацьчыць Канстытуцыі Рэспублікі Беларусь. Будучыню нашай Бацькаўшчыны мы бачым у незалежнай, дэмакратычнай, нейтральнай і бяз'ядзернай Беларусі. Толькі ў такой дзяр-

жаве беларускі народ атрымае магчымасць годнага жыцця. Як сказаў яшчэ 80 гадоў таму Янка Купала: "Толькі адна поўная дзяржаўная незалежнасць можа даць і праўдзівую свабоду, і багатае існаванне, і добрую славу нашаму народу".

Прынята 27 студзеня 1999 года

P.S. Рада Саюза беларускіх пісьменнікаў даручыла апублікаваць тэкст прынятай Заявы кіраўніцтву пісьменніцкай арганізацыі. Ні мной асабіста і нікім з намеснікаў старшыні Саюза пісьменнікаў зрабіць гэта нікому не перададзецца. Тым не менш без нашага ведама і без аніякіх каментарыяў тэкст Заявы з'явіўся ў газеце "Навіны", у рэдакцыю якой за маім подпісам быў адрасаваны перададзены ліст наступнага зместу: "У N 10 газеты "Навіны" за 29 студзеня 1999 года надрукавана заява рады Саюза беларускіх пісьменнікаў, прынятая 27 студзеня г.г. Прашу даслаць на адрас Саюза беларускіх пісьменнікаў дакумент, на падставе якога з'явілася гэтая публікацыя".

Адказу не было і няма.

Справа не ў тым, што Заява надрукаваная з недакладнасцямі, яны нестотныя. Але ёсць жа — ці ва ўсякім разе павінны быць — нейкія правілы журналістыкі, не кажучы ўжо пра Закон аб друку. А тут нічога гэтага нібыта няма і, аказваецца, дакумент можна друкаваць без першакрыніцы, заяву грамадскай арганізацыі публікаваць проста з нечых слоў. Такі падыход да адказнай журналісцкай справы, выбачайце, па меншай меры непрафесійны, пра што я і вымушаны сказаць у друку, не дачкаўшыся ад рэдакцыі газеты "Навіны" ніякіх тлумачэнняў.

Уладзімір НЯКЛЯЕЎ

На падтрымку культуры

Распараджэннем Прэзідэнта Рэспублікі Беларусь Аляксандра Лукашэвіча зацверджана рашэнне савета фонду Прэзідэнта Рэспублікі Беларусь па падтрымцы культуры і мастацтва аб выдзеленні сродкаў на выплату грантаў і ганарараў на стварэнне твораў культуры і мастацтва, набыццё інструментаў і матэрыяльных сродкаў для ажыццяўлення творчай дзейнасці, забеспячэнне ўдзелу творчых калектываў і асобных выканаўцаў у міжнародных фестывалях, правядзенне культурных акцый, аказанне разовай матэрыяльнай дапамогі, у якім гаворыцца:

1. Выдзеліць гранты:

Міністэрству культуры на стварэнне помніка А. Міцкевічу — у памеры 1 млрд. рублёў; Мінскаму гарвыканкаму на ўстаноўку помніка А. Міцкевічу і добраўпарадкаванне навакольнай тэрыторыі — у памеры 1500 млн. рублёў;

Саюзу беларускіх пісьменнікаў на правядзенне Рэспубліканскага семінара маладых літаратараў — у памеры 330 млн. рублёў і Міжнароднага семінара перакладчыкаў з беларускай мовы на мовы народаў свету — у памеры 590 млн. рублёў;

Беларускай акадэміі мастацтваў на арганізацыю гастроляў студэнцкага тэатра па краінах Еўро-

пы — у памеры 580 млн. рублёў; Беларускаму інстытуту праблем культуры на рэалізацыю праекта "Адраджэнне беларускай дуды" — у памеры 484 млн. рублёў;

Беларускаму дзяржаўнаму цырку на правядзенне акцыі падтрымкі чалавечай годнасці для дзяцей-інвалідаў, прысвечанай Міжнароднаму дню інвалідаў, — у памеры 200 млн. рублёў;

Гродзенскаму абласнаму навукова-метадычнаму цэнтру народнай творчасці і культурна-асветнай работы на арганізацыю ўдзелу Дз. Я. Асімовіча, інваліда па зроку, у Міжнародным конкурсе невідучых кампазітараў у г. Празе — у памеры 52 млн. рублёў;

Брэсцкаму абласнаму тэатру лялек на пастаноўку дзіцячага спектакля па п'есе С. Кавалёва "Братка асяляне" — у памеры 300 млн. рублёў.

2. Выплаціць выдавецтву "Юнацтва" ганарары для беларускіх пісьменнікаў за кнігі для дзяцей у памеры 1030 млн. рублёў.

3. Выдзеліць сродкі:

Беларускаму саюзу мастакоў на выданне альбома да 60-годдзя саюза — у памеры 1800 млн. рублёў;

Беларускаму універсітэту культуры на стварэнне аўтаматызаванай бібліятэчна-інфармацыйнай сістэмы вытворча-вучэбнага прызначэння — у памеры 4 млрд. рублёў;

Магілёўскай абласной філармоніі на набыццё музычных інструментаў для аркестра народных інструментаў — у памеры 2 млрд. рублёў;

Дзяржаўнаму акадэмічнаму сімфанічнаму аркестру Рэспублікі Беларусь Белдзяржфілармоніі на набыццё музычных інструментаў — у памеры 3 млрд. рублёў;

Дзяржаўнаму акадэмічнаму народнаму хору Рэспублікі Беларусь імя Г. Цітовіча на набыццё музычных інструментаў — у памеры 1 млрд. рублёў;

Дзяржаўнаму аркестру сімфанічнай і эстраднай музыкі Рэспублікі Беларусь на набыццё музычных інструментаў і радыёмікрафонаў — у памеры 2600 млн. рублёў;

Ансамблю салістаў "Класік-Авангард" Белдзяржфілармоніі на набыццё музычных інструментаў — у памеры 2 млрд. рублёў;

рэспубліканскаму вучэбнаму комплексу гімназіі-каледжу пры Беларускай акадэміі музыкі на набыццё музычных інструментаў — у памеры 3518 млн. рублёў;

выдавецтву "Юнацтва" на выданне зборніка камедыі А. Дзялендзіка "Султан Брунея" — у памеры 380 млн. рублёў;

школе мастацтваў г. Шклова на набыццё музычных інструментаў для аркестра народных інструментаў — у памеры 500 млн. рублёў.

СУСТРЭЧЫ

У гасцях у пагранічнікаў



Актывізоўваюцца шэфскія сувязі пісьменнікаў з пагранічнікамі. Падпісана пагадненне аб творчым супрацоўніцтве СБП з Дзяржаўным камітэтам пагранвойск Рэспублікі Беларусь, на падставе якога пісьменнікі наведваюць пагранзастановы, выступаюць перад вартавымі граніцы, а ў выніку пішуць аб іх жыцці і службе.

Нядаўна група літаратараў наведвала пагранічнікаў на Смаргоншчыне. У пагранічны атрад прыехалі старшыня Саюза беларускіх пісьменнікаў Уладзімір Някляеў, яго намеснікі Навум Гальпяровіч і Уладзіслаў Мачульскі, а таксама пісьменнікі Аляксей Махнач, Яўген Каршукоў, Анатоль Сульянаў і кампазітар Уладзімір Буднік. Сустрэлі пагранічнікі гасцей цёпла, паказалі гаспадарку, расказалі, як служыцца на беларуска-літоўскай мяжы. Пагранатрад існуе з 1992 года, але на яго рахунку, як паведаміў начальнік атрада падпалкоўнік Міхаіл Саладуха, нямала добрых спраў. У атрадзе служаць вопытныя афіцэры, прафесіяналы, за плячамі якіх гады службы на граніцы ў розных рэспубліках былога Саюза. Да прыкладу, такія, як начальнік аператыўнага аддзела

атрада падпалкоўнік Сяргей Страх. Дзякуючы менавіта яго аператыўна-разведвальнай дзейнасці была затрымана вялікая група нелегалаў афра-азіяцкага паходжання, а таксама папярэджана спроба незаконнай перавозкі буйной партыі спіртных напіткаў.

Надвечоркам пісьменнікі сустрэліся з пагранічнікамі ў клубе атрада. Адбылася цікавая размова. Чыталіся вершы, гучалі песні на словы Уладзіміра Някляева, Анатоля Грачанікава і іншых паэтаў у выкананні аўтара музыкі — кампазітара Уладзіміра Будніка.

На другі дзень госці з Мінска

наведвалі Смаргонскі вучэбны атрад якраз у час прыняцця маладымі пагранічнікамі вайскавай прысягі. Былі і іншыя сустрэчы, цікавыя, задушэўныя размовы з вартавымі граніцы.

Па дамоўленасці з кіраўніцтвам вучэбнага атрада неўзабаве літаратары зноў прыедуць сюды — прывязаць бібліятэчку мастацкай літаратуры вайскавай моладзі.

Я. ІВАНОЎ

На здымку: пісьменнікі падарылі бэзбязтэцкі пагранічнікам кнігі.

Фота БЕЛТА

"Юнацтва" — юным чытачам

У плане выпуску літаратуры выдавецтва "Юнацтва" для дзяржаўных патрэн на 1999 год — 48 назваў кніг. Гэта значыць, што столькі кніг дзяржава мяркуе прафінансаваць на працягу года. Прычым, кнігі серыі "Школьная бібліятэка" — у памеры 100 працэнтаў выдаткаў, астатнія беларускамоўныя выданні — да 75 працэнтаў.

Сёлета выдавецтва працягне выпуск унікальных праектаў: 10-томнай "Бібліятэкі беларускай дзіцячай літаратуры" (выйдуць 7-ая і 8-ая кнігі — зборнік "Спадчына", творы пісьменнікаў другой паловы XIX — першай паловы XX стагоддзя і зборнік "Казкі беларускіх пісьменнікаў"), а таксама 30-томнай "Бібліятэкі замежнай дзіцячай літаратуры" (свет пабачыць 7-ая і 8-ая кнігі — казкі Братоў Грым "Брэменскія музыканты" і раман Р. Стывенсана "Чорная страла").

У серыі "Школьная бібліятэка" запланаваны выпуск 9 кніг. Сярод іх: зборнік твораў для дзяцей і пра дзяцей "Жывіца"; В. Хомчанка "Чырвоныя ягады", апавяданні; Э. Агняцвет "Пад сінім небасхілам", вершы; чытанка для 5 класа; чытанка для 6 класа; зборнік твораў для пачатковай школы (Н. Мацяш, В. Зуёнак, М. Маляўка, М. Чарняўскі).

У гэтай жа серыі ўпершыню на беларускай мове выйдуць раманы М. Сэрвантэса "Дон Кіхот" і М. Тэзна "Прынц і жабрак".

Зацікаваць юных чытачоў і кнігі нашых класікаў: Я. Купалы "Вясенняя раница", вершы; М. Багдановіча "Краю мой родны", вершы, артыкулы, успаміны.

Парадуюць зместам і мастацкім афармленнем зборнікі прозы і паэзіі "Малышок", "Вяснянка"; томікі беларускіх народных казак "Курчак-раба" і "Заплятае возера".

Чарговы штогоднік гістарычнай літаратуры "Бацькаўшчына" цалкам прысвечаны легендарнай Рагнедзе. Складуць яго як вядомыя творы, так і новыя, напісаныя нашымі сучаснікамі.

Дарагой Бацькаўшчыне, яе далёкаму і блізкаму мінуламу прысвечаны такія кнігі, як "Белая Русь" — гісторыя Беларусі ў легендах і паданнях; А. Марціновіч "Святая Еўфрасіння"; В. Губін, А. Макаравіч "Дзе яно, мора Герадота?" і іншыя.

Вядома ж, асноўны наш клопат — выпуск новых таленавітых твораў для дзяцей, актыўнае спрыянне развіццю літаратурнага працэсу ў рэспубліцы. Сёлета запланавана да выпуску 25 новых кніг беларускіх пісьменнікаў. Проза будзе прадстаў-

лена творамі І. Шамякіна (для самых маленькіх), А. Савіцкага, У. Паўлава, Я. Пархуты, Л. Арабей, І. Бурсава, Н. Маеўскай, А. Федарэнкі, В. Лапціка, С. Лобач і іншых. Паэзія — творами Г. Пашкова, П. Пранузы, М. Чарняўскага, А. Дзеружынскага, Г. Галіноўскай, С. Панізна, Л. Пранчака, У. Мазго, А. Бадака, В. Шніпа, Г. Багданавай і іншых.

Сягоння перад выдавецтвам з большай выразнасцю ставіцца задача пошукаў магчымасцей выпуску літаратуры за кошт аўтараў, спонсараў, камерцыйнай дзейнасці. Запланаваны шэраг такіх выданняў. Пакуль яшчэ мала, але знаходзяцца на Беларусі арганізацыі, прадпрыемствы, асобныя прадпрыемальнікі, якія дбаюць аб хлеб-духоўным і фінансава падтрымліваюць выпуск мастацкіх кніг. Але агульная эканамічная сітуацыя ў краіне не дазваляе яшчэ спадзявацца на істотнае пашырэнне такой фінансавай падтрымкі. Між тым, улічваючы дзяржаўную падтрымку, можна назваць бягучы год для беларускай дзіцячай кнігі ўсё ж такі абнадзейваючым.

Міхась ПАЗНЯКОЎ,
галоўны рэдактар
выдавцтва "Юнацтва"

АБСЯГІ

МАГІЛЁЎ...

Каб служыць Богу і людзям

Крыніца, якая бруіцца ў наваколлі вёскі Палыкавічы, што пад Магілёвам, лічыцца святой, бо вада яе вядома як гаючая. Калісьці непадалёк ад старажытнай крыніцы служыў Богу і людзям цэлы царкоўны комплекс: царквы святой

Параскевы, святога Мікалая і званіца. Урэшце пачалося адбудоўванне гэтых святыняў. У адну з іх уключаны ўдзельнічаюць як асобныя людзі, так і прадпрыемствы і арганізацыі.

Юбілей Масленнікава

Народнаму мастаку Рэспублікі Беларусь, лаўрэату Дзяржаўнай прэміі Паўлу Васільевічу Масленнікаву споўнілася 65 гадоў. З гэтай нагоды ў абласным мастацкім музеі, які носіць яго імя, першага лютага адбылася ўрачыстая вечарына.

Іван ПЕХЦЕРАЎ

ГОМЕЛЬ...

Паэзія колеру

Новая сустрэча з творчасцю сябра СБМ Андрэя Крылова адбылася на персанальнай выставе, якая адкрылася 29 студзеня. Імя 37-гадовага гамельчанина добра ведаюць не толькі ў Беларусі, але і за яе межамі. Палотны Крылова вызначаюцца перш-наперш вір-

туозным адмысловым колерам. Гэта надае кожнай з 22-х прадстаўленых на выставе карцін сапраўдную пазытыўную вобразнасць. Работы мастака — унікальны сінтэз далікатнай прыгажосці і нейкіх філасофскіх роздумаў.

Алег АНАНЬЕЎ

Бываў у нас і Пушкін

Канец XIX і 20-ыя гады XX стагоддзя — важны перыяд у культурным развіцці горада: былі ўзведзены Петрапаўлаўскі сабор, "Паляўнічы домик" для сямейства князя Паскевіча, іншыя будынкі, якія сталі помнікамі архітэктуры Беларусі. У Гомелі двойчы быў Аляксандр Сяргеевіч Пушкін: у 1820 годзе, калі быў высланы на поўдзень Расіі, і ў 1824, калі яго накіравалі ў новую ссылку, у сяло Міхайлаўскае, што на Пскоўшчыне...

Вось ужо некалькі гадоў у Гомелі працуе гарадское краязнаўчае таварыства, якое ставіць сваёй мэтай прапаганду гістарычнай і культурнай спадчыны. Днямі ў цэнтральнай гарадской бібліятэцы імя Герцэна адбылося чарговае пасяджэнне таварыства на тэму: "Гомель на рубяжы XIX і XX стагоддзяў". Ішла гаворка аб аднасці славянскіх культур, аб захаванні нашай культуры.

"Жывая вада дружбы"

Абласны Палац піянераў і навучанцаў неаднаразова прымаў юных артыстаў, мастакоў, краязнаўцаў, якія ўдзельнічалі тут у розных творчых форумах. Нядаўна ў палацы працавала выстава работ юных мастакоў, прысвечаная экалогіі нашай роднай зямлі. А гэтымі днямі ў палацы адкрыўся міжнародны фестываль дзіцячай творчасці

"Жывая вада дзяцінства". Яго ўдзельнікамі сталі прадстаўнікі дзіцячых аб'яднанняў з Беларусі, Расіі, Украіны, ЮНЕСКА. У праграме фестывалю: выстава малюнкаў юных мастакоў, турнір знаўцаў "Друзья, Сябры, Другі", іншыя мерапрыемствы.

Аляксей ШНЫПАРКОЎ

ГРОДНА...

Салістка клуба "Грацыя"

Другое месца на міжнародным конкурсе па спартыўных танцах "Віцебская сняжынка-99", што праходзіў 23—24 студзеня, заняла гродзенская пара: Яўген Столяр і Кацярына Дзіроўская. Абодва — салісты танцавальна-спартыўнага клуба "Грацыя", што працуе пры Палацы культуры Гродзенскага вытворчага аб'яднання "Азот". У конкурсе ва ўзроставай групе 14—15 гадоў, у якой выступалі гродзенскія танцоры, брала ўдзел больш за 40 пар з Літвы, Латвіі, Украіны, Расіі і Беларусі. Крыху раней, напрыканцы мінулага года, Кацярына Дзіроўская і Яўген Столяр сталі фіналістамі адкрытага чэмпіянату Чэхіі па спартыўных танцах.

Лілія НАВІЦКАЯ

ВІЦЕБСК...

Галоўны экспанат — лён

У Полацкім гісторыка-культурным запаведніку адкрыўся музей традыцыйнага ткацтва Паазер'я, бадай, адзіны такі на Беларусі. Галоўнай дзеючай асобай тут выступае лён — своеасаблівае візітоўка рэспублікі. Музей ствараўся з 1993 года. Дапамагалі і дзяржаўныя структуры, і мастакі-габеленшчыкі з Віцебска, і супрацоўнікі мінскай фірмы "Скарбніца" (яны зрабілі навуковую рэстаўрацыю трады-

цыйных строяў рэгіёна). Кожны экспанат у музеі разглядаецца не толькі з утылітарнага боку, але і ў кантэксце міфалагічных уяўленняў нашых продкаў. Цікава, што сярод супрацоўнікаў музея ёсць і прафесійная ткачыца, якая тут жа пры вас сядзе за кросны і "праілюструе" апавед цудам сатканага ўзору.

Святлана ГУК

БРЭСТ...

Вестка з Масквы

Летась "ЛіМ" паведамляў ужо, якую плённую творчую працу робіць, жыўчы ў Маскве, паэт-пінчанін, сябра Саюза беларускіх пісьменнікаў і Саюза пісьменнікаў Расіі Валерый Грышкавец. Ён выконвае своеасаблівую ролю прапагандыста беларускай паэзіі ў Расіі. У 1997 годзе менавіта за пераклады вершаў беларускіх аўтараў В. Грышкавец быў адзначаны прэміяй часопіса "Москва". Нядаўна літаратары Берасцейшчыны атрымалі новую прыемную вестку пра свайго земляка: Валерый Грышкавец стаў лаўрэатам міжнароднага літаратурнага конкурсу імя Андрэя Платонава за вершы, апублікаваныя ў альманаху "Версты".

Сымон АКСЕНІН

ВЕЧАРЫНЫ

Пад зоркаю Шапэна



Можна гаварыць самая высокая і захопленая словы пра творчасць Фрэдэрыка Шапэна. Але ж лепей за ўсё — проста слухаць яго музыку. Слухаць — і дзівіцца яе дасканаласці, і радавацца за тое, што маем сваіх музыкаў, здатных улучыць хрэстаматыйнага творцу ў кола нашых духоўных сучаснікаў... Каляндар нагадвае, што васьм ужо 150 гадоў свет жыве без Шапэна. Ды хлусіць каляндар! Свет культурны ніколі не развітаўся з выбітным польскім кампазітарам, геній якога належыць да неацэнных духоўных набыткаў усяго чалавецтва.

ЮНЕСКА абвясціла 1999 год годам Шапэна. Вось чаму адной з першых сёлетніх імпрэз Польскага інстытута ў Мінску сталася вечарына, прысвечаная творчасці кампазітара. 27 студзеня ў сталічным Доме дружбы быў аншлаг. Канцэртную праграму ўпрыгожвалі імяны маладых, але знаных беларускіх музыкантаў — лаўрэатаў міжнародных конкурсаў, для якіх спагодна ззяла зорка Шапэна. Фартэп'янная вальсы, паланезы; нетыповы для гэтага творцы дуэт флейты ды раяля — Варыяцыі на тэму з оперы Расіні "Папялушка"... Юная піяністка Вольга Сцяжко; адзін з вядучых айчынных флейтыстаў Якаў Гелер; "зоркі" з сусветнаю славай (хаця пакуль яшчэ студэнты Акадэміі музыкі) Іосіф Сяргей, Андрэй Панацэўны...

Лаўрэат міжнародных конкурсаў, першы беларускі піяніст, які спазнаў трыумф у Злучаных Штатах Амерыкі, Андрэй Панацэўны ўразіў бліскучым і дасканалым выступленнем: літаральна на адным подыху сыграў ён 14 прэлюдыя Шапэна і, лічы, без адпачынку увасобіў вобразны свет Фа мінорнай балады.

С. Б.

На здымку: лаўрэат міжнародных конкурсаў Андрэй Панацэўны.

ВЫСТАВЫ

Мастачка шырокага пошуку

У Нацыянальным мастацкім музеі адкрылася 40-я персанальная выстава шкла, жывапісу, графікі заслужанага дзеяча мастацтваў Беларусі Нінэль ШЧАСНАЯ — да 50-годдзя творчай дзейнасці.

Сама мастачка згадвае, што бацька даў ёй імя ў гонар Леніна. Але тым не менш Нінэль Іванаўна даўно верная выбранаму свядома вобразу старажытнабеларускай герані, і тлумачыць гэта духоўнымі каранямі Полацка, з якога яна родма. Праўда, пасля заканчэння жывапіснага факультэта Ленінградскага інстытута жывапісу, скульптуры і архітэктуры імя І. Рэпіна Акадэміі мастацтваў СССР маладая мастачка некалькі гадоў жыла і працавала ў Сярэдняй Азіі. Яна займалася рэстаўрацыяй старажытных будынкаў, рабіла праекты аздаблення інтэр'ераў і экскр'ераў, выканала шэраг манументальных і жывапісных работ, насьвячаных усходняй дэкаратывнасцю і мясцовым каларытам. Але ў 1965 годзе лёгка вярнулася ў беларускае мастакоўскае асяроддзе, зараз жыве і працуе ў Мінску.

Кажуць, што Нінэль Шчасная — чалавек надзіва энергічны, які заўжды дабіваецца жаданага. Яна паспявае пісаць шматлікія жанравыя-сімвалічныя палотны, партрэты беларускіх пісьменнікаў, займаецца графічнымі лістамі, выконвае роспісы (у кавярні "Планета" ў Мінску), вітражы для грамадскіх будынкаў (для інстытута "Белдзіпрахарчпрампраекта", рэстарана "Свіслач", вытворчага аб'яднання "Гарызонт"), ствараць уласнарачнае шкло і яшчэ афармляецца прыгожыя дзіцячыя кніжкі. Пры гэтым яна ганарыцца і сваімі "тэхналагічнымі" дасягненнямі: Мастацкім фондам СССР у 1980 годзе быў зацверджаны распрацаваны ёю новы від "жывапіснага вітража" на палімернай аснове. Таксама яна вынайшла новую форму жывапісу на шкловалякне. Апошнім часам мастачка апантана вырашае задачу стварэння ў Мінску музея альбо галерэі аўтапартрэтаў і партрэтаў беларускіх мастакоў.

Юбілейная выстава мастацкі адметная жаданнем паказаць сябе як мага больш разнапланова. З аднаго боку, гэта экспазіцыя рэспектыўная, а з другога — гэта спроба з'яднаць сацыяльныя, рэ-



Мастачка Н. ШЧАСНАЯ



"Беларуская дзяўчынка"

лігійныя, філасофскія матывы з адметным яе жаданнем ствараць "жаноцкае" мастацтва. Можна, таму адкрыццё выставы прыцягнула столькі прадстаўніц прыгожай паловы чалавецтва...

Н. К.

Фота К. Дробава

Польшча адмалілася, адмаўчала Каляды, адстраляла, як заўсёды, не без ахвяр, петардамі навагоднюю ноч і без раскачкі, без канікулаў пачала жыць у перадапошнім годзе Дваццатага стагоддзя. Блізкая змена тысячагоддзяў, вядома, асабліва займае розумы і сэрцы палякаў, аднак канкрэтныя іх думкі ўсё ж скіраваны на перспектывы бліжэйшага года.

Ад якога шоку плячыла "шокавая тэрапія"?

Галоўная падзея 99-га ўжо добра вядома: у маі папа рымскі і ўсіх палякаў зноў наведзе бацькаўшчыну, апублікаваны графік візіту Яна Паўла II і карта маршруту, ну а ў астатнім Польшча будзе жыць па бюджэце.

Не загібляючыся ў лічбы, усё ж назаву дзве галоўныя. Эканамічны рост паранейшаму відавочны. Гэтым разам ён складзе не менш чым 5 працэнтаў (з-за расійскага крызісу — на цэлы працэнт ніжэй, чым меркавалася). А інфляцыя абмяжуецца 8,8 працэнта за год.

ляецца: купляе, і не толькі на свята. Яўгеній Прымакоў заявіў у снежні на ГРТ, што расійскі ўрад "будзе весці справу да сацыяльна арыентаванай эканомікі". А ў Польшчы такая арыентацыя была і існуе як пры левых, гэтак і пры правых уладах. Узнікае містычнае ўражанне, што ў гэтай краіне любы ўрад перш за ўсё любіць свой народ, сваіх людзей. А то і пабойваецца іх. Клопат аб пенсіянерах, аматарцы ласункаў, ці аб патэнцыяльным уладальніку "Опеля Астры", сабранага ў горадзе Глівіцы, праўлялі і праўляюць і лідэр экс-камуністаў Лешак Мілер, і бацька "шокавай тэрапіі" Лешак Бальцаровіч.

Абодва Лешакі сыходзяцца не толькі ў

Урокі польскага

ЧАМУ ЯНЫ ПАЙШЛИ НАПЕРАД, А МЫ ТОПЧАМСЯ Ў КРЫЗІСАХ

Пан Кавальскі, улюбёны "сярэдні паляк" статыстыкаў, даўно праінфармаваны, як і калі падскочаць цэны на транспарт, энергію, спіртное і курыва. Не нашмат, трэба сказаць. Тым больш, што даходы Кавальскага павялічацца больш, чым цэны.

Цяпер Кавальскі-рабочнік рэгулярна атрымлівае зарплату ў 1360 злотых. Гэта 388,5 долара. Яго аднафамільцу-пенсіянеру — таксама, вядома, своечасова — выплачваюцца штотымся 200 долараў, пры гэтым абодва яны, само сабою, не стамляюцца патрабаваць: плаціце больш!

У Польшчы даўно няма патрэбы шукаць прыкметы і доказы змен у лепшы бок. Проста жыццё ў выніку рэформ стала ўстойліва дабрабытным, і ўсе да гэтага прывыклі.

Эканамічная сітуацыя ў краіне стракатая. Гэта стракатасць няспыннага ажыўлення. Спажывецкі рынак насычаны цудоўнымі таварамі, і да большасці з іх прыкладзена рука польскага вытворцы. Якасць высокая. "Польшча перастала быць таварнай барахолкай, — сказаў мне мінулай восенню польскі бізнесмен Н 1 Аляксандр Гудзаваты. — Наша фірма "Бартімпекс" пастаўляе ў Расію, напрыклад, швейныя машыны "Лучнік". Дзесяцігадовая гарантыя, сусветны ўзровень. Іншая справа, што да польскай прадукцыі ў вашай краіне сёй-та на інерцыі ставіцца як да чагосьці халтурнага, другасортнага. Але, спадзяюся, мы такіх пераканаем справай".

Багаццем у магазінах расійцаў не здзівіш. Нязвычайна іншае: хочаце купіць у салоне "Фіята" машыну? Калі ласка: усе "фіяты" — польскай зборкі. Тое ж самае — "дэу", "форд", многія іншыя. Выйшлі на гэтую дарогу "опель" і нават часткова "мерседэс". Чыста замежнымі застаюцца французскія фірмы, "фольксваген", японцы. І гэта тычыцца не толькі аўтамабіляў. Палякі смела ідуць на супрацоўніцтва з замежнымі капіталам. Хоць і тут чуліся галасы аб "распродажы радзімы", аб неабходнасці "абароны айчыннага вытворцы". Якім-такім распродажы? Якога менавіта вытворцы? З цягам часу палякі здолелі разабрацца ў сутнасці гэтых пытанняў. Працэкіянісцкія настроі засталіся галоўным чынам у дачыненні да сельскай гаспадаркі, засцярогі — у сувязі з жаданым ("і хочацца, і колецца") будучым уступленнем у ЕС.

Бізун ЕС многім бачыцца больш рэальна, чым яго пернік. Адсюль — пратэсты і забастоўкі. Бастуюць сяляне, якія адчуваюць сваю ўшчэрбнасць, шахцёры і медыкі, якія настойваюць на зменах і больш высокіх заробках. Амаль увесь мінулы год на Цэнтральным вакзале ў Варшаве праводзілі ляжачую забастоўку бяздомныя. "Сёння — мы, а заўтра — любы з вас, палякі!" — абвешчаў разасланы на падлозе плакат... Усё гэта, несумненна, ёсць у Польшчы.

Але калі вы думаеце, што польская пенсіянерка адмаўляе сабе ў асалодзе палавацца вядлінкай ці ласосінай, дык памы-

імкненні ў НАТА і ЕС, але і ў тым, каб ва ўмовах рынку даць простаму паляку магчымасць, скажам, карыстацца разнастайнымі крэдытамі ці аблегчыць яму падаткавае ярмо, максімальна наблізіць да яго ўладу ў выглядзе самакіравання і змагацца з карупцыяй.

Дык у чым жа сакрэт польскага поспеху? Адказаць і проста, і складана. Не ведаю, якімі фактарамі вытлумачваюць яго шматлікія інстытуты рынкавай гаспадаркі, пераходнага перыяду ці параўнальнага аналізу эканомік былых сацкраін. Магчыма, яны яшчэ вынесуць свой вердыкт публічна, каб расійскі Іваноў-Пятроў-Сідараў зразумеў урэшце, дзе, хто і наколькі выпусціў шанец на ўсенароднае шчасце (ці хоць бы на прыстойную зарплату). Баюся толькі, што і гэты вердыкт не будзе бяспрэчным. Працуючы карэспандэнтам у Варшаве, я ў пошуках адказу цікавіўся: чаму ж так, пры роўных стартавых умовах, яны, палякі, ірванулі наперад, а мы ўсё выпраўлялі сітуацыю, стабілізаваліся, штогод абяцалі, што гэты год — "он трудный самый", вось ужо... Гэта значыць, таўкліся на месцы, асуджана ідучы да немінучага краху.

— Чакай! — сказаў мне адзін з даратцаў нашага пасольства ў Варшаве. — Дык жа не было роўных стартавых магчымасцей. У палякаў іншы менталітэт, яны не надта каб і развіталіся з ідэяй прыватнай уласнасці, хінуліся да заходніх каштоўнасцяў. Таму рынак іх не раздавіў.

Істотнае меркаванне. Гэткая ж думка прытрымліваецца і вядомы польскі эканаміст, які цікавіцца праблемамі Расіі, Украіны і Беларусі ў супастаўленні з Польшчай, прафесар Марэк Дамброўскі. Але ж напэўна ёсць і іншыя складнікі поспеху. Магчыма, у іх ліку нават славуты "польскі гонар": палякі ў крызісных сітуацыях адчуваюць сябе адзінай нацыяй, і пры вызваленні радзімы з сацлагера яны ўзяліся ўсёй грамадою даказаць, што без СССР і камуністаў справяцца лепш, яны — палякі, еўрапейцы, цывілізаваны народ. Ці праклюнулася нешта падобнае ў рускага народа? Пытанне, бадай, не столькі для эканаміста, колькі для літаратара.

І чаму гэта нас рынак павінен "раздавіць"? Былі ж і ў Польшчы часіны, калі ў якой-небудзь "старэйшай пані" грошай хапала толькі на адно яйка, а паліцы крамаў былі застаўлены бутэлькамі з вочатам, і нічым больш!

"Шокавая тэрапія" ўрэшце рэшт вылечыла палякаў ад гэтага шоку. Таму, хто, нягледзячы ні на што, працягвае палохаць гэтым тэрмінам, запярэчыць вельмі лёгка: у труну дадзена тэрапія сваіх пацыентаў не загнала, гэ... ўжо адназначна. Перыяд рэцэсіі і росту інфляцыі доўжыўся два гады. І што ж вывезла Польшчу з ямы? Бальцаровіч? Псіхалогія нацыі, чыноўнікаў, улады? Гатоўнасць да рынку? Жаданне "адпомсціць" камуністам?

З гутарак, асабістых назіранняў і роздумаў складвалася калейдаскапічная карціна ўзаемасплечвання прычын і вынікаў, вялікіх і малых.

Сто і больш прычын

1. "Стабілізацыйны фонд" у 2 мільярды долараў, прадастаўлены заходнім капіталам, жалезны Бальцаровіч так і не дазволіў крануць нікому! Польшча не пакарысталася крэдытам, сабралася з сіламі і вытрывала сама.

2. У Польшчы чамусьці не ўзнікае гаворкі, скажам, аб "памежным падатку" ці "падатку з продажаў" пры існуючым ПДВ (памытаем жа, што ім замянілі падатак з абароту). Рост цэн — так. Новыя падаткі — не. Наадварот, змяншэнне падаткаў як па іх колькасці, гэтак і па стаўках, увядзенне адзінага "лінейнага" падатку замест прагрэсіўнага, пры павелічэнні даходаў дзяржавы, — такая новая ідэя Бальцаровіча.

3. У Варшаве іншагароднія дэпутаты жывуць у сеймавай гасцініцы. За імі не пакідаюць службовыя кватэры, ім не да-

службаў, да рашэння міністра юстыцыі Ганны Сухоцкай аб пазбаўленні персанальных пенсій трынаццаці пракурораў-сталіністаў — зроблены ў снежні.

[...]

99. Да ўсялякага роду эканамічных рухаў у Польшчы ставяцца хутчэй асцярожна, чым рашуча. Дзеля гэтага ўтвораны, акрамя міністэрстваў, урадавы Камітэт праблем эканамічнага развіцця і няўрадавы, але з паўнамоцтвамі ўрадавага, Савет грашовай палітыкі. Тут зусім не гоняцца за тым, каб утрымаць што б там ні было курс златага па адносінах да долара, не выкідаюць на гэта гіганцкія сумы. Ідзе плаўнае зніжэнне курса, яно і плануецца. Няма захлёбу ад абяцанняў, уласныя дасягненні ацэньваюцца крытычна, палякі "не хаваюць галовы ў пясок". Уладу маючыя і прэса не стамляюцца паўтараць, напрыклад, што спажыванне расце занадта шпарка (у тым ліку за кошт масавасці і даступнасці ўсемагчымых крэдытаў), а гэта небяспечна. У той жа час палякі ведаюць і яшчэ адну азбучную ісціну: без тармажэнняў, перакосаў, без крызісаў — эканомікі, нават удачлівай, не бывае.

Але калі прэзідэнт Лукашэнка "суцяшае" беларусаў тым, што ў Польшчы быццам бы трагічная будучыня, паколькі вісіць доўг у 50 мільярдаў долараў, дык палякі, натуральна, агрызаюцца.

"Паўпраўда небяспечная, — піша ў адказ прафесар Вацлаў Вільчынскі. — Лукашэнка зусім не ўпамінае аб узроўні і высокіх тэмпах эканамічнага росту, інвестыцый, даходаў і спажывання, аб зніжэнні інфляцыі і стабільным золотым. Вядома, ён не гаворыць пра такія дробязі, як польскія валютныя рэзервы, якія складаюць 27 мільярдаў долараў і ў некалькі разоў перавышаюць расійскія, не кажучы ўжо пра беларускія. Польскі ж доўг — менш чым 50 працэнтаў ад ВУП, тады як Еўрасаюзам дапускаецца 60-працэнтны паказчык".

100. Адток капітала з рэальнага ў фінансавы сектар, гэтаксама як і адток капітала з краіны, у Польшчы не прэваліруе.

101. Улада ў Польшчы захоўвае прынцыпы і нормы прававой дзяржавы, адкрытага грамадства. Парушальнікі як агню баяцца галаснасці, бо пасля публічнага выкрыцця іх чакае не толькі "пераход на іншую працу", але і немінучы суд.

Спецыфіка як бар'ер

Пералічваць усё гэта і стамляльна, і крыўдна, і сорамна. Выдае на тое, што няма ў Польшчы загадкавай нядобрай сілы, якая робіць усё на шкоду народу. Выдае на тое, што няма і ўлады, якая пазбаўлена новых радыкальных і прадуктыўных ідэй, накітавалі эрхардаўскіх ці бальцаровічаўскіх.

Джэфры Сакс, якога ў нас не вельмі шануюць (манетарыст, чыкагская школа і іншая "лаянка"), быў саветнікам віцэ-прэм'ера Бальцаровіча. Ён называе пяць апор "шокавай тэрапіі" — стабілізацыю, лібералізацыю, прыватызацыю, сацыяльную абарону і дапамогу Захаду. Пару гадоў назад ён лічыў у Польшчы найбольш моцнымі першыя дзве. "Прыватызацыя пасоўваецца занадта марудна, сацыяльная абарона не засяды ўдаецца". А Захад, пісаў Сакс, замест таго, каб памагаць палякам, узводзіць на іх шляху пратэкіянісцкія бар'еры.


Што сказаць пра гэтыя апоры ў дачыненні да Расіі? Чытач і сам ведае, што ў нас не мае моцы ніводная з іх. Хіба толькі дапамога Захаду, але і яна, як паказвае жыццё, не вечная. Ды, зрэшты, ці тыя апоры пералічыў ганарлівы амерыканец? У Расіі ж свая спецыфіка. У яе "особенная стась", і ў яе можна толькі верыць. Усё ў нас атрымаецца, хоць "умом і не аб'яць", анікім польскім аршынам Расію не змераць.

Шкада, што ў такім плане мяркуе пра Польшчу не толькі беларускі прэзідэнт. Тону ягоных ацэнак падпявала і ўсё яшчэ падпявае частка рускіх трыбунаў: "Польскім шляхам не пойдзем!", "Польскі ўрок? Вучыцца няма чаму!" Можна, акурат таму мы гэтак мала ведаем, па сутнасці, пра польскі вопыт. Як і пра чэшскі, эстонскі, венгерскі. Мы больш ахвотна зазіраем далей, аж за акіяны — туды, дзе і сапраўды свая спецыфіка. Былія "браты", адштурхнуўшыся ад нашага з імі агульнага дна, апынуўшыся для рускага позірку як бы ў мёртвай прасторы.

Леанід КАРНІЛАЎ

("Літаратурная газета", 13.1.99, N1—2/5728)

Мабыць, не ўсе чытачы "ЛіМа" ведаюць, што шмат якія старонкі нацыянальнай гісторыі перасталі быць "тэра інкогніта" дзякуючы таму, што царскія ўлады вельмі ашчадна ставіліся да захавання рознай дакументацыі. Асабліва зберагала "охранка" матэрыялы допытаў "дзяржаўных злачынцаў". Пры гэтым старанна занатоўвалася кожнае слова, рэпліка, а пасля ўсё здавалася ў архіў. Прынамсі, такія матэрыялы паслужылі добрую паслугу даследчыкам пры аналізе падзей, звязаных з выступленнем дзекабрыстаў. Калі глядзець "бліжэй" да Беларусі, дык без прыцягнення дакументаў наўрад ці можна было б высветліць ролю асобных асоб у паўстанні 1863 года, больш даведацца і пра самога Кастуся Каліноўскага.



Усё гэта міжволі згадваеш, калі бярэш у рукі даведнік "Фонды бывших архивов Коммунистической партии Белоруссии", выданне якога ажыццёўлена Дзяржаўным камітэтам па архівах і справаводстве Рэспублікі Беларусь, Нацыянальным архівам РБ, Беларускаму навукова-даследчым інстытутам дакументавадзення і архіўнай справы, Дзяржаўнымі архівамі Брэсцкай, Віцебскай і Мінскай абласцей, Дзяржаўнымі архівамі грамадскіх аб'яднанняў Гомельскай, Гродзенскай і Магілёўскай абласцей, а непасрэднымі складальнікамі з яўляюцца Галіна Данілава і Вячаслаў Селемянёў.

Значэнне даведніка, цяжка пераацаніць. Найперш, зразумела, ён карысны для тых, хто сваю дзейнасць звязваў з архіўнай справай, сам займаецца даследаваннямі. Але, безумоўна, выданне выкліка цікавасць і ў студэнтаў, аспірантаў, увогуле ў кожнага, хто хоча далучыцца да першакрыніц, каб лепш зразумець сутнасць тых ці іншых падзей, працэсаў, якія адбываліся ў нашым грамадстве за гады савецкай улады, у асобных выпадках пачынаючы з 1917 года.

Такія даўнія матэрыялы дайшлі да нашага часу таму, што партыйнае кіраўніцтва — трэба дадаць яму належнае — заўсёды ўдзяляла вялікую ўвагу захаванасці дакументацыі, ставячы пры гэтым, вядома, выразна акрэсленую задачу: як мага больш пераканаўча даказаць, наколькі партыя з'яўляецца кіруючай сілай у грамадстве.

Як вялася архіўная справа, дарэчы, можна даведацца з прадмовы кандыдата гістарычных навук, дырэктара Нацыянальнага архіва Рэспублікі Беларусь В. Селемянёва.

У першай частцы даведніка ўтрымліваюцца звесткі аб фондах цэнтральных і мясцовых органаў партыі Беларусі, кантрольных партыйных органаў, партыйных і камсамольскіх навучальных устаноў, партыйных выдавецтваў, рэдакцый газет і часопісаў, палітычных партыяў — усяго 16 груп. Для прыкладу, такія унікальныя, як матэрыялы Паўночна-Заходняга абласнога камітэта РКП(Б), губерньскіх, павятовых і валасных партыйных камітэтаў. А ў другой частцы называюцца фонды нізавых арганізацый КПБ і ЛКСМБ. У тым ліку і творчых саюзаў, у прыватнасці — Саюза пісьменнікаў БССР.

Карыстацца даведнікам зручна: называецца нумар фонду, адзінка захоўвання, а ў астатнім на дапамогу прыйдуць супрацоўнікі архіва, хутка прапанаваўшы патрэбныя матэрыялы. Праўда, тыраж даведніка невялікі, усяго сто экзэмпляраў і набыць яго, зразумела, змогчы далёка не ўсе. Аднак рабіць гэта і неабавязкова. Даведнікі трапляць у буйнейшыя бібліятэкі, дзе імі і можна будзе пакарыстацца, перш чым спясацца ў Нацыянальны архіў Рэспублікі Беларусь.

Лявон ЮРЧЫК

Ледзь згадаеш у думках імя Аркадзя Куляшова, як у памяці адразу ўсплываюць шмат якія яго творы. І тыя, што даўно сталі хрэстаматыйнымі, і тыя, якія ў кожнага, як кажуць, "свае". І ўсё ж, сумнення няма, у мастакоўскай спадчыне Аркадзя Аляксандравіча больш таго, што аднолькава блізкае і дарагое кожнаму сапраўднаму аматару паэзіі, не гавораць ўжо пра тонкіх знаўцаў яе і ўлюбёнцаў. Ды і як жа інакш, калі напісанае А. Куляшовым — неабсяжны свет, стыхію якога можна спазнаць ва ўсёй значнасці і велічыні, толькі калі далучыцца да ягонаў непэўторнасці, шматзначнасці і шматмернасці.

Акунешся ў гэтую неабсяжнасць і адразу разумееш: нічога выпадковага, другаснага тут няма і быць не можа. Такі ўжо талент яго — глыбінны, маштабны. І надзіва зямны. Гэты талент не дазваляў размяняцца на дробязі, а даваў мажлівасць пісаць так, каб — адразу дасканалы. Адразу непэўторна. Адразу з праекцыяй у вечнасць.

Мне моцна запярэчыць, а як жа ў такім разе быць з асобнымі творамі, у якіх знайшлося месца "правадыры усіх народаў"? Як, у рэшце рэшт, ставіцца сёння да некалі вядомых "Камуністаў"?

Наконт першых — прасцей простага. Скажыце шчыра, а хто з тагачасных паэтаў падобнага не пісаў?! Хто з іх мог выдаць чарговую кнігу, не прыгадаўшы імя "вяршыцеля людскіх лёсаў"? Складаней з "Камуністамі". Але складаней, калі мець на ўвазе тэматыку твора. Што да паэзіі, дык яна тут самага высокага мастакоўскага кшталту. І няма падстаў для сумніву, што, пішучы сваіх "Камуністаў" Аркадзь Аляксандравіч думаў менавіта так, а не інакш. І меў на тое права, як мае сёння права на ўласныя думкі адносна любой падзеі, з'явы кожны чалавек. А самае галоўнае: "Камуністы" — частка гісторыі беларускай савецкай паэзіі. Гісторыю ж трэба ведаць, гісторыю літаратуры — не ў апошнюю чаргу.

Тое самае тычыцца і паэмы "Сцяг брыгады", у значнасці якой апошнім часам таксама з'явілася шмат адмаўляльнікаў. З-за таго, што Алесь Рыбка разам з камісарам Заруд-

ным выраतोўваюць чырвоны сцяг? Дык жа справа не ў колеры сцяга. У паэме ён — не партыйнае палотнішча, а войсковы сімвал. Дык не трэба палюхацца "чырвані", а неабходна глядзець на паэму як на твор мастацтва.

Аднак хопіць аб тым, што пэўнай катэгорыяй чытачоў і крытыкаў у А. Куляшова сёння не прымаецца. Лепей пра тое, што наўрад ці можа выклікаць у яго-небудзь сумненні ў сваёй вартасці. І сёння, і ў будучым. А ў сувязі з гэтым, канечне ж, нельга не згадаць драматычную паэму "Хамуціус". Пра Кастуся Каліноўскага і да А. Куляшова пісалі нямаля. І паэты, і празаікі. Але так, як напісаў ён, ніхто сказаць не змог. У А. Куляшова, як ні ў кога іншага, погляд на паўстанне 1863 года і на яго кіраўніка, гістарычны. Абапіраючыся на вялікі сусветны літаратурны вопыт (Шэкспіра, Гётэ, Шылера, Пушкіна з яго "Барысам Гадановым"), А. Куляшоў зірнуў на тое, што адбывалася падчас барацьбы "за нашу і вашу свабоду", як на падзею лёсавызначальную для беларускага народа. Сымвалічна, што ў творы сам Каліноўскі адзін з атрадаў, куды ён пасылае веставага, інакш, як "атрадам перадавым гісторыі", не называе.

Але ж А. Куляшоў гэта і такія паэмы, як "Далёка да акіяна", "Цунамі", "Варшаўскі шлях". Эпічны талент паэта вымагаў адпаведнага спасціжэння жыцця. І А. Куляшоў "араў" глыбока, кранаўся тых пластоў, якія, узятыя і перавернутыя, адкрывалі новыя жыватворныя слаі, а з імі з'яўлялася магчымасць сягаць яшчэ глыбей і далей. Гэта была паэзія высокага духу. Здзіўляючага філасофскага зместу. Найвялікшай гістарычнай перспектывы. Надзіва асабістая, але па сутнасці планетарнага маштабу.

Такім, калі чалавек — гэта народ, чалавек — гэта не проста свет, а сусвет, заставаўся А. Куляшоў і ў тых сваіх вершах, у якіх на першым плане глыбінны роздум пра час і чалавека, чалавека ў часе і чалавека па-за часам; таго чалавека, які, жывучы ў дні сённяшнім, прысутнічае ў вечнасці. І ён мужна нясе гэты цяжар, мужа трывае яго. Бо не



Аркадзь КУЛЯШОЎ з Васілём БЫКА-ВЫІМ на Нарачы. 1972 г.

мае права даваць сабе паслаблення. Бо свядома ўзяў на сябе такі высокі абавязак: *Мне кожны год, нібы жыццём другім, Жыць у дваццаты век наш давялося... Я — акіяну жытняга калоссе: Мільёны лёсаў змешчаны ў маім, Яшчэ да дня не вычарпаным лёсе.*

Сягаючы ў думках у вечнасць, А. Куляшоў часта, а апошнім часам усё часцей, задумваўся не толькі над сваім лёсам ("...Я тройчы, выпрастаўшы рукі, Ляжаў не ў ложку, а ў труне... Я знаю, што такое мукі"). Яго непакою (не мог адчапіцца ад такой думкі) лёс усяго чалавецтва, лёс Зямлі. А ў выніку з'явіўся верш "Сасна і бяроза". Ужо яго аднаго дастаткова, каб назваць А. Куляшова класікам нацыянальнай паэзіі.

Трымаюць Зямлю без падважнікаў тых, Без мудрага троса, Жывымі рукамі карэнняў сваіх Сасна і бяроза.

Трымаюць, да пары да часу ўдаецца ім гэта. А пасля... *Ужо на насенне, якое ў раллі, Паглядваюць коса*

Сустрэчы па-над Бесяддзю

Сярод многіх падараваных мне кніг ёсць адна з любімых і дарагіх — томік выбраных вершаў Аркадзя Куляшова "Мая Бесядзь". На першай яе старонцы аўтограф Аркадзя Аляксандравіча, пакінуты ў 1973 годзе: "Пятру Прыходзьку на памяць аб Хоцімску, па-сброўску. Ар. Куляшоў". Дарагі мне гэты кароткі, лаканічны надпіс. У нас сапраўды былі адносіны сяброўскія ў дадатак да зямляцкіх. І пачаліся яны даўно, яшчэ ў маленстве маім. Сталася так, што родная маці нашага знакамітага паэта Кацярына Фамінічна Ратабыльская вучыла мяне чатыры гады ў пачатковай школе ў маёй роднай вёсцы Альшоў, што каля самога Хоцімска. Кацярыну Фамінічну помняць многія мае старэйшыя землякі. Я ж са сваёй першай настаўніцай сустрэаўся да апошніх дзён яе жыцця — да вясны 1988-га, калі яна памерла ў хоцімскай хаце, пабудаванай сынам-паэтам. Яна і пахавана там, на ўскраіне гарадскога пасёлка. Прыязджаючы ў родны мясціны, абавязкова адведваю яе магілу.

Да самых драбніц мне помняцца ўсе чатыры гады вучобы ў Кацярыны Фамінічнай. Яна была для мяне не проста настаўніцай, а нібыта роднаю маці. Пасля ўрокаў яна часта заходзіла да майго дзёда Яўхіма Пруднікава, у якога я гадаваўся, бо рана страціў маці: яна памерла, калі мне было ўсяго восем месяцаў. Бацька займаў новую сям'ю, а я застаўся з дзедкам (маміным татам) і бабуляй.

Дзед быў цудоўным майстрам па дрэве, рабіў мэблю і сталарку, вучыў і мяне гэтаму рамяству. Калі я быў у трэцім класе, дзед аднойчы сказаў: "Ну, сынку, навучыўся грамада — і досыць. Будзем разам працаваць на гаспадарцы..."

Я перастаў хадзіць у школу. Праз некалькі дзён Кацярына Фамінічна прыйшла да нас. "Ваш унук, — гаварыла яна дзеду, — здольны хлопчык. Трэба, каб ён вучыўся далей. А раптам ён будзе паэтам, як мой Аркадзь? Ён ужо напісаў цэлую кнігу вершаў, хутка абяцаюць выдаць..." Дзед паслухаўся яе. І ў 1930 годзе я паспяхова скончыў пачатковую школу і паступіў у сямігадку ў суседнюю вёску Ліпаўка.

У тым жа годзе на пачатку лета ў Альшоў да Кацярыны Фамінічнай прыехаў на пабыўку сын Аркадзь, студэнт Мсціслаўскага педагогічнага тэхнікума і ўжо вядомы малады паэт. У Мінску ў яго выйшла першая кніга вершаў "Росквіт зямлі".

Пасля заняткаў я са сваім браценнікам Васем Пруднікавым збіраліся ісці дамоў, як раптам за дзвярыма ў крайнім пакоі, дзе жыла

Кацярына Фамінічна, пачулі знаёмы голас: "Я пастаўлю каня ў аглоблі, закладу і гужы хамута..." Хтосьці хадзіў там з кута ў кут і паўтараў: "Я пастаўлю каня ў аглоблі..." Мы зазірнулі ў пакой: гэта Аркадзь Куляшоў складаў на хаду верш...

Прышоўшы дамоў, я вечарам сеў рыхтаваць урокі. А ў галаве ўсё гучалі словы: "Я пастаўлю каня ў аглоблі..." Адклаў я ўбок шывіткі, узяў ліст паперы і — рашыў напісаць верш. Але пра што? А. Куляшоў пісаў пра нейкага каня. А ў мяне ж ёсць свае коні, якія я ваджу на начлег разам з дарослымі хлопцамі. Неўзабаве былі ў мяне на паперы такія радкі: *О, як хороша, як добра Вадзіць коней на начлег, А назаўтра ўранку з лесу Конь мой рыжы шпарка бег...*

Ужо з тае прычыны мне быў такі дарагі той паэтаў аўтограф на кніжцы "Мая Бесядзь". Я змалку любіў родную літаратуру, шмат чытаў, слухаў літаратурныя перадачы па радыё, але ж калі б не Аркадзь Куляшоў, не тая сустрэча з ім у школьным пакоі, дык, хто ведае, які іншы штуршок да творчасці быў бы ў мяне і ці быў бы наогул?..

Пра Аркадзя Аляксандравіча напісана шмат і будзе яшчэ шмат напісана. Мне ж хочацца паведаць аб сваіх асабістых уражаннях, якія я вынес са шматлікіх сустрэч, якія ў мяне адбываліся на малой радзіме, па-над Бесяддзю, у Хоцімску і вакольных каля яго вёсках з маім вялікім земляком і яго сям'ёй.

Тых двух радкоў, якія я ўпершыню пачуў з вуснаў самога паэта, я не знаходжу ні ў адной яго кнізе. Але многія яго вершы, урыўкі з паэм запамніліся на ўсё жыццё з юнацтва.

Многія паэты, якія родам з нашай мясцовасці, пісалі пра ціхую лясную Бесядзь, што бярэ пачатак на суседняй Смаленскай зямлі непдалёку ад Хоцімска, цячэ праз усю Беларусь і ўпадае ў Сож каля Веткі. Але лепей за А. Куляшова ніхто не сказаў: *З надзеяй гляджу на крыніцу спатканую, Хачу, каб яна разлілася ракой. Не Волгай магутнай, Не нават Камаю, — Хоць Бесяддзю, што на радзіме маёй.*

Перачытаваў гэтыя радкі, які і іншыя вершы паэта, — "Ельнік", "На сотай вярсеце", "Бюро даведак", "Карусель", "Шэршні" і пазнаю свае мясціны, вёскі Альгоў, Елавец, Васілёўка, Бярозкі, Ліпаўка і многія іншыя, асабліва наша старажытнае мястэчка Хоцімск, дзе не раз сустрэаўся з Аркадзем Аляксандравічам, яго бацькамі Кацярынай Фамінічнай

і Александрам Мікалаевічам, сястрой Надзій, жонкай Аксанаі Фёдараўнай, дзецямі Валяй, Валодзем і Сашкам.

Хочацца прыгадаць адзін эпізод з жыцця сям'і Куляшовых. Хай не крывадушныя родзічы і сваякі паэта, раскажу ўсё ж, што было адночое, ужо шмат гадоў назад.

Зімой 1946 года я вярнуўся з Прагі ў родны мясціны. Пабываў на бацькавай магілцы — ён загінуў у першы год вайны і пахаваны быў на суседняй Смаленскай зямлі. Даведаўся, што ў Хоцімску знаходзіцца бацька Куляшова Аляксандр Мікалаевіч. Накіраваўся да яго. Але што ўбачыў? Хата, у якой жыла сям'я, згарэла. Сам гаспадар прытуліўся на месцы былога дома ў нейкім цагляным буданчыку з адным маленькім акенцам — раней гэта быў чыйсьці гараж. Аляксандр Мікалаевіч не чакаў мяне, але быў рады прыходу, памятаў мяне яшчэ з даваеннай пары.

Мы сядзелі за самаробным столікам, частаваліся, як кажуць, чым Бог паслаў. Я папытаў пра здароўе гаспадара, бо выкладаў ён схудлым, змораным. Аляксандр Мікалаевіч сказаў, што яму вельмі хочацца пабачыць сына, але не можа гэтага зрабіць.

— А чаму б вам не паехаць у Мінск? Хоць бы во разам са мной? Заўтра вяртаюся на месца службы ў сталіцу, — прапанаваў я.

— Дзякуй, але — не магу, — уздыкнуў Аляксандр Мікалаевіч. — Наша мясцовая ўлада не выпускае мяне з дому. Сяджу як пад хатнім арыштам... — Не вача яго ледзь не выступілі слёзы.

Я не адразу й датумкаў, што звязана гэта са знаходжаннем Аркадзева бацькі пад акупацыяй. Вось да чаго даходзіць надта ж пільныя таварышы!

Супакою я, як мог, Аляксандра Мікалаевіча, паабяцаў дапамагачы. Адразу ж у сваім капітанскім адзенні пайшоў да першага сакратара Хоцімскага райкома партыі Гурскага (імя запамятаў). Той, даведаўшыся пра ўсё, адказаў:

"Райком да гэтай справы не мае ніякіх адносін. Тут усё звязана з раённай пракуратурай і следчымі органамі. Але я асабіста перакананы, што бацька Куляшова ні ў чым не замешаны. Пастараюся вам дапамагчы, каб маглі разам з ім паехаць у Мінск.

Гурскі, безумоўна, ведаў усё, што звязана з "запретом" на нывезд бацькі Куляшова з Хоцімска. Ён расказаў больш за тое, што распавёў мне сам Аляксандр Мікалаевіч. Справа была ў тым, што незадоўга да вызвалення раёна жыхары Хоцімска выбралі яго сваім

Аратыя смерці, каб больш не раслі
Сасна і бяроза.

Над імі ракетны ўзрываецца гук
І гук бамбавоза...
А што, як Зямлю нашу выпускаць з рук
Сасна і бяроза?

Паэзія была яго прызначаннем. Паэзія стала прыстанішчам лепшых дум і спадзяванняў. Паэзія ператварылася ў чысцілішча, якое дапамагала пазбавіцца ад другу паўсядзённасці. Але ж паэзія адбірала сілы і здароўе. Ды іншага жыцця ён не хацеў і не ўяўляў сабе, бо пры іншай "раскладцы" проста не было б... А. Куляшова. З'явіўся б нейкі іншы паэт. Таму і нёс свой крыж годна: Я — вязень твой, а ты — мая турма, Асуджан я любоўю пажыццёва. Зняволенне маё датэрмінова Ты скараціць спяшаецца дарма.

Не можаш ты мяне пазбавіць мовы,
Змяніць мой лёс уладаю сваёй,
Не ты мяне абрала — вязень твой
Абраў цябе на тэрмін пажыццёвы.

(“Да паэзіі”)

Жадаў такой самааддачы і іншым: “Спакойнага шчасця не зычу нікому...” І горда трымаў у руках свой сцяг — сімвал жыццёвай і творчай перамогі і ўпэўненасці, вернасці і абавязку:

Няхай злуоца хвалі. Выклік смелы
Я пасылаю сам нанасустрэч ім —
Свайго жыцця чырвоны сцяг. А белы —
Я пакідаю ворагам сваім.

Творчасць А. Куляшова — адна з найбольш яркіх старонак у гісторыі беларускай паэзіі. Яна — састаўная частка таго своеасаблівага ланцуга, які ўтварыўся, калі паставіць паруч імяны Максіма Багдановіча, Янкі Купалы, Максіма Танка. Месца А. Куляшова, вядома ж, паміж Купалам і Танкам. Вядома, можна прыгадаць нямала і іншых таленавітых паэтаў, ды гэтыя чацвёрка ўсё ж вылучаюцца. Яны нібы дрэвы-веліканы ў дружным лесе. Кожнаму ў ім ёсць месца, аднак позірк спачатку затрымліваеш на іх, бо яны быццам прыцягваюць да сябе, дзякуючы магутнаму сілавому полю.

Паэзія А. Куляшова належыць ужо не толькі нам, а і наступнікам, якім адкрываць яе нанова і па-новаму прачытваць. І гэтаксама любіць ягоную “Алесю”, як палюбілі мы...

Алесь МАРЦІНОВІЧ



З Максімам ТАНКАМ. 1976 г.



З Піменам ПАНЧАНКАМ. 1975 г.



З Варленам БЕЧЫКАМ і Верай ВЯРБОЙ. 1972 г.



З Расулам ГАМЗАТАВЫМ. 1974 г.

ЧЫТАЦКІ ДЗЕННІК
КРЫТЫКА

Работа і насалода

Ігар Жук. Сустрэчны рух. Літаратуразнаўчыя эцюды. Гродна. Абласное аддзяленне Беларускага фонду культуры, 1998.

Нараканні на літаратурную крытыку ідуць не толькі звонку: ад скрыўджаных пісьменнікаў, але й знутры, ад сваіх жа калег па цэху. У некаторых акадэмічных навуковых колах здаўна ўтульна пачуваецца думка аб тым, што літаратуразнаўства — такая ж навука, як хімія, фізіка ці біялогія. І, адпаведна з тым, яно павінна быць найперш навуковым, а гэта значыць — дастаткова ўскладнёным, са сваёй спецтэрміналогіяй, хай сабе і маладаступнай неспецыялістам.

Тыя ж папулярныя эсэ, літаратурна-крытычныя развагі, эскізы ці накіды, якімі запоўнены старонкі нашых выданняў ад “ЛіМа” ды “Полымя” да “Крыніцы” ўключна, расцэнваюцца тут ні больш, ні менш як “літаратурны трэп”, кажучы неперакладным расійскім словазлучэннем.

Дыскупаваць з такім меркаваннем не мае сэнсу. Але яно выяўляе адну досыць істотную тэндэнцыю ў нашым грамадстве і ў нашым мастацтве. Тую, якая цягнецца яшчэ з нашаніўскай пары, і заключаецца ў тым, што ў літаратуры мы самі сабе стварам перашкоду, каб потым гераічна яе пераадольваць, бо ў нас, як павялося спрадзеку, колас важней васілька. Альбо, цытуючы з кнігі літаратуразнаўчыя эцюды Ігара Жука, — “грамадзянская неабходнасць літаратуры чыніць вяршэнства над неабходнасцю эстэтычнай. Работа перамагае насалоду”.

У творчасці І. Жука, на шчасце, захоўваецца раўнавага: работа і насалода суіснуюць на роўных правах.

Назва яго кнігі “Сустрэчны рух” — не проста прыгожая метафара, гэта найперш спроба самага аўтара здабыць ісціну з гістарычных, мастацкіх і палітычных урокаў гісторыі літаратуры.

Магчыма, гэты літаратуразнаўства новага часу, XXI стагоддзя, бо тут натуральна пачувае сябе нязмушанасць, раскаванасць, шырокая абазнанасць як у гісторыі сусветнага мастацтва, так і ў палітыцы, і ў складаных навукова-тэхнічных з’явах і вопытах ракетна-касічнага веку.

Такі дыяпазон асацыяцый, алюзій, загадак патрабуе адпаведнай асновы, на якой ён мог бы арганічна рэалізавацца. І такой асновай можа быць толькі класіка: Янка Купала, Кузьма Чорны — творчасць якіх сваёй шматмернасцю сама па сабе стварае кантэкст, снуе ўзоры арыгінальных здагадак, трактовак, інтуітыўных прадчуванняў, якія потым выліваюцца ў індывідуальную канцэпцыю даследчыка. Як, напрыклад, у дачыненні да “Тутэйшых”:

“Янка Купала як бы наперакор усёй літаратурнай традыцыі замахануўся на нешта нябачнае, на тое, што ў беларускай літаратуры было яшчэ хіба “нулявым цыклам”. Ён замахануўся на стварэнне грандыёзнага, усеабдымнага, з відавочнай гістарычнай мінуўшчынай і відавочнай гістарычнай перспектывай вобраз **безнацыянала**.

Гэта пра Мікіту Зносака і ўсіх тутэйшых.

Галіна ТЫЧКА

Лаўрэаты “Вясёлкі”

Медаль імя Васіля Віткі атрымалі ў мінулыя гады паэт Іван Муравейка і празаік Уладзімір Ліпскі. Гэта не дзяржаўная ўзнагарода — яе ўручае штогод часопіс “Вясёлка” разам з прэміямі і ганаровай граматай. Прычым адзначаюцца не толькі лепшыя літаратурныя творы, але і малюнкi, песні.

Лаўрэатамі часопіса за 98-ы год сталі Сяргей Грахоўскі (за цыкл вершаў) і Алена Лось за мастацкае афармленне некалькіх нумароў.

старастам, не пытаючыся згоды на гэта. Ён, як потым стала вядома, не мог адмовіцца, а зрабіў так, як паказана ў камедыі Андрэя Макаёнка “Трыбунал”: дапамагаву партызанам, перапраўляў іх падводзі з мукі, іншымі харчамі. Ніхто пра гэта не ведаў, нават жонка. А пасля вызвалення з’явіліся на яго паліцэйскія даносы, з аўтараў якіх асабліва вылучаўся былы начальнік МТС Падабед.

І ўсё ж бацьку Куляшова дазволілі выехаць з Хоцімска. Мы селі ў грузавік-палутарку. У кузаве знаходзіўся і сам сакратар райкома. Ды не паспелі ад’ехаць і пяці кіламетраў, як раптам машына спынілася сярод поля. З кабіны выйшаў Падабед і падаў каманду:

— Куляшоў, злезь! Машына з табой далей не пойдзе!

Я — анямеў. І Гурскі маўчыць, ні слова. Аляксандр Мікалаевіч павольна пералазіць цераз борт.

— Тады і я не паеду, — кажу я ўслед за Куляшовым злез таксама з машыны. Яна пайшла далей, да станцыі, а мы ўдвох засталіся сярод заснежанага поля.

На шчасце, праз некалькі хвілін да нас пад’ехаў на запрэжаным у сані кані мой добры знаёмы Курзянкоў, які працаваў старшыней калгаса ў маёй роднай вёсцы. Ён падабраў нас і праз гадзіну ці паўтары мы былі на станцыі Камунар, узялі білеты да Мінска.

Не буду падрабязна расказваць, як ехалі ў халодным вагоне да Оршы, як рабілі перасадку, як правяралі дакументы міліцыянеры, і я выдаваў Аляксандра Мікалаевіча за свайго бацьку. Усё выратоўвалі мае дакументы і баявыя ўзнагароды.

Праз паўтара сутак усімі праўдамі і няпраўдамі дабраліся ў рэшце рэшт да Мінска. На пероне ўжо чакаў нас Аркадзь Аляксандравіч, бо атрымаў тэлеграму, якую я даў яму з Оршы. Перад вакзалам стаяла легкавая машына, якую паэт папрасіў у кагосьці. Мы паехалі на Беларускаю вуліцу, да дома, у якім жыла сям’я паэта разам з сям’ямі многіх іншых пісьменнікаў і дзеячаў мастацтва.

За сямейным абедам ніхто нічога не гаварыў пра ростані і сустрэчы, толькі кожны радаваўся, што ўсёй сям’і Куляшовых нарэшце ўдалося спаткацца пасля доўгай і цяжкай разлуцы...

Чамусьці пра ўсё гэта доўга не згадвалася. Пэўна, былі на тое прычыны. Ды сёння ўжо час іншы. А галоўнае — усё тое жыве ў душы: і адведкі Хоцімска, і паездка з прыгодамі ў Мінск, і вяртанне за сямейным сталом у Куляшовых. І захацелася падзяліцца згадкаю з чытачамі. Тым болей — ёсць нагода: спаўняецца 85 гадоў з дня нараджэння Аркадзя Аляксандравіча Куляшова, нашага народнага паэта, а майго, у дадатак, яшчэ і земляка, роднага, блізкага, дарагога мне чалавека.


Пятро ПРЫХОДЗЬКА

Фота Ул. КРУКА



"Казкі пра Несцерку"

Любімы герой беларускага народа і нацыянальнага фальклору Несцерка прыцягвае ўвагу многіх пісьменнікаў. Не выключэнне — і Георгій Марчук. Пісьменнік, узяўшы персанажам сваіх казак Несцерку, быў далёкі ад жадання паўтараць знаёмыя сюжэтныя хадзі, няхай і ў новым асэнсаванні. Герой казак дык добра вядомы, а вось тое, што адбываецца з Несцеркам, — плён шчодрой фантазіі аўтара. У гэтым маглі ўпэўніцца чытачы, якія пазнаёміліся, у прыватнасці, з кнігай Г. Марчука "Казкі", выпушчанай выдавецтвам "Польмя" ў 1996 годзе. У зборніку былі прадстаўлены і іншыя творы (нават як асобны раздзел кніжка казак "Жылі-былі дзед Васільчык і баба Кацярына", што пабачыла свет у 1983 годзе), але першы яго раздзел называўся "Несцерка".



Кніга "Казкі" і пакладзена ў аснову выдання, якое з'явілася ў перакладзе на македонскую мову. А паколькі яна называецца "Казкі пра Несцерку", дык гісторыя пра гэтага дасціпнага беларуса, які з гонарам можа знайсці выйсце з самага складанага становішча, заўсёды працягвае кемнасць, вытрымку і за словам, як кажуць, у кішэню не лезе, займаюць асноўнае месца.

Першай, як і трэба было чакаць, стаіць казка "Як нарадзіўся Несцерка". Македонскія дзеці з цікаўнасцю адкрыюць для сябе беларускую зямлю. І даведаюцца пра яе праз Несцерку: "Даўным-даўно ў царстве, дзе ў лапцях хадзілі, бульбу елі ды песні спявалі, жыў-быў не кароль, не царзвіч, не прынец з прынецсай, а дзядзька Бабыль. Не зусім адзінокі. Была ў яго і жонка. Хатка яго стаяла за Сожам і Дняпром, паміж Прыпяццю і Дзвіной, адным словам, непадалёку ад Нёмана".

Наступныя казкі — "Несцерка і Чорт", "Несцерка — кухар", "Карыта з чырвонцамі", "Як падманулі Несцерку", "Як Несцерка французам рыбу лавіў" (у перакладным варыянце слова "французам" адсутнічае) і іншыя — паглыбляюць уяўленне чытача аб звычаях, традыцыях нашай краіны, дазваляць лепш упэўніцца, наколькі наш народ вясёлы, дасціпны, не баіцца ніякіх цяжкасцяў. Аднак гісторыя пра Несцерку змест кнігі не абмяжоўваецца. Са зборніка "Казкі" для перакладу ўзяты і іншыя творы Г. Марчука. Сярод іх і такі вядомы, як "Чаканне Тэафіла", з якім беларуская дзятва знаёма па спектаклях. Сучаснасць прысутнічае ў казках "Як Васілёк ездзіў у госці", "Шчупак", "Ці кормяць ваўка ногі", "Кот і певень" ...

Усяго 16 твораў, а ў выніку кніга Г. Марчука стала для македонцаў свайго роду і візітоўкай Беларусі. "Казкі пра Несцерку" — увогуле першая беларуская аўтарская кніга, якая пабачыла свет у Македоніі. Канечне, творы нашых аўтараў перакладалі на македонскую мову і дагэтуль, але гэта былі публікацыі ці ў перыёдыцы, ці ў калектыўных зборніках. Нельга не сказаць "дзякуй" дырэктару выдавецтва "МИ-АН", якое і дало зялёнае святло творам Г. Марчука. Дырэктар выдавецтва Еван Паўлоўскі — вядомы македонскі пісьменнік, былы сакратар рады Саюза македонскіх пісьменнікаў у свой час працаваў у Маскве ўласным карэспандэнтам Македонскага тэлеграфнага агенцтва, добра знаёмы з лепшымі набыткамі літаратуры колішніх саюзных рэспублік. Дый і перакладчыкі — Ганна Няверавы і Піліп Хрыстаў — цудоўна ведаюць творчасць нашых вядучых пісьменнікаў. У прыватнасці, Г. Няверавы з'яўляецца аспіранткай у горадзе Скоп'е, сталіцы Македоніі, а яе маці Наталія Няверавы выкладае ў мясцовым універсітэце курс славянскіх моў.

І яшчэ прыемная навіна: калі ў Македоніі праводзіўся тэндэр падручнікаў, дзеці гэтай краіны сярод іншых вылучылі "Казкі пра Несцерку" Г. Марчука. Цяпер гэтая кніга ўключана ў школьныя праграмы.

Лявон ЮРЧЫК

ПАЭЗІЯ

Ніл ПЛЕВІЧ



"Пад горкі посмех Бога"

Балада пра паэтэсу

Паэтэсе, з небам і аблокамі
У душы і з сонцам у крыві,
Гарсавет кватэрку даў у цокалі,
Падміргнуўшы: "Радуйся й жыві!.."

Па чужых прытулках набадзяўшыся,
Адцягнўшы не адзін гадок,
Паэтэса з радасці і ўдзячнасці
Плакала: "Нарэшце свой куток!"

Ды і госці, калі ў шчоцку цокалі,
Удавалі шчырасць на губе:
"А ты знаеш: хоць сабе і ў цокалі,
А кватэрка ўтульная ў цябе."

І калі падумаць, дык для творчасці,
Для натхнення — гэта нават лепш:
Чым глыбей у падзямеллі скорчыся —
Тым вышэй у неба пойдзе верш!.."

Так, натхненне мераецца ўзлётамі,
Але скоры стала ясна ёй:
Гэта страшная няўдача ўсё-такі,
Што акно — над самаю зямлёй.

Сядзе да стала, разгорне шытачак,
Стане думкай рвацца ў шыр-разлог,
А ў акне, наўзроўні воч, за шыбамі —
Ногі, ногі, ногі... — безліч ног!

Раз за разам сцежкаю двароваю,
Паўз яе акно, туды-сюды,
Ногі ў вобуі прамаршыроўваюць,
Уціскаючы ў зямлю сляды.

Іншы раз яна ажно зьякаецца —
Калі здасца, што васьмь зараз бот
Ступіць ёй на стол, засланы скацерай,
На чароўны плён яе турбот.

Паэтэса, з небам і аблокамі
У душы, змірыцца не магла,
Каб на мары наступалі ботамі
Скрозь празрыстую лісціну шкла.

Гэта мучыла яе, даводзіла
Да нервовых стрэсаў, і не раз
Да людзей яна з акна выходзіла:
"Вось як зручна мне! Вітаю вас!"

Калі рэчка слёз яе ўжо высохла,
Роднае начальства ў рэшце рэшт
Ёй кватэру ўзычыла так высока —
Каб ніякі бот не стаў на верш.



Фота В. Майсюка

Паэтэса засяліла рэчамі
Новае, высотнае жытло,
І адчула: не хапае нечага —
Нечага з таго, што там было.

На балкон з ружовай абліцоўкаю
Выйшла раніцою, як у сне,
І забыла, што яна не ў цокалі,
Не на тым падземным цёмным дне.

Абхапіла пальцамі ажурную
Чорную парэнку з чыгуна,
І ступіла прамі ў неба хмурае —
Як калісьці да людзей з акна.

У сне

ЛІРЫКА-ПСІХАЛАГІЧНЫ ЭСЮД

Ты ў сне была... У сне... У дзіўным сне,
Які цягнуўся... Ах, зусім нядоўга!
Вы — побач, блізка-блізка, дзесьці долгах,
На нейкай поцілцы... А можа, й не.

Ён так глядзеў мальбоўна!.. Нечакана
Яго рука, па-гаспадарску дужа,
Лягла на... "Не-не-не!" — ты закрычала,
І сон імгненна абарваўся тут жа.

Яшчэ ў бяспам'яці амаль, ты марна
Як бы чаго шукаеш на грудзях.
А дзе ж рука, што так лягла ўладарна?
Няма? А дзе ж пагляд? Дзе той пагляд?

Наўкола цемра і нічога болей.
Нібы наўнае дзіця малое,
Ты падарнула чуць вышэй падушку,
Уткнулася ў яе і моцна-моцна
Павекі сплюшчыла — у спадзяванні,
Што сон прадоўжыцца, салодка-вабны,
З паглядам тым мальбоўным, і з рукою,
Што... Ну і хай! Ну хай сабе і ляжа —
Там, дзе хацела легчы да прабудкі.
Ну хай! Ну хай!.. Але... Ах, божа мой!
Сон не вяртаецца, не прадаўжаецца!
І вочы ўжо расплюшчваюцца самі,
Няўцямна ты глядзіш у цемру з жаласцю,
І толькі чуеш — сполахі на целе,
Як лёгкі ток. Ды сэрцайка трымценне...

Ну, не бядуў занадта! Ну, нічога!
Хоць сон, і нават самы дарагі,
Тускнее ў памяці праз дзень-другі, —
Падумай зрэшты, што і сна такога
Магло не быць. Зусім не быць! І ты
Не ўбачыла б таго пагляду-крыку,
І не адчула б той рукі ўладарнай...
А ты ж пабачыла! А ты ж адчула!
Няхай і ў сне — а ўсё-такі, а ўсё ж...
Дык вось і помні! Аж да таго сну,
З якога ў яву людзі не вяртаюцца.

Сямірадкоўі

Як стары марак на мора з берага,
Ты глядзіш удал з пагорка белага,
На прасцяг, знаёмы да драбніц:
Вось — зямля, якой не разлюбіць
І ў якой ніколі не зняверыцца!..
Ты — заплакаў? Значыць, так і быць.
Значыць, лёс не здрадзіць, не адвернецца.

Прачнуўся, змучаны кашмарным сном,
Ад каркання вароны за акном.
О Божа! Надта ж неяк падазрона
Яна крычыць наўпроць акна майго.
Аж вусцішна! Гэй, ты чаго? Чаго
Ты гэтак страшна каркаеш, варона?
Замоўч! На карканне тут забарона!

Дзіўнае стварэнне — чалавек:
З году ў год, штодня, і з веку ў век —
Сам з сабой хітруе і хітруе...
Ну, ды скоры, скоры ўжо, здаецца,
Ён перахітрыць сябе самога,
І зямная куля застанеца
Без людзей. Пад горкі посмех Бога.

Божа, я ўжо былых не ўзнаўлю
Яснадум, яснадзён, ясназорак,
І таму цябе слёзна маю:
Той, якую любіў і люблю.
Дай здароўя, адхланнасці дай,
І яе залаты адвячорак
Як мага надаўжэй затрымай!..

На супакаенне паэты

Ты не бядуў,
Што з нянавісці
Нейкая жоўтая тля,
Вершы твае абмінаючы,
Пырсае злосцю здаля.

Плюнь і парадуйся з гэтага!
Значыць, на роднай зямлі
Шчырае слова паэтава
Не для пражэртнай тлі.

Уладзіміру Ліпскаму, аўтару кнігі "Я" і "Аўцюкоўцы"

Бог табе аддзячыць,
Знаю шляхціц Ліпскі,
Што змясціў ты ў кнізе
Шляхты нашай спіскі.

Гэта ж колькі часу —
Цэлы век савецкі! —
Жыў я і не ведаў,
Што мой род шляхецкі.

Ну а ты пасведчыў
Дакументам з гербам,
Што мой дух ніколі
Не належыў смердам,

Што ў бацькоўскім краі,
І дасюль гаротным,
Корань мой адвеку
Быў высакародным.

З таго дня пачаў я,
Чым далей — тым болей,
Жыць і сілкавацца
Нейкай вышняй воляй, —

Той, што вынікае
З тытула самога,
Як бы я на трохі
Пабліжэй да Бога.

І сярод "пісакаў"
Стаў я чуцца іначай:
На таго, хто родам
Не з кагорты нашай,

Хто не варты духам
Ролі авангарднай, —
Стаў глядзецца звысоку
І амаль з пагардай.

"Можа, ён і талент,
Сэрцам неашляхлы,
Але ж ён — са смердаў,
А вось я — са шляхты!"

І яму не зведаць,
Што гэта такое —
Збуджанае ў генах
Крэда радавое..."

Дзякуй, што вярнуў мне
Тытул, пане Ліпскі!
Ды скажы: ты часам
Не зрабіў апіскі?

Можа, ў тых паперах,
Што ў архіве недзе,
Не зусім дакладна
Прозвішча разгледзеў?

Ці наогул, можа,
Злыдням на пацеху,
Ты мяне ў шляхецтва
Запісаў для смеху?

Ад цябе й такое
Льга чакаць, шанюны,
Помнячы, што ў краі
Ты — аўцюк галоўны.

"ВОЖЫК"

ТАЯМНІЦА НАШАЙ ДУШЫ



— *Вожык, ты чаму калючы?*
Гэтаколіш балюча?
 — *Бо вайкі, лісы, мядзведзі —*
не найлепшыя суседзі!
 (З беларускага "Буквара")

Ягоня скульптуры, здавалася, былі не вылеплены, а высечаны, нават з такіх падатных, мяккіх гліны і пластыліну. Іх лёгка было пазнаць па неўтаймоўным рытме вострых вуглоў і ламаных ліній — насаджаныя вертыкальна касы касінераў, стрэльбы паляўнічых. Ды што там, нават паэт, нават Максім Багдановіч у яго цалкам пазбаўлены мяккасці і разважнасці — не помнік, а сцэльны камяк жывых нерваў. "Ён больш падобны на цябе самога, чым на Максіма Багдановіча..." — казалі ўсе ў адзін голас. Рэзкі паварот галавы, злом локця, імклівыя музычныя пальцы — усё, усё падначалена рытму "Пагоня" — акурат гэтага і ніякага іншага верша... І яна ж, гэтая "Пагоня", таксама ляціць, адлятае да зор... Адсюль, з зямлі зоры здаюцца халоднымі і калючымі.

Ну і хай сабе. Ён, Рыгор Кляшчук, ніколі, нават у далёкім маленстве, ніколі не марыў быць касманаўтам. Зоркі на тое і зоркі, каб быць далёкімі і недасяжнымі...

І раптам, для сябе самога нечакана, ён прывёз з бабулінай, цяпер ужо, пэўна, назаўжды закінутай, дамоўкі яблыневую галіну, без кветак, без лісця, без кары, — адно гладкае, як камень, маўклівае дрэва. Мама злавалася, казала: "Не бяры, у нас жа радыяцыя! Нам што, мы старыя, нам паміраць, а табе ж яшчэ жыць і жыць. У цябе ж дзетка быць мусяць..." А ён не паслухаўся, і вось выразаў з той яблыневай галіны гэтую аголеную дзяўчынку з распущанымі, вакол станіка абвітымі густымі косамі... І цяпер сядзіць у майстэрні і шліфуе, шліфуе яе да самазабыцця. Дзяўчынка ікэбана. Яблынька ў мініяцюры. Ёй яшчэ квітнець і квітнець... І чаго б гэта ён раптам з гліны, каменю перайшоў на дрэва... Такое цёплае, мяккае, жывое... І чаго б гэта...

Гэтаю вясною ён перастаў бачыць сэнс у амаль штомесячных "ходках" на мітынг. І настаўнік, ягоня любімы настаўнік беларускай мовы і літаратуры, з якога ўсё і пачалося, цяпер вядомы паэт, з'ехаў за мяжу. А. В. Наш шанюны А. В.

А. В. расказваў ім пра мову, як пра жывога чалавека, як пра жанчыну расказваў. І хто паверыць, што яны ў вяс-

ковай школьцы ведалі не толькі пра "трасянку" і "афіцыёз", але і пра "тарашкевіцу". І мяккі знак уяўляўся ім дьямантам у яе кароне... А вечар Максіма Багдановіча... У якім гэта класе было? Сёмым ці восьмым? Яны са свечкамі ўзьходзілі на другі паверх, яны блукалі, як зоркі ў Сусвеце. І там, у аздобленым бялюжкім вышыванымі ручнікамі кабінэце, чыталі вершы і слухалі касеты з песнямі Данчыка. Далёкі і недасяжны, зорны голас... Гэта ён, А. В., убачыўшы, як ён, Рыгор, малое, сам завёз яго ў сталіцу, пазнаёміў са сваім сябрам-мастаком, дапамог паступіць у мастацкую вучэльню, а потым і ў Акадэмію мастацтваў. Не, у акадэмію ён паступаў ужо сам, ён ужо ведаў, што будзе скульптарам...

Настаўнік таксама перабраўся ў сталіцу, выдаў некалькі вудоўных зборнікаў вершаў, а цяпер воль з'ехаў за мяжу. З'ехаў, нават не развітаўшыся. І цяпер у ягоных, Рыгоравых руках толькі воль гэтая яблыневая дзяўчынка, васьковая свечка, поўная нязбытай асалоды сама дасканаласць...

І тут раптам званок, рэзкі званок. І на парозе сястра, яго родная сястра Васіліна, якая цяпер вучыцца ў педвучылішчы і просіць хоць на людзях называць яе Лінай... Зноў стрыжаная, рудыя фарбаваныя валасы тырчаць у розныя бакі, вочы падведзены рэзка, з выклікам, вусны і пазногці яркія, "вырвы вока"... А з ёю дзве пажылыя жанчыны, як і яна, яркія, фарбаваныя, у скуранках — у адной курткі, у другой плашч. У такую гарачыню — у скуранках... Ну проста камісаркі. Яны зайшлі і з аднолькавымі, ненаaturalнымі, нацягнутымі ўсмешкамі, ад якіх яго заўжды проста блажыла, казалі:

— Здраўстуйте!

І Васіліна, якая з ім, і з ягонымі сябрамі гаварыла хаця б на "трасянку", "зачырыкала" таксама ненаaturalна, нацягнута, няшчыра... Яна, як гаспадыня, пачала вадзіць жанчын па майстэрні, ад працы да працы, пачала тлумачыць, тлумачыць так, як яна сама разумела. І пра вылеплены з пластыліну вастрверхі гатычны касцёл, і пра выразаныя для гэтага касцёла з дрэва скульптуры святых, і пра Маці Боскую, і пра касінераў, і пра верхнікі з мячом, і пра... Ён маўчаў, схаваў пад стол яблыневую дзяўчынку і, не ведаючы, дзе падзець рукі, у рэшце рэшт склаў, сашчапіў іх на гру-

дзя і ўжо гатовы быў адключыцца, думаць пра сваё. Але Васіліна падвяла іх да Максіма Багдановіча...

— Это Богданович? Совсем не похож... — як яму падалося, скептычна, нават грэблівая сказала тая, што была ў доўгім скураным плашчы...

І ён не стрымаўся:

— А вы што, былі з ім знаёмыя?

— Нет. Но я же видела его на фотографии...

— А можа, гэта былі не ягоныя фатаграфіі...

А далей... Далей пачалося рэзкае і непрыемнае. Ён загаварыў сам. Ён пачаў расказваць ім пра Мінск, пра іхні ж Мінск, пра Нямігу, пра Траецкую гару...

— Як, вы ўсё жыццё пражылі ў Мінску і не ведаеце, дзе знаходзіцца Траецкая гара?! Ды як жа вам не сорамна! Дарэчы, а дзе вы працуеце?

— Мы педагогі...

— Ах, дык вы яшчэ педагогі! Чаму ж вы можаце каго навучыць?

— Нам не было кому расказаць обо всём этом...

— Ды я сам, я прыехаў з вёскі і сам вывучаў гісторыю, і Беларусі, і Мінска... А вы, педагогі, мінчанкі, і... Сорамна, проста сорамна!

Васіліна, апараная ягоным крыкам, знямела. Потым паспрабавала яго спыніць. Але ён ужо не мог супакоіцца і, пырскаючы слінай, размахваючы рукамі, не гаварыў, а крычаў пра тое, што калі нават педагогі не ведаюць і не хочуць ведаць сваёй гісторыі, яны ніколі не выхаваюць патрыётаў, проста нармальных людзей не выхаваюць, яны здольныя выхаваць толькі манкуртаў!

Жанчыны зачырванеліся, падціснулі вусны і, не развітаўшыся, пайшлі. Васіліна вярнулася ў майстэрню літаральна праз некалькі хвілін, кінулася на канапу і расплакалася. Яна ўсхліпвала і, глытаючы словы, усё спрабавала нешта яму растлумачыць...

— Што ж ты нарабіў! Жорсткі, бессардэчны! Ды гэта ж загадчыца і метадыст з таго садка, куды мяне хацелі ўзяць на працу. Яны ж проста разгубіліся... Ты б чуў, як іх распякала інспектарка з райана за тое, што планы дацюль пішуць па-беларуску! Ты б чуў. Ды ў Мінску гэта можа адзіны садок, дзе сёння вывучаюць беларускую культуру, дзе ёсць "Беларуская хатка", вышываныя ручнікі і гліняны посуд, дзе гурток беларускай мовы працуе, дзе віктарыны па гісторыі і

культуры праводзяць, дзе дзецям нават пра твае творы расказваў... А ты... Рыгор стаяў і не ведаў, як, чым яе супакоіць... Ды не, ён ужо нічым не зможа яе супакоіць. І тыя пайшлі пакрыўджаныя... Гэта ён — ад бяссілля, пэўна ж — ад уласнага бяссілля, сабе самому ён можа прызнацца ў гэтым... Сабе самому і больш нікому. Але як, што цяпер рабіць?.. А. В., так, гэта А. В. на нейкай вечарыне казаў, што дзеячы беларускай культуры, адраджэнцы, мусяць адчуваць сябе сёння не індзейцамі, для якіх трэба ствараць рэзервацыі, а атамамі, у якіх закладзена наймагутная сіла... Вось-вось, нервы ў яго сапраўды атамныя, і выбухнуў ён, як Чарнобыль...

Змяркалася. У майстэрню, хваля за хваляю наплывала задумлівае шэра-блакітнае, вечаровае святло. Было ў гэтым святле нешта незямное, нешта касмічнае. І ягоныя скульптуры ператвараліся ў здані, строгія, калючыя здані. А Васіліна ўсё не падымалася, хліпала, ледзь чутна, але ўсё яшчэ хліпала. І ён стаяў, абапёршыся на стол: сашчапіўшы на грудзях рукі, не маючы сілы падысці, сцешыць, папрасіць прабацэння... А можа, ён проста баіцца, што Васіліна не захоча яго слухаць, зноў расплачэцца, скажа яму нешта рэзкае, крыўднае, чаго ён ёй ужо ніколі не даруе...

Таму ён стаяў і ўспамінаў, як даўным-даўно, у маленстве, як бы нават у нейкім іншым жыцці, яны з Васілінаю, Васілінкаю, — у кароценькай сукенцы, з дзвюма смешнымі, тоненькімі коскамі, — пайшлі разам у лес па грыбы і сустрэлі вожыка. Ён чмыхаў, хаваў свае бліскучыя вочкі, сваю пыску ў іголку, скручваюся ў клубочак, але яны ўсё роўна ўзялі яго ў шапку і прынеслі дамоў...

І калі вожык праз нейкі час усё ж даверыўся ім, калі ён піў са сподачка малака, яны з Васілінкаю паспрабавалі яго паглядзіць... І вожыка, аказваецца, можна паглядзіць, калі ён не натапырвае іголку...

— Ты памятаеш, — Рыгор ажно не паверыў, што Васіліна паднялася, яна ўжо сядзела на канапе, — ты памятаеш, як мы з табою хадзілі ў лес і прынеслі дадому вожыка? Я, ведаеш, пра што падумала? Навошта тады мы неслі яго назад, у лес? Усё роўна той лес потым засыпае радыяцыяй... І што там цяпер робіць наш вожык? За калючым дротам... Можа, аблеззусім. Аблязюць жа ад радыяцыі сабакі, можа, і вожык аблез... Уяўляеш, лісы вожык, без іголак, зусім не колецца...

— Каб вожыкі не калоліся, яны б даўно вымерлі. Нельга вожыкам не калоцца. Нельга...

— Ты таму не голішся? Зарос, як бомж...

Васіліна запаліла святло, яна, здавалася, ужо перастала злавацца. Але цяпер яму як ніколі хацелася, ён быў гатовы на каленях прасіць у яе прабацэння. І яшчэ... Ён зараз пакажа... Ён зараз ёй першай пакажа тую дзяўчынку, якую ён выразаў з атручанай радыяцыяй яблыневай галіны...

ПОШТА

Браніслаў ЕРМАШКЕВІЧ родам з Барысаўшчыны. Не абмінула хлапчука "увагай", як і шматлікіх ягоных равеснікаў, ліхалеце. Бязбацькавіч: бацька загінуў на фронце ў 1944-м. Амаль усё пасляшкольнае жыццё Ермашкевіча звязана з войскам. Служыў далёка ад Беларусі: у Казахстане і Карэліі, на Далёкім Усходзе і Чукотцы, у Маскве і ГДР, і яшчэ і яшчэ... І неадступна за ім ішла надзея вярнуцца да зямлячага краю, яго звычайна, да матчынай мовы. Цяпер жыве ў Гродне.

Уяўляю, як сёй-той мог бы паблажліва падміргнуць: маўляў, знайшоў сабе пенсіянер дачны заняткаў — рыфмуе! І памыліцца! Дазволю сабе заўважыць: перад вамі — не халоднае рыфмаванне, а покліч душы, вернутая нарэшце неабходнасць крэўна выказацца.

Юрка ГОЛУБ

Браніслаў ЕРМАШКЕВІЧ

Званы

Я саборавы чую званы:
 І гудзе несціханы набат.
 Гэта гукі сівой даўніны
 Далацелі і клічуць нас з хат.

Крочаць поруч малы і стары.
 Бог ім вочы раптоўна адкрыў.
 І з няпамятнай даўняй пары
 Ён саборы святых стварыў.

Раніцою іду, ці з паўдня,
 Як пакліча мяне Божы кут.
 Сваю чашу там вып'ю да дна —
 Век хачу свой дажыць без пакут.

Блізкае

А сабе я на дарогу
 Выбраў ношку па плячу
 І прасіць на дапамогу
 Анікога не хачу.

За сваім надзённым хлебам
 З'ехаў аж на край зямлі.
 Сябраваць з чукоцкім небам
 Справы важкія вялі.

Калясіў па белым свеце —
 Зведаў горыч і тугу,
 Ды сваёй жа здрадзіць мэце,
 Зразумеў, што не магу.

А цяпер у Прынямонні
 Чарадой гады ідуць,
 Хоць паўночных

ззянняў промні
 Мне спакою не даюць.

●
 На сустрэчу кліч рукою,
 Усмійніся мне адкрыта.
 Ты заўсёды будзь сабою —
 А былое не забыта.

Тым жа летам кожны вечар
 Мы былі з табою разам,

А затым, нібыта вецер,
 Разляцеліся адразу.

Разнасцеж свае абдымкі.
 Міла глянь ізноў у вочы.
 Раскажы пра тыя думкі,
 Што прыходзяць сярод ночы.

І тады адчую ранкам:
 Ноч дала нам хваляванне,
 Адчыніла ў сэрца брамку —
 Адчынілася каханне.

Зямное

Да маіх прытуліся грудзей
 І адчуй, як спякота там б'ецца.
 Пацалуй, не саромся людзей
 І паслухай бяхмарнае сэрца.

А яно табе кажа — кахай
 І ляці праз бязмежныя далі.
 Яркая зоркаю там запалай,
 Да якой мы яшчэ не ляталі.



Баравік з "баравічкамі"

Тэатр юнага глядача вітаў з 60-годдзем свайго былога галоўнага рэжысёра Рыгора Баравіка — вядомага пастаноўшчыка, педагога, мастацтвазнаўцу. Актыўнічалі не толькі цюгаўцы, але і студэнты Беларускага ўніверсітэта культуры, дзе Рыгор Іванавіч выкладае. Фрагменты са спектакляў па А. Петрашкевічу, канцэртныя нумары, жарты вядучага Валерыя Анісенкі, песні цёпла ўспрымаліся публікай.

Юбіляра ганаравалі калегі па ўніверсітэце (у тым ліку А. Сабалеўскі і А. Смолік), старшыні творчых саюзаў Р. Смольскі і А. Дударэў, пісьменнікі В. Вольскі, А. Дзялендзік, В. Жуковіч, прадстаўнікі Маладзёжнага тэатра, устаноў культуры, аднакурснікі і проста сябры. Шмат цёплых слоў сказалі "баравічкі" — былыя студэнты юбіляра. Адчувалася, што гэта не толькі словы, што настаўніка сапраўды любяць і памятаюць.

У астатнім усё было як звычайна: кветкі, падарункі, пацалункі... Сам віноўнік урачыстасці абышоўся без прамоў, але няблага праспяваў раманс, а ў фэе былі выстаўлены яго жывапісныя работы.

Г. К.

Кантэкст для каменя

З 12 снежня па 12 студзеня ў галерэі "А. В.", што пры тэатры "Вольная сцена", скульптар Віктар Копач ладзіў выставу пад назвай "Дванаццаць месяцаў". Экспазіцыя складалася з 12 камяней. Адзінаццаць з іх — пасярод фэе на нізкіх пастаментах, дванадцаты з дзіркай і падвешаны пад столлю. Кожны камень сімвалізуе месяц, сабраныя па тры разам — пару года. Усе камяні розныя, за кошт рознай металічнай, так бы мовіць, "фурнітуры". Уласна кажучы, творам у дадзеным выпадку з'яўляецца не кожны камень паасобку, а кантэкст, экспазіцыя. Вядомае выслоўе, што "ў кожным камяні жыве скульптура, трэба толькі ўмець яе адтуль вызваліць", В. Копач трансфармуе такім чынам, што "вываленне скульптуры з каменя" — справа глядача. Кожны пабачыць у камені, пазначаным як "снежань", "люты", "сакавік" і гэтак далей, свой уласны снежань, люты, сакавік...

У гэтым сэнсе кантэкстам для камяней Віктара Копача становіцца чалавечае жыццё.

Пётра ВАСІЛЕЎСКИ

"Пінская шляхта" не старэе

121-ю гадавіну з дня нараджэння заснавальніка беларускай драматургіі В. Дуніна-Марцінкевіча народны тэатр Магілёўскага гарадскога цэнтры культуры сустраў пастаноўкай знакамітай "Пінскай шляхты". Паставіў п'есу кіраўнік тэатра, заслужаны дзеяч культуры Рэспублікі Беларусь Валянцін Ермаловіч. Ён жа сыграў Кручкова.

У іншых ролях былі занятыя артысты тэатра І. Пушкін, М. Бацэвіч, Р. Ануфрыева, М. Лебедзева, Я. Клімуць і іншыя. Музыка да спектакля напісаў артыст тэатра А. Андрэйчыкаў. У спектаклі таксама гучалі беларускія народныя песні ў выкананні фальклорнага ансамбля цэнтры культуры "Верасневіца", якім кіруе Валянціна Фралова.

26 студзеня "Пінская шляхта" была паказана на сцэне Палаца культуры Магілёўскага завода штучнага валакна і мела вялікі поспех.

Для таленавітай моладзі

Упраўленні інфармацыі, адукацыі і культуры Магілёўскага аблвыканкама аб'явілі конкурс сярод моладзі на лепшы твор у літаратуры, журналістыцы, на лепшы сцэнарый масавага мерапрыемства. У конкурсе могуць удзельнічаць маладыя таленты ва ўзросце ад 16 да 31 года.

Вынікі конкурсу будуць падведзены ў канцы сакавіка — пачатку красавіка. Узнагароджанне пераможцаў пройдзе на ўрачыстым вечары. Лепшыя творы канкурсантаў убачаць свет у спецыяльным зборніку.

Іван ПЕХЦЕРАЎ

г. Магілёў

"Гук спяваючага голасу — адзін з самых салодкіх гукаў у свеце, самы пранікнёны, самы чароўны..." Да слоў класіка хочацца дадаць, што не менш зачараванне здатна выклікаць суладнае, чыстае сугучча некалькіх галасоў. У гэтым я неаднойчы пераконвалася падчас канцэртаў вакальнай групы "Чысты голас".

Не-не, я ні ў якім разе нікога не хачу пакрыўдзіць і не сцвярджаю, што, акрамя "Чыстага голасу", у нас няма годных калектываў, здольных прадстаўляць беларускую культуру за мяжой. Проста нельга ўявіць, што прыгажосць шматгалосся, вытанчанасць, далікатнасць інтэрпрэтацыі беларускіх народных песень кагосьці пакіне абыякавым, як сярод нашых слухачоў, так і сярод замежных. Таму я лічу, што "Чысты голас" нароўні з іншымі высокапрафесійнымі калектывамі павінен несці на Захад і Усход, падкрэсліў, у першую чаргу — беларускую культуру. А дзеля гэтага, канешне, мала некалькіх песень у рэпертуары. Вось каб іх была цэлая праграма, фрагменты якой рабіліся б абавязкова част-

вядома, тады ж музыканты атрымалі запрашэнне ад іспанскага імпрэсарыю спадарыні Амба, якая прадстаўляе салідную заходнеўрапейскую фірму "Інтэрмузыка". Дарэчы, гэтая фірма ладзіць кантракты пераважна толькі з вядомымі артыстамі, напрыклад, адзін з такіх праектаў — арганізацыя на Захадзе гастролёў ансамбля танца Расіі пад кіраўніцтвам Ігара Маісеева. На Беларусі "Інтэрмузыка" зацікавілі "Чысты голас" ды Нацыянальны балет. Праўда, наш балет і так вядомы ў свеце, а ў "Чыстага голасу" з'явіўся добры шанец выйсці на прафесійную ўрапейскую сцэну, дзе існуюць свае традыцыі, эталоны, нават стэрэатыпы, якія не так лёгка пераадолець. Хутчэй за ўсё "Чыстаму голасу" давядзецца зава-

Шчаслівы ўзлёт "Чыстага голасу"

Такія спевы бяруць у палон не толькі дасканаласцю інтанацыі, высокай вакальнай культурай, багатай палітрай дынамічных адценняў, у якіх — і цеплыня, і пяшчота, і гарачыя ўсплескі эмоцый, але і магутнай энергіяй, што нібыта працінае і саміх музыкантаў, і публіку, ствараючы дзівосную еднасць.

Яшчэ адзін з сакрэтаў прывабнасці "Чыстага голасу" — гэта рэпертуар, у якім няма выпадковых твораў. Музыканты звяртаюцца да класічных узораў: ці то песні — народныя, аўтарскія, ці то акадэмічная музыка, духоўная... З аднаго боку, іх рэпертуар запраграмаваны на поспех, бо ўсё, што спявае "Чысты голас", — гэта, у асноўным, вядомыя, любімыя многімі творы. Але з іншага боку, тут ёсць і рызыка. Бо, выконваючы творы, якія ці не ва ўсіх на слыху, можна згубіцца сярод іншых іх выканаўцаў. Але, я ўпэўнена, гэта не пагражае "Чыстаму голасу". За некалькі гадоў працы на прафесійнай сцэне музыканты сцвердзілі свой стыль, выканаўчую манеру, імідж, якія, дарэчы, грунтуюцца на сур'ёзнай кансерваторскай школе.

Праўда, некаторых слухачоў, нават прыхільнікаў групы, бянтэжыць адзін нюанс. Мяркуючы па канцэртных выступленнях, запісах, у аснове рэпертуару квінтэта — рускія народныя песні, ва ўсялякім разе так было да нядаўнага часу. Не хочацца верыць, што беларускія музыканты свядома пакідаюць без увагі вялікі пласт роднага фальклору, ідуць па шляху найменшага супраціўлення, выбіраючы вядомыя рускія песні, з якімі, дзякуючы іх паўсюднай папулярнасці, лягчэй дамагчыся поспеху. Хаця, магчыма, "Чысты голас" проста аддае пальму першынства іншым ансамблям, якіх у нас даволі многа, якія даўно і з веданнем справы, па-творчы арыгінальна выяўляюць сябе на ніве беларускага фальклору. Дастаткова прыгадаць "Бяседу" і "Свята", "Палац" і "Крыві"... Але ж у інтэрпрэтацыі "Чыстага голасу" беларускі фальклор гучыць не менш цікава і зусім па-іншаму! Гэта адчуваецца ўжо ў выкананні некалькіх песень: "Ой, вяцёр вее", "Ой, сівы конь бяжыць"...

Хочацца спадзявацца, што музыканты разумеюць неабходнасць развіваць гэты творчы напрамак, бо нават некалькімі работамі пераканалі, як узбагачаюць яны нацыянальную выканаўчую культуру ў сферы фальклору. І яшчэ: хто як не спецыялісты з сур'ёзнай акадэмічнай школай павінны сваёй творчасцю спрычыняцца да справы даследавання, адраджэння, збірання і захавання нацыянальнага фальклору!

Не менш важны нюанс — папулярнасць беларускай песні. Тры дзесяткі гадоў таму легендарныя "Песняры" распачалі гэтую выкародную справу. Дзякуючы ім у розных краінах свету даведаліся пра нашу багатую культуру, мову. Дык чаму б "Чыстаму голасу", калектыву, у якога, можна меркаваць, шматбацьцальная будучыня, не ўзяць і на сябе гэтую місію? А то ўсё часцей апошнім часам, у прыватнасці, у Заходняй Еўропе, беларускае мастацтва асацыіруецца з вулічнымі музыкантамі...



кай усіх выступленняў ансамбля! Гэта дало б павагі "Чыстаму голасу" не толькі за майстэрства музыкантаў, але і за пазіцыю як грамадзян сваёй краіны.

Годам нараджэння "Чыстага голасу" прынята лічыць 1991-ы. Менавіта тады ўзнікла назва групы, хаця ўжо да гэтага музыканты збіраліся ў клубе творчай моладзі, якім кіравала іх цяперашні дырэктар Людміла Чысцякова. Рэпэціравалі, удзельнічалі ў розных канцэртах. Дзякуючы гэткаму своеасабліваму падрыхтоўчому перыяду на прафесійную сцэну хлопцы выйшлі ўпэўнена і адразу ўразлілі сваёй адметнасцю. Як яе часам называюць, клапатлівая "другая маці" Людміла Чысцякова абяцала, што з часам група будзе адкрываць усё новыя і новыя творчыя грані. Так і адбываецца.

Не так даўно ў сталічнай Зале камернай музыкі прайшоў канцэрт, дзе артысты выканалі і сёе-тое з ранейшага свайго рэпертуару, і прэм'еры — у прыватнасці, жамчужыны заходнеўрапейскай класікі, творы Баха, Шуберта, Вердзі, Шумана, Шапэна. Прычым, гучала не толькі вакальная музыка, але і пералажэнні інструментальнай. Напрыклад, выдатнае ўвабленне атрымалі летуценны, таямнічы свет шуманаўскіх "Мрояў", рамантычная грацыёзнасць адной з шапэнаўскіх прэлюдыяў.

Выкананне гэтай музыкі вымагае глыбокага ведання і адчування стылю, тонкага разумення. З гэтым у "Чыстага голасу" ўсё выдатна, што засведчыў і прыём публікі, значную частку якой складалі замежныя госці. Сярод іх былі не толькі аматары, але і прафесіяналы-імпрэсарыю. І наколькі мне

ёўваць сэрцы заходняй публікі акадэмічным класічным рэпертуарам, бо выкананне народных усходнеславянскіх песень там асацыіруецца звычайна з гармонікамі, цымбаламі, балалайкамі.

Зрэшты, творчая група "Чысты голас" — гэта не толькі вакальны квінтэт. У яе складзе — баяніст Уладлен Немцаў, які, калі гэта бывае патрэбна, акампаануе спевам, а часцей выступае сола. Яго віртуозныя інтэрпрэтацыі стылістычна разнастайных твораў, у тым ліку і класікі, удала дапаўняюць канцэртныя праграмы. Як вядома, слухачамі гэтых праграм ужо была не толькі айчынная публіка, але і замежная. Так, "Чысты голас" выступаў у еўрапейскіх краінах, і ў ЗША, і ў Індыі, але паездкі мелі пераважна характар пэўных місій. Музыканты прадстаўлялі Беларусь на розных імпрэзах і, паводле водгукаў у замежнай прэсе, вельмі дастойна. У прыватнасці, мінулаі восенню на Сусветнай выставе "Экспа-98" у Лісабоне "Чысты голас" меў гонар удзельнічаць у адкрыцці стэнда Беларусі. Што ж, будзем лічыць гэтыя вандроўкі своеасаблівай разведкай перад вялікімі самастойнымі гастроллямі.

Цяперашні рэпертуар ансамбля патрапляе абсалютна розным густам. Акрамя ўсяго даданага, музыканты апошнім часам супрацоўнічалі з акцёрам Уладзімірам Гасцюхіным — разам падрыхтавалі вакальна-паэтычную кампазіцыю на аснове песень і вершаў ваеннай тэматыкі, паказаную на сцэне сталічнага Дома афіцэраў. Песні на ваенную тэматыку — такія вядомыя і ўжо крыху забытыя, бо цяпер іх пачуеш хіба толькі ў дзень святкавання Перамогі.

Апошняя ролі не бывае

У "Чыстага голасу" яны загучалі па-новаму, пераствораныя ў шматгалосных акордах, якія ўзмацнялі сілу пачуццяў, што луналі ў зале. Сам канцэрт быў дабрачынны. Артысты прысвяцілі яго сталым людзям, і было зразумела па тварах слухачоў, што і спевы, і вершы ўскалыхнулі іх душы, бо ў многіх у вачах зіхацелі слёзы. Аднолькава краналі і трапяткое, шчырае выкананне "Земляныкі", і зухаватае, бадзёрае "Ехал я из Берлина". Не была аб'явавай да канцэрта і моладзь, якая прысутнічала ў зале.

А кожны з артыстаў паказаў сябе не проста ўдзельнікам ансамбля, а салістам. Звычайна такія строгі, глыбокі, фундаментальны бас Юрыя Рудзевіча нібы раскрыў крылы і "выправіўся ў палёт" па ўсім дыяпазоне, радуючы слых тэмбрам, багаццем абертонаў. Высокі тэнор Аляксандра Касціцына вабіў яркім і моцным гучаннем...

Зрэшты, усе канцэрты даюць падставы называць "Чысты голас" ансамблем салістаў. Прыхільнікі заўсёды ўжо чакаюць раманс Булахава "Не пробуждай воспоминанья", дзе саліруе выдатны тэнор Андрэй Пыжык. А як шырока і дынамічна, асабліва ў народных песнях, гучыць сола барытона Алега Сямёнава! Прыгожы, мяккі тэмбр голасу Валерыя Прыгуна, таксама барытона, дапаўняе палітру квінтэта. Яркія фарбы галасоў нібы пад чароўным пэндзлем мастака ператвараюцца ў вытанчаны твор, дзе кожны колер да месца і адрозніваецца ад іншых роўна настолькі, наколькі гэта дазваляе не парушыць гармонію ўсяго палатна. Пачуццё меры — адна з рысаў, якая гаворыць пра чысціню стылю і пацвярджае трапнасць назвы групы.

"Чысты голас"... Тут і творчае крэда, і сур'ёзная заяўка на высокую прафесійнасць, планка, якая павінна заўсёды трымаць у форме. Зразумела, што для падтрымкі формы патрэбны ўмовы. А іх, адпаведна, хтосьці павінен ствараць. Дык вось, "Чыстаму голасу" ў параўнанні з нашымі многімі артыстамі, з гэтым пашчасціла. Усімі праблемамі калектыву займаюцца Людміла Чысцякова і прэзідэнт грамадскай асацыяцыі "Мінск—Невер" Алег Герасімаў, якія з музыкантамі з самага пачатку (былі ля вытокаў стварэння групы). Хто ведае, як бы склаўся лёс калектыву, каб не гэтыя апантаныя сваёй справай людзі! Сваім захапленнем яны здолелі выклікаць цікавасць у мецэнатаў, якія бескарысліва дапамагаюць ва ўсім "Чыстаму голасу".

Гэтыя добрыя памочнікі — прэзідэнт ЗАТ "Белтэхэкспарт" У. Пецфіц і генеральны дырэктар А. Садавой — працягваюць добрую традыцыю, якая існавала здавён, але на нейкі час аказалася крыху забытай. Яе сэнс — у падтрымцы талентаў. Канешне, усім дапамагчы немагчыма, але хацелася б, каб высакародная справа была вартым прыкладам для пераймання.

Дзякуючы ўвазе і клопам сваіх мецэнатаў удзельнікі групы "Чысты голас" маюць магчымасць засяродзіцца на творчасці, менш звяртаць увагу на дробязі, хаця праблемы побыту і зароботнай платы дробязямі не назавеш, бо менавіта яны часам губяць самыя цікавыя і лепшыя творчыя памкненні...

Лёс аказаўся прыхільны да "Чыстага голасу", усё складваецца ўдала. У артыстаў ёсць свая публіка, у 1997 годзе яны адзначаны дзяржаўнай прэміяй "За духоўнае адраджэнне", удзельнічаюць у фестывалях, конкурсах, і паспяхова: Гран-пры Міжнароднага фестывалю духоўнай музыкі "Магутны Божа", ганаровыя граматы Патрыярха Усяе Русі Аляксія II на IX Міжнародным фестывалі праваслаўнай музыкі ў Маскве. Выйшлі ў свет іх тры кампактдыскі і відэафільм на музыку А. Струмскага "Вялікае славаслоўе". Адна з самых важных і цікавых нядаўніх падзей у жыцці групы — удзел у святкаванні 100-годдзя Маскоўскага мастацкага акадэмічнага тэатра, дзе майстэрства нашых артыстаў атрымала найлепшыя водгукі з боку карыфеяў знакамітай тэатральнай сцэны Расіі.

Такім чынам, нягледзячы на яго адносна маладосць, у "Чыстага голасу" багацце мінулае і шматбагачная будучыня. Так што застаецца пажадаць групе не спыняць натхнёнага творчага палёту да музычных вышыняў, напоўненых гармоніяй і духоўным святлом; і нягледзячы на вернасць агульнаславянскім традыцыям усё ж не страціць нацыянальную адметнасць, захаваць беларускасць.

Таццяна ЯКУШАВА

Беларускі тэатр можа пахваліцца многімі сапраўднымі талентамі, чыя творчасць увайшла ў скарбонку сусветнага тэатральнага мастацтва. Многія з імянаў сталі легендамі, а ў дачыненні да некаторых ужо цяпер можна чуць вызначэнне "жывая легенда". І не таму, што акцёр перайшоў у разрад "экспанатаў" — не, для сапраўднага акцёра гэта немагчыма. Ён застаецца акцёрам, пакуль жыве. Проста яго творчасць успрымаецца не толькі як самакаштоўнасць, але як і жывая сувязь нас, сучасных глядачоў, з каштоўнасцямі вечнымі, якія не залежаць ад часу і абставін. Мы радуемся ўжо таму, што яны — сярод нас, што мы маем гонар таксама быць іхнімі сучаснікамі.

Павел Кармунін сыграў за сваё жыццё больш за 200 роляў — у тэатры і ў кіно. Найбольшую вядомасць ён набыў як вядучы артыст Нацыянальнага акадэмічнага тэатра імя Янкі Купалы. Тут, на гэтай сцэне, ён стварыў памятных вобразы — Крыніцкага з "Паўлінкі", Лявона Зябліка з "Раскіданага гнязда" Янкі Купалы, горкаўскага Лукі, чэхаўскага дзядзькі Вані і многія іншыя. А між тым сам народны артыст Беларусі родам з Расіі, з вёскі Вялікія Ключы Зеленадольскага раёна Татарскай АССР. Воляю лёсу, дакладней, дзякуючы рэжысёру Льву Літвінаву, які з Казанскага тэатра перайшоў на працу ў наш купалаўскі і "перацягнуў" за сабой з Казані маладога таленавітага акцёра, Павел Кармунін трапіў на Беларусь. Акцёр разумей, што мова, на якой ён зносіцца з глядачом, — гэта больш чым інструмент, яна павінна быць натуральнай часткай душы. І Павел Кармунін дасканала авалодаў беларускай мовай, і падтрымліваў славу Купалаўскага тэатра, як эталона літаратурнай беларускай мовы.

28 студзеня Паўлу Кармуніну споўнілася 80 гадоў. 1 лютага на сцэне купалаўскага тэатра зноў іграў вялікі артыст. Нягледзячы на тое, што ў апошнія гады практычна страціў зрок. Нягледзячы на тое, што за гэтыя гады былі і матэрыяльныя цяжкасці, і несправядлівыя крыўды, і адчуванне ўласнай непатрэбнасці.

Паўла Кармуніна віншавалі і працягва-



юць віншаваць многія і многія. Удзячныя "радавыя" глядачы і прадстаўнікі дзяржаўных структур, калегі па сцэне і тэатральныя крытыкі. Наша газета далучае свой голас да гэтага юбілейнага хору. Святло мастацтва,

якое запаліў вялікі акцёр, зрабіла яснай для некалькіх пакаленняў глядачоў. Няхай жа цяпер удзячная любоў тых глядачоў асвятляе жыццёвы шлях артыста. Н. К.

КОНКУРСЫ

Поспех на Сіцыліі

Пры канцы мінулага года яны сталі лаўрэатамі Міжнароднага конкурсу камернай музыкі ў італьянскім горадзе Кальтанесета. Ганна Гетманова і Насця Пазнякова, прыгожыя дзяўчаты, адзін позірк на якіх выклікае хваляванне, уразілі журы і слухачоў, вядома ж, не толькі абліччам, але і добрай іграй на двух раялях. Вынікам сталася другое месца, занятае беларускімі піяністкамі. 3 імі пагутарыў наш татны карэспандэнт "ЛіМа".

— Колькі гадоў вы граеце разам?

Насця Пазнякова. Мы не першы год іграем у дуэце і даўно марылі з'ездзіць на міжнародны конкурс фартэпіянных дуэтаў. Атрымаўшы адрас і праграму конкурсу, з верасня пачалі рыхтавацца пад кіраўніцтвам нашага педагога Наталлі Іванаўны Ташчылінай, у якой мы займаемся з першага класа ліцэя пры Беларускай акадэміі музыкі. Сёлета я заканчваю акадэмію, Ганна вучыцца на 4 курсе.

— Заняткі ў фартэпіянным дуэце — гэта факультатывы ці асабістая ініцыятыва?

Ганна Гетманова. Асабістая ініцыятыва. Але цяпер гэта складае палову нашых заняткаў у класе па спецыяльнасці. У нас ёсць поспехі і як у салістак, і ў якасці ўдзельніц ансамбля.

— І што граеце?

Н. П. У сувязі з конкурснай праграмай мы ігралі шмат сучаснай музыкі: Міё, Лютаслаўскі, Дзюбіс... Але наш любімы кампазітар — Сяргей Рахманінаў. І на конкурсе ў Італіі мы ігралі Фантазію для фартэпіяна і І-ю сюіту, выкананне якой журы конкурсу адзначыла.

Конкурс праходзіў у горадзе Кальтанесета — у цэнтры Сіцыліі. Было 3 туры. На I туры, працяглася 20 хвілін, мы ігралі Прэлюдзію і фугу Танеева і "Успамін пра Дон Жуана" Моцарта — Ліста. На II туры (30 хвілін) ігралі "Канцэрта" Шастаковіча і І-ю сюіту Рахманінава, III тур доўжыўся 45 хвілін, і нашу праграму складалі "Варыяцыі на тэму



Паганіні" Лютаслаўскага, "Па белых і чорных" Дзюбіс, сюіта Міё "Скарамуш", "Фантазія" Рахманінава. На жаль, мы жылі ў іншым горадзе і паслухаць удзельнікаў конкурсу змаглі толькі на заключным канцэрте.

Н. П. Увогуле, на конкурс ехалі з прыгодамі. Грошай на пазездку, як заўсёды, было мала, таму дабіраліся "на перакладных" з Варшавы да Неапаля аўтобусам два дні, да таго ж, па дарозе аўтобус зламаўся, і доўга чакалі другі. Ад Неапаля да месца ехалі цягніком. У выніку мы спазніліся на пачатак конкурсу, але сакратарыят пайшоў нам на сустрэчу, даў магчымасць іграць апошнім нумарам. Вось дзе адчувалася добрая падрыхтоўка, загартоўка і падтрымка Наталлі Іванаўны Ташчылінай. Мы атрымалі другую прэмію, і гэта вельмі значна для нас, бо конкурс уваходзіць у Швейцарскую асацыяцыю конкурсаў, што забяспечвае рэкламу і сведчыць пра яго высокі ўзровень.

— А колькі краін было на ім прадстаўлена?

Н. П. Каля 20-ці: Італія, Ізраіль, Егіпет, Расія, Германія, Францыя... Лаўрэатамі I прэміі сталі дзве паненкі з Германіі, III прэмію атрымалі хлопцы з Расіі (яны скончылі Маскоўскую кансерваторыю ў Сяргея Дарэнс-

кага і цяпер займаюцца ў аспірантуры як фартэпіяны дуэт у Аляксандра Бахчыева). Мы заўважылі, што канкурсанты мала граюць класікі. Толькі нямецкі дуэт дора іграў санату Моцарта, у асноўным жа рэпертуар традыцыйны. Напрыклад, ужо згаданую Сюіту Рахманінава на II туры ігралі пяць дуэтаў. Таму прыемна адзначаць, што наша выкананне прызналі лепшым. Наогул, больш іграюць кампазітараў-рамантыкаў і сучасную музыку.

— Традыцыйнае пытанне: планы на будучыню?

Г. Г. Хацелася б працаваць у Беларускай дзяржаўнай філармоніі. Мы разумеем, што залаў з двума раялямі на Беларусі мала, таму рыхтуем шэраг праграм для выканання ў чатыры рукі: Рахманінаў, Шуберт, Моцарт ды і інш.

* — Творчых вам поспехаў! І каб часцей трапляліся залы з двума раялямі, і каб слухачоў на вашых канцэртах было шмат!

А. МІЛЬТО

На здымку: лаўрэаты міжнароднага конкурсу Ганна ГЕТМАНОВА і Насця ПАЗНЯКОВА.



Віншавалі калегі, сябры, вучні

28 студзеня ў будынку філалагічнага факультэта БДУ сабраліся прадстаўнікі творчай і навуковай інтэлігенцыі Беларусі, вядомыя вучоныя, пісьменнікі, прафесарска-выкладчыцкі электрат факультэта з нагоды 70-годдзя Дзмітрыя Бугаёва — вядомага крытыка і літаратуразнаўцы, прафесара, лаўрэата Дзяржаўнай прэміі. Сярод прысутных акадэмік НАН Р. Гарэцкі, першы намеснік дырэктара Інстытута літаратуры НАН С. Лаўшук, крытыкі і літаратуразнаўцы І. Чыгрын, М. Тычына, Я. Лецка, І. Жук, пісьменнікі В. Іпатава, С. Законнікаў. На чале з дэканам доктарам педагагічных навук Л. Мурынай прыйшлі ўшанаваць юбіляра прафесары і дацэнты факультэта А. Супрун, І. Шаблоўская, В. Рагойша, У. Навумовіч, І. Чарота, У. Кароткі, В. Красней, В. Літвінка, Л. Чумак і інш. Горача віталі свайго калегу па кафедры В. Казлова, Л. Сінькова, А. Бельскі, А. Верабей, В. Максімовіч, У. Рагойша, А. Пашкевіч, А. Шыловіч, Л. Карпава, В. Каратай.

Урачыстую вечарыну вёў член-карэспандэнт НАН, доктар філалагічных навук, загадчык кафедры беларускай літаратуры XX ст. А. Лойка.

Р. Гарэцкі ў сваім выступленні ахарактарызаваў Д. Бугаёва як аднаго з самых па-грамадзянску смелых і мужных крытыкаў, якія заўсёды былі верны ў жыцці свайму прафесійнаму абавязку. Выступоўца падкрэсліў неаспрэчную заслугу даследчыка ў літаратурнай рэабілітацыі творчасці М. Гарэцкага напрыканцы 60-х, высока ацаніў яго намаганні па вяртанні з небыцця і ўвядзенні ў шырокі літаратурны ўжытак шмат іншых імёнаў, якія сталі гонарам і сумленнем беларускай літаратуры.

Прысутныя шчодро дзяліліся сваімі ўспамінамі, з удзячнасцю, цёпла прыгадваў шматлікія жыццёвыя эпізоды, з якіх вымалёўвалася высакароднае аблічча віноўніка ўрачыстасці, яго чалавечнасць, бескарыслівае жаданне падтрымаць чалавека ў самым цяжкім і адказным моманце жыцця. Прачулыя словы ўдзячнасці ў адрас юбіляра сказалі І. Чыгрын, С. Законнікаў, А. Письмянкоў.

Д. Бугаёў падзякаваў усім за высокае прызнанне яго сціплай працы, за добрыя словы і пажаданні сваіх калег, сяброў, вучняў. З асаблівай цеплынёй і ўдзячнасцю згадаў В. Быкава, І. Мележа, І. Чыгрынава, В. Барысенку, якім, па яго словах, ён многім абавязаны ў жыцці.

В. М.

"Роднае слова", N 1

Пытаннем суадносін школьнай адукацыі з жыццём грамадства прысвечаны роздум галоўнага рэдактара "РС" М. Шавыркiна. Пад рубрыкай "Пачынальнікі" А. Марціновіч разважае пра жыццё і творчасць А. Гурыновіча ("Будзіць і клікаць да жыцця..."), Апавяданне В. Быкава "Труба" прачытае Д. Бугаёў ("Шматзначная ёмістасць апавядання"). Героі Я. Брыля, К. Акулы, П. Леў і ў пошуках волі — тэма артыкула А. Данільчык "Шлях да зямлі заповітай". Змешчаны таксама артыкулы Н. Каўпак "Гурба з белай спіноў" (метафара ў паэзіі Р. Барадуліна), А. Клікунова "Адвечны крыж" (спроба разгляду паэтычнай спадчыны А. Гаруна ў кантэксце хрысціянскага светаўспрымання), В. Ляшук "Праблема палескай сямі і ў паэзіі Н. Мацяш", М. Чаеўскай "Як падрэзаны серпам колас..." (выяўленчая спецыфіка вобразнай сістэмы твораў Я. Нёманскага), А. Багамолавай "Фальклорнае вобразнае слова ў кантэксце жанру" (на прыкладзе народнай гульні "Жаніцьба Цярэшкі"), В. Буланды "Вывучэнне верша Рыгора Барадуліна "Бацьку" ў V класе", М. Мішчанчука "Кузьма Чорны. "Пошукі будучыні" (гісторыя напісання, пафас, праблематыка), В. Выхоты "Такі васпане — тычына шапкі не дастане" (сатыра ў паэме Я. Коласа "Новая зямля" і ў творах нямецкіх паэтаў), Т. Шамякінай "Культура класічнай Грэцыі", В. Скорбагатава "Паэзія Максіма Багдановіча ў творчасці беларускіх кампазітараў", Н. Матыліцкай "Дай кукольнічкі-сваявольнічкі..." (калядны і валачобны абрады на Случчыне), У. Содала "Вугельчык з попелу" (пра Ядвігіна Ш.), "Аўтабіяграфія" І. Шамякіна, рэцэнзія А. Карлюкевіча на кнігу М. Мікуліча "Пошук вядзе ў глыбіню" ("Даследаванне духоўнага свету творчасці"), вершы У. Дзіско, іншыя матэрыялы.

"ЛІМ"—ФОТА

Гэты здымак зроблены некалькі гадоў назад у адной з воінскіх часцей Мінскага гарнізона. Там народны пісьменнік Беларусі Іван Шамякін убачыў зброю, якая вельмі ж блізка нагадала яму колішнюю, часоў вайны, зенітную ўстаноўку. Убачыў і... расчуліўся. Нахлынулі ўспаміны пра сваё агнявое юнацтва, калі безадмоўная хуткастрэльная зенітка была ягонаю вернаю баявою сяброўкаю. І быццам памаладзеў Іван Пятровіч — расправіў плечы, выпнуў грудзі, падцягнуўся, нават ростам пабольшаў, нагадаўшы коласаўскага дзеда Талаша, які і праз шмат гадоў пасля сваіх баявых спраў гаварыў: "Го, я сеў бы на каня і паказаў бы яшчэ, чаго варт стары Талаш!" Іван Пятровіч, прыгадваючы там, у воінскай часці, гады сваёй баявой маладосці, таксама не стрымаўся, пахваліўся: "Сеў бы і сёння за зенітку і не сапсаваў бы снарадаў!..."

Дарэчы, тыдзень назад пісьменнік адзначыў свой семдзесят восьмы дзень нараджэння. "ЛІМ" і лімаўцы наўздагон віншуюць Івана Пятровіча, жадаючы яму моцнага здароўя, зычачы творчага настрою, нагадаючы, што ўжо даўнавата ягонае імя не з'яўлялася на старонках штотыднёвіка, што чытачы лімаўскія зачакаліся...

Фота В. БЫХАЎЦА



АНТАЛОГІЯ КРАЁВАГА ВЕРША

Пружаншчына

Пружаншчына слаўная ўжо тым, што жыве там непрызнаны класік несавецкай беларускай літаратуры Мікола Купрэў.

І, мабыць, усведамляючы гэта, людзі, пагадзіўшыся з прыродай, што "адыгралася" на адным, і не лезуць пішчом у афіцыйныя паэты, як тое здараецца скрозь і побач...

Перад намі вершы людзей, для якіх літаратура — душэўны роздых. Усе яны — і Пянко і Вароніч — паклалі свой педагагічны талент на выхаванне дзяцей, а Мікола Папека, якога я ведаю асабіста, — пчаляр "вышэйшай гільды", а яшчэ — няўтомны краязнаўца (са

сваім прыватным музеем ва ўласнай, самім збудаванай, "фазэндзе") і ўвогуле — нацыянал-патрыёт сваёй Бацькаўшчыны...

Карацей, жывуць тут людзі па-боску, а пішучы па-людску. Ды ніхто й не патрабуе ад самадзейнага гарманіста іграць класічную музыку. А вось — сваё, душэўнае, набалелае, гэта — калі ласка.

Паменей бы толькі сумных таноў. Але ў кожнага часу свая мелодыя.

Леанід ГАЛУБОВІЧ

Емяльян ВАРОНІЧ



Нарадзіўся ў 1924 годзе ў вёсцы Грушава Кобрынскага раёна. Скончыў Брэсцкі педагагічны інстытут. Працаваў у школах дырэктарам, настаўнікам. Цяпер жыве ў вёсцы Харава Пружанскага раёна, працуе ў дзіцячым садку.

Кіпрыёт

Я падуладны ў сне спакусам,
Бягу за імі напралом...
Стаў раптам "новым беларусам",
Купіў сабе на Кіпры дом.

Жыццё тут весела праходзіць,
На пляжы пражыцца народ.
Заўважыў я: вачэй не зводзіць
З маёй каханай кіпрыёт...

Эге, і тут нячысіцік шнарыць...
(Цікава, кіпрскі ён ці наш?).
Аднойчы бачу: жонка шнарыць
Уптай ад мяне на пляж.

Я закрычаў: "Куды без мужа?
Прывабіў, можа, кіпрыёт?"
Прачнуўся... Жонка злая дужа:
— Чаго, — сіпіць, — разявіў рот?

Праз сон узяўся за размову,
Усё плявузгаў: "кіпрыёт"...
Устань ды выпусці карову
І выкінь гной на агарод!..

Мікола ПАПЕКА



Нарадзіўся ў 1961 годзе ў вёсцы Турная Івацэвіцкага раёна. Закончыў Смілавіцкі заатэхнічны тэхнікум і Украінскую сельскагаспадарчую акадэмію. Цяпер жыве ў вёсцы Лінова Пружанскага раёна, фермер-пчаляр.

Васковы краявід з індустрыяй.

Стаяць навокал велізарныя ёмістасці,
Пафарбаваныя сталёваю фарбаю,
Сельгасхімія стаіць
На месцы яшчэ недасушанага балота,
Каровы стаяць у хлявах і равуць,
Напоеныя атрутнаю вадою,
Чалавек стаіць над тою вадою
Ля жоўтага чоўна маладзіка,
У якім не даплыць
яму да гаючых дуброваў,
Да цёхання салаўёў і кування зязюляў,
Да паветра, настоенага
на мёдзе і малацэ, —

Усё цяпер у велізарных ёмістасцях,
Пафарбаваных сталёваю фарбаю,
Пад сталёвымі воблакамі на небасхіле.

Мікалай ПЯНКО



Нарадзіўся ў 1920 годзе ў вёсцы Клепачы Пружанскага раёна. Закончыў Барысаўскае педвучылішча і Брэсцкі педагагічны інстытут. Працаваў выкладчыкам беларускай мовы і літаратуры, цяпер — на пенсіі.

Было калісьці

Годы праляцелі... А жыццё ж калісьці
Весела шумела зеляненькім лісцем.
І жылі хоць бедна і зналі нястачу,
Сонейка свяціла нам зусім іначай.
Веселей у лесе птушкі нам спявалі,
Гушталіся промні
на жытнёвых хвалях...
Скрозь гучалі песні вольна і бадзёра
І глылі над полем, над сасновым борам.
Пахлі мёдам кветкі і лясныя зёлкі,
Цешыў сэрца ў лузе голас перапёлкі.
Хлеб жа быў — смачнейшы,
і сардэчней — словы,
І былі чароўнай у дзяўчатак бровы,
Пэўна, і кахалі саладзей калісьці...
Адцялілі годы залацістым лісцем...

Адных назваў асобных кніг Арсеня Ліса дастаткова, каб пераказнацца ў асноўных накірунках ягонай творчасці — “Браніслаў Тарашкевіч”, “Мікола Шчакаціхін”, “Пётр Сергіевіч”... Арсень Сяргеевіч належыць да тых самаадданных, працавітых рупліўцаў на нацыянальнай ніве, якія імкнуцца як мага глыбей і ўсебакова спасцігнуць развіццё беларускай літаратуры і мастацтва, а на культурны працэс зірнуць у яго развіццё і адзінстве. Па пытаннях культуры А. Ліс пачаў выступаць з 1955 года. Тады ён, сын сялянскай сям’і, што жыла ў вёсцы Вётхавы на Сморгоншчыне, вучыўся на філалагічным факультэце Беларускага дзяржаўнага ўніверсітэта, які скончыў у 1956 годзе. Пасля атрымання вышэйшай адукацыі выкладаў беларускую мову і літаратуру ў Шаркоўшчынскай сярэдняй школе на Віцебшчыне, адначасова загадваў педагогічным кабінетам Шаркоўшчынскага раённага аддзела народнай адукацыі. У 1957 годзе перабраўся ў Мінск. Працаваў рэдактарам тагачаснага Дзяржаўнага выдавецтва БССР, вучыўся ў аспірантуры пры Інстытуце мастацтвазнаўства, этнаграфіі і фальклору Акадэміі навук БССР, абараніў кандыдацкую дысертацыю і звязав дакладчыцкі лёс з гэтай навуковай установай. Першай кнігай А. Ліса і стаў нарыс “Браніслаў Тарашкевіч”, які выйшаў у 1966 годзе. Акрамя згаданых кніг, на творчым рахунку Арсеня

Сяргеевіча такія, як “Купальскія песні”, “Пякучы след маланкі”, “Валачобныя песні”, і іншыя. Высокую ацэнку атрымала дакументальна-мастацкая апавесць “Вечны вандроўнік”, выпушчаная ў 1984 годзе выдавецтвам “Юнацтва” і адрасаваная ў першую чаргу вучням. А. Ліс стаў першым, хто так поўна і глыбока разгледзеў і асэнсаваў жыццёвы і творчы шлях выдатнага мастака Язэпа Драздовіча. Не прайшла незаўважанай і кніга “Песню — у спадчыну”. У гэты зборнік увайшлі артыкулы пра Р. Шырму, А. Грыневіча, Максіма і Гаўрылу Гарэцікіх, а таксама пра іншых выдатных людзей Бацькаўшчыны. Арсень Сяргеевіч прымае дзейны і актыўны ўдзел у падрыхтоўцы і выданні акадэмічнага збору “Беларуская народная творчасць”, стаў укладальнікам зборнікаў “Беларускія народныя песні”, “Жніўныя песні”, “Восеньскія і талочныя песні”, “Купальскія і пятроўскія песні”... Поруц з іншымі, хто рупіцца аб выхадзе збору “Беларуская народная творчасць”, А. Ліс у 1986 годзе стаў лаўрэатам Дзяржаўнай прэміі БССР. А яшчэ ён аўтар сцэнарыяў дакументальных фільмаў. І ўвогуле, як і кожны таленавіты чалавек, пастаянна даючаецца ў сваёй творчасці да чагосьці новага. У гэтым лімаўскі чытач упэўніцца, калі пазнаёміцца з гэтым матэрыялам юбіляра. А мы віншваем Арсеня Сяргеевіча з 65-годдзем, зычым новых жыццёвых і творчых поспехаў!



Пільсуцкі

Мянушка “Пільсуцкі”, дадзеная дзядзьку Івану нейкім вясковым вастрасловам, прыляпілася да чалавека так надзейна, што ўласна яго прозвішча для многіх як бы і не існавала, забылася. А калі і прыгадвалася яно, то адно пры нейкай афіцыйнай нагодзе: з прыходам позы ад гміннага начальства або квітка на аплату падаткаў.

Па праўдзе кажучы, поваду для таго, каб імем самога кіраўніка Польскай дзяржавы, маршалка Пільсудскага называць вётхавы селяніна, не было ніякага. Хіба можа адно, чыста знешняе. Праўда, што быў дзядзька Іван чалавекам рослым, дужым, мажным. Постаццю не схібіў. Але з твару, каб чым-небудзь упадобіць Івана Пільсудскага грозна-мужну маршалку, з яго вусамі-стрэламі ды густымі, стрэлка брывамі, — было проста нельга. Шчыра зычлівая і нейкая крыху сарамлівая ўсмешка на абліччы выдавала ў дзядзьку Іване натуру лагодную, спакойную, нават безабаронную, нягледзячы на самавіты выгляд і цвёрды поступ. Не меў паважны вётхавец ніякіх не толькі палітычных, але, здаецца, і земляробскіх, гаспадарскіх амбіцый. Праўда, казалі, на касьбе з ім не мог ніхто зраўняцца. Падсілкаваўшыся на сняданне стосам наздраватых бліноў, гэтак штурк пятнаццаць, з маслам, Іван Пільсуцкі мог даць касе належны размах. Ды толькі касілі тады, гэта добрага паўвека таму, у нас кожны па сабе і сенажаці той было не лішак. У канцы поля, над неглыбокай пакручатай рэчкай, званай Нурэц, у кожнага вётхавыскага гаспадара меўся свой невялікі поплаў.

Пасля веснавой паводкі, калі вада падступалася аж да аранага і хутка спадала, над рачнымі берагамі, у лозе з пачатку мая ў разнатраці пышна пачынаў красаваць цветабой. Паўночны бераг рэчкі ад поля быў месцамі дзе болей, дзе меней падвышаны, меў схіл да рачной плыні. Па краі яго, аддзяляючы аранае поле ад сенажаці, бегла часам зусім над рэчкаю сцяжына. З яе аднае вясны і паказаў Іван Пільсуцкі маладой жонцы, прывезенай ім дзесь з-пад Беніцы, статнай, лёгкай хадою, постаццю Вольцы свой лужок.

— Вось, — маўляў, — наша з табой сенажатка.

Жэст рукі, пэўна, быў досыць шырокі, і гэта неўспадзеўкі падвяло нетутэйшую маладзіцу. З ёй неўзабаве здарыўся невялікі канфуз, было нялоўка перад суседкамі. Выткаўшы першыя свае ў мужыковай хаце кросны, Волька паспяшалася бяліць на майскім сонейку кужэльныя палатніны. Было зручна маць іх у рачной вадзе і тут жа вольна раскідаць сувой па квалай зеляніне і залацістым россыпе першых адуванчыкаў. Рабіла, як рабілі гэта ўсе. Аднак на другі ці трэці дзень зусім нечакана пачула ад суседкі, крыху старэйшай ад сябе жанчыны: “Ці табе, маладзічка, твой Іван не паказаў мяжы, дакуль яго сенажаць?..” І Волька з ніякаватасцю даўмелася, што ў

вётхавыцкім сціплым надзелам зямлі, на сваіх загонах-шнурах людзі сядзяць цесна прыціснуты адзін да другога.

У дзіцячыя ды падлеткавыя гады я часцяком наведваўся да Пільсуцкіх. У іх было двое дзяцей, старэйшая Вера і мой гадок Геня.

Сядзіба Пільсуцкіх знаходзілася недалёка ад нашай хаты, якраз пасярод Вётхавы. З ладным гародчыкам перад вокнамі, светлая хата іх стаяла шчытом да вуліцы. За ёй у адзін сцяг размясціліся свіран, хлеў, падпаветка. Гумно, пастаўленае крыху водаль ад астатняй будовы, перпендыкулярна да яе, замыкала агульны план сядзібы.

Падвор’е было нешырокае. Вёска вяла свой радавод ад парэфарменных часоў. Надзел бацькоў Пільсудскага быў невялікі. Да таго ж яго давялося спалывіць на дзве роўныя дзялікі. На другой палавіне бацькаўшчыны за Іванавай сялібай з часам, з’ездзіўшы на заробкі ў Латвію, пабудаваўся яго малодшы брат. Ён таксама быў высокі, ладны, але слава знакамитага маршалка, няхай сабе з іранічным адценнем, на яго не падала. Каб вылучыць сярод вяскоўцаў, звалі малодшага брата Івана проста паводле імя маці — Макрынін Вічка.

Нядзельнымі днямі ў Івана Пільсудскага збіраліся. Запомнілася чысціня і ўтульнасць хаты і яшчэ тое, што асэнсавалася не адразу: у Пільсуцкіх не толькі гаварылі, дзяліліся навінамі, але і чыталі. Кніжка не была гошцем у Пільсуцкіх. Праз гады, скончыўшы ўніверсітэт і збольшага азнаёміўшыся з таямніцамі грунтоўных бібліятэк, старых кнігасховішчаў, я ўразумеў, што вялікіх кніжкі з уражлівымі чорна-белымі рысункамі, якія мы з Генем Пільсуцкім, яшчэ не ведаючы літар, гарталі ў іхняй хаце, былі падшыўкамі часопіса “Нива”, выдаванага на пачатку стагоддзя ў Пецяборзе.

У Пільсуцкіх ужо школьнікам сустраў я і першую, выдадзеную адразу на вайне беларускую кніжку. “У мяцеліцу” Івана Мележа ў мяккай вокладцы, з постаццю спешанага конніка, з канём на паводзе ў мяне дзіўна асацыяруецца і сягоння чамусьці з брамкай пры старой ліпе, што пазначала сядзібу Пільсуцкіх. І кніжкі беларускіх літаратараў і часопісы “Беларусь”, “Вожык” дзядзька Іван, як я пазней даведаўся, прывозіў з Маладзечна, дзе ён у фарме чыгуначніка аж да пенсіі падзяжурваў пры станцыйнай браме, што вяла з платформы ў горад.

Я сустракаў яго там, пры службовым абавязку, не раз, едучы з Мінска да бацькоў або кіруючыся зноў назад у сталіцу. На мой “Добры дзень” ён, няспешны ў рухах, падаваў руку і, як заўсёды, усміхаўся сваёй яснай, зычлівай усмешкай. Часам пытаўся, як ідзе вучоба, што чуваць у вялікім горадзе. Праз нейкі час бацькі мае з’ехалі з Вётхавы на станцыю, каб на старасці гадоў быць бліжэй да дактароў, магазіна з хлебам, і я доўга не наведваўся ў Вётхавы: з гадамі на сцэжках маладосці

надта элегічна адгукаецца сама яна ў сэрцы.

Чуў, што Іван Пільсуцкі хварэе. Геня па просьбе бацькі выносіць яго, ужо без абедзвюх ног, у сад пасядзець пад старымі яблынямі, паглядзець, як дагарае на захадзе сонца, паслухаць надвечоркам клёкат бацяноў на старой ліпе ў буслянцы, сапраўднай птушынай гасподзе, адзінай на ўсё Вётхавы. Я каторы ўжо час збіраўся наведаць родныя пенаты, ды той ці іншы клопат, работа заміналі, не пускалі. Выбраўся пазней таго, як наважыў.

У першы ж дзень прыезду ў Залессе схадзіў да старой царквы, дзе пад аслоннай пракаветных сосен — месца вечнага спачыну маіх землякоў.

Яшчэ на пачатку 30-х, пытаючыся перад смерцю ў сыноў, ці хутка прыйдуць Саветы, перабраўся сюды мой дзед па бацьку Пётра. К канцу саракавых, ужо не чакаючы трох сыноў, якія ў 1917-ым падаліся ў Расію будаваць новы свет, там і прапалі, знайшоў тут вечны прыпын мамін бацька, дзед Юстын.

Часцей наведвацца на стары могільнік стаў я пасля таго, як аднаго зімовага дня пасля традыцыйнага абраду адвезлі мя сюды, у вечны пошум векавечных сосен, тую, што дала жыццё.

Гады прытушылі боль страты, і на гэты раз я ішоў да родных магіл спакойны.

Позірк міжволі спынялі пурпур і золата старых клёнаў на прысадах Агінскага, што ўсутык падыходзілі да старой царквы. Уласна самой будыніны храма ўжо даўно не было. На пачатку 60-х мясцовае начальства на загад з гары шукала людзей, што разабралі б старую царкву. Але нікога не знайшлося, хто ўзяўся б гэта зрабіць. Тады аднае ночы, якраз на Вялікдзень, казалі, яна ўспыхнула ярка, як свечка, і імгненна згарэла. Была на той час ужо нічыйная. Маліліся ў суседняй, што ў Міхнічах, вымураванай сто год таму назад па загадзе генерал-губернатара Мураўёва.

Старая ж, драўляная, векавала тут больш за тры стагоддзі. Згодна звесткам, знойдзеным у гісторыка-паркоўных аналах мастацтвазнаўцаў Сендэрам Палеесам, паўстала яна яшчэ ў часы апошніх Гедымінавічаў, вялікіх князёў літоўскіх. Шэры сілуэт царквы прывідна праглянуў мне цяпер з пары юнацтва.

У напрамку, дзе стаяла яна, а цяпер зеўрала пусткай царковішча, паболела крыжоў. Справа яны ўставалі асабліва густа. Сярод іх выразна вылучаўся новенькі помнік. Наблізіўся, і першы момант быў збянтэжаны. З авала фотаздымка на помніку ўсміхаўся сваёй адкрытай, зычлівай усмешкай дзядзька Іван Пільсуцкі. І гэта добрая, светлая ўсмешка яго замінавала для мяне над самотай крыжоў, зямной юдоллю, вечным пакоем.

У Вётхавы застаў Геню Пільсудскага ў бацькавай хаце. Сябра дзяцінства нямала пераняў ад бацькі: высокі рост,

мужчынскую паставу, рахманы характар. Нешта бацькава і ва ўсмешцы. Толькі яна ў яго больш стрыманая, з хітрынкай, без той іскрыстасці, што ідзе з самой глыбіні душы. З Геневым слоў даведаўся пра гвалтоўны адыход дзядзькі Івана з жыцця.

Не дагледзеў у садзе, як ён дацягнуўся да тоўстага яблыневага сука і засідзеўся на папрузе, — сказаў Геня і адварнуўся, каб няўзнімаць скупую мужчынскую слязу. — Відаць, не было змогі больш цяпець, пакутаваць.

Мы пагаварылі пра жыццё. Геня Пільсуцкі цяпер жыве ў Маладзечне. Маці перабралася ў Міхнічы да Веркі. Бацькаўшчыну, хату і ўсю будыніну Геня плановаў пакінуць як леішча. Уласна ён і прыехаў палетаваць тут, дагледзець сад.

Я напаміну яму пра кнігі і часопісы, што былі ў іхняй хаце, бацькаў кнігасбор. Ён неяк адразу, рухава азваўся на мой напамін:

— Хочаш? Пойдзем паглядзім? — І стаў кіравацца да выхаду з хаты. Я спачатку не зарыентаваўся, чаму для прагляду бібліятэкі нам трэба пайсці на двор.

Геня павёў мяне ў свіран. Там асобна, пры левай сцяне на подсіліцы з дошак я ўбачыў перш-наперш ладнаватую грудку часопісаў. З першага позірку на іх было відаць, што сярод тых даўніх чытанняў у хаце Пільсуцкіх яны ніколі мне не трапляліся на вочы. Былі гэта выданні даваенных і ваенных часоў. Сярод іх нечакана-радасна ўбачыўся віленскі літаратурна-навуковы кварталнік “Калоссе”. Ён адразу кідаўся ў вочы, пазнаваўся па выяве постаці жніў з малымі дзецьмі на яго вокладцы. Далей быў вытрыманы ў цёмна-зялёнай гаме, з фотаздымкамі ў “суровым стылі” акупацыйнага часу часопіс “Новы шлях” і першых паваненных гадоў “Беларусь”.

— Што выдалена пры паляках, што пры немцах, што пры Саветах. Бацька неяк таіўся з гэтай літаратурай, і я не рашыўся браць яе з сабою ў горад, — прызнаўся Геня заадно, як бы пытаючыся рады, што з гэтым рабіць.

Быў пачатак 80-х, і я параіў даўняму сябру здаць гэты рознарэжымны бацькаў набытак у бібліятэку ў Мінску. Успомніліся словы дзядзькі Івана, што за яго жыццё “улась мянялася сама меней дзесяць разоў”...

Мінулі гады. Жыццё міжволі нязмушана вяртае да пражытага. Блукаючы ў думках па зямлі бацькоў, успамінаючы родны і землякоў, часта згадваю і дзядзьку Івана Пільсудскага. Не-не ды думаецца пра тое, як ён са свайго сціплага сялянскага бюджэту яшчэ з даваеннай пары патрапляў выкарыстаць залатоўку на “Калоссе”, пазней маркі, рублі на тры рознарэжымныя перыядыкі. З выгляду ж быў простым беларускім рабачаем. Дарма, што Пільсуцкім звалі.

Арсень ЛІС

"Берасцейскія карані-98"

Зборнік гісторыка-краязнаўчых і літаратурных матэрыялаў "Берасцейскія карані" становіцца перыядычным выданнем. Напрыканцы мінулага года чытачы атрымалі чарговую кніжку, у якой побач з інтэрв'ю і артыкуламі кіраўнікоў і спецыялістаў народнай гаспадаркі вобласці змешчана багата літаратурных матэрыялаў. Цэлы раздзел адведзены асэнсаванню спадчыны Адама Міцкевіча, Уладзіміра Калеснікі, надрукаваны ўрывак з п'есы Анатоля Крэйдзіча "Палескі Напалеон", у якой узнаўляюцца старонкі жыцця і творчасці Н. Орды. Паэзія прадстаўлена перакладамі Валерыя Грышкаўца, вершамі Івана Мельнічука і маладых паэтаў Васіля Барысюка, Ярыны Дашынай і іншых. У літаратуразнаўчым раздзеле Зоя Мельнікава, Аляксей Майсейчык і Уладзімір Лебедзеў аналізуюць творчасць Уладзіміра Караткевіча, Яўгенія Янішчыц, Георгія Марчука. Кніжка добра праілюстравана, у ёй змешчана нямала звестак пра цікавыя мясціны Берасцейшчыны, яе гаворкі. Кніжка перасыпана народнымі прыказкамі.

Сымон АКСЕНІН
г. Брэст

Засталіся вершы

Малады светлагорскі паэт Ігар Купрэў загінуў у аўтамабільнай катастрофе. Засталіся вершы. Сябры зрабілі ўсё, каб з імі, паэтычнымі радкамі, пазнаёміліся аматары паэзіі. Так нарадзілася гэтая кніжка — "На першым уздохе". У цэнтральнай гарадской бібліятэцы на чарговым пасяджэнні "Літаратурнай гасціні" адбылася прэзентацыя кнігі рана пайшоўшага з жыцця паэта. У ёй прынялі ўдзел сябры Ігара Купрэва, настаўнікі, члены літаратурнага аб'яднання пры раённай газеце. Вёў вечарыну паэт Ізяслаў Катляроў.

Васіль ТКАЧОЎ,
сакратар Гомельскага абласнога аддзялення Саюза пісьменнікаў

З прарокаў Адраджэння

Антон Луцкевіч падзяліў лёс лепшых сыноў беларускага народа, якія сталі ахвярамі сталінізму. Арштанавы 30 верасня 1939 года, ён, паводле афіцыйных звестак, памёр у зняволенні ў 1946 годзе. Паводле іншых сведчанняў, расстраляны ў чэрвені 1941-га, калі з наступленнем гітлераўцаў праводзілася эвакуацыя вязняў. 30 студзеня з дня нараджэння гэтага выдатнага нацыянальнага дзеяча, сапраўднага прарока Адраджэння споўнілася 115 гадоў. А. Луцкевіч выступаў як крытык, літаратуразнаўца, пішучы па-беларуску, па-руску і па-польску (нярэдка свае творы і кнігі падпісваў псеўданімам Антон Навіна), з'яўляўся адным з заснавальнікаў і фактычных кіраўнікоў газет "Наша доля" і "Наша Ніва", быў рэдактарам і выдаўцом зборнікаў паэзіі, публіцыстыкі, альманахаў. Па сённяшні дзень не страцілі вартасці такія яго кнігі, як "Белорусы" (1908), "На парозе да новага жыцця" (1912), "Эканамічная эвалюцыя і беларускі дух" (1917), "Польская акупацыя ў Беларусі" (1920), "Пуцяводныя ідэі беларускай літаратуры" (1921), "Вільня ў беларускай літаратуры" (1925), "За дваццаць пяць гадоў. Успаміны аб працы першых беларускіх арганізацыяў. Беларуская Рэвалюцыйная Грамада. Беларуская Сацыялістычная Грамада" (1928), "Янка Купала як прарок Адраджэння" (1923), і іншыя. Вядомы А. Луцкевіч і як палітычны, грамадскі дзеяч. Быў адным з заснавальнікаў Беларускай Сацыялістычнай Грамады, заснаваў Беларуска-сацыял-дэмакратычную работніцкую групу. Адзін з ініцыятараў аб'яднання Беларускай Народнай Рэспублікі, а з кастрычніка 1918-га па люты 1920 года з'яўляўся старшынёй Рады народных міністраў БНР, народным міністрам замежных спраў. А. Луцкевіч адстойваў інтарэсы Беларусі на Парыжскай мірнай канферэнцыі. Заснавальнік і дырэктар Беларускага музея імя Івана Луцкевіча ў Вільні.

Беларускі калегіум запрашае

9 лютага адбудзецца прэзентацыя гістарычнага альманаха "Athenaeum" з удзелам заснавальніка і рэдактара Алега Дзярновіча і гісторыка Ігара Лялькова.
16 лютага — прэзентацыя кнігі Юрася Барысевіча "Цела і тэкст".
23 лютага — Мікола Крывальцэвіч чытае лекцыю "Археалогія і палітыка".
Лекцыі адбудуцца ў Цэнтральнай бібліятэцы Я. Купалы (актавае зала) па адрасе: вул. В. Харужай, 16. Пачатак лекцыяў у 18.30.
Дадатковую інфармацыю можна атрымаць па тэл. 256-36-13.

ПОСТАЦІ

БЯСКРАЙНАСЦЬ ПРАСТО-
Ры і палохала, бо на фоне гэтай бязмежнасці асабліва балюча адчувалася, наколькі чалавек толькі малюсенькая часцінка ў тым агромністым і ніколі да канца нявытлумачаным, што называецца вечнасцю, і адначасова была па-свойму вабнай і прыцягальнай. Наколькі кінуць вокам, наўкола прасціралася тундра, якой, здавалася, не будзе канца-краю, і да самага гарызонту ляжала бясконца снежная раўніна — ні дрэўца, ніхай самага кволага, ні кусціка, хай бы і прыціснутага да цаліку сіберным ветрам. Толькі снег і снег... Да таго бялюты, цнатліва чысты, што ад мільярдаў кропак-іскрынак, якімі гэтак ярка зіхацеў ён, міжволі хацелася зажмурыцца. Канстанцін Адамавіч адхінуўся ад акна кібіткі. Хацелася расслабіцца, нават драгнуць. Балазе на гэта настройваў ціхі, ледзь

адчувальны манатонны шоргат палазоў ды нудная песня каюра, якая доўжылася без перапынку гадзіну, а то і болей. Колькі ні знаходзіўся Валасовіч у дарозе, адчуванне было такое, што яна, гэтая песня, заўсёды адна і тая ж. Нейкая сцішана-прыглушаная, як бы распачна-засяроджаная, у якой на першым месцы скарга на нялёгкую долю, на лёс нялітасцівы і цяжкі. Аднак гэта было не зусім так. Канстанцін Адамавіч паспеў крыху вывучыць якуцкую мову, таму ведаў, што каюры спяваюць аб убачаным наўкола, а таксама часам пра тое, што чакае іх наперадзе.

І гэты, імя якога ён запамятаваў, бо пры знаёмстве, заняты сваімі клопатнымі справамі, не надаў яму асаблівай увагі, радуецца, што зіма ўжо доўга не затрымаецца і хутка прыйдзе чаканая вясна. Як-ніяк, а сакавік на зыходзе. Праўда, тут, на Поўначы, вясна вельмі адрозніваецца ад той, што ў еўрапейскай частцы Расіі. Надараецца, і ў канцы красавіка бываюць лютыя снежныя завеі, але такая ўласцівасць чалавечай душы — пастаянна жыць новым, заўсёды спадзяецца на лепшае. Таму каюр і не хавае сваёй радасці, толькі выказвае яе па-свойму, так, што чалавеку недасведчанам здаецца, быццам на сэрцы ў яго толькі туга і роспач... Да ўсяго трэба прывыкнуць. І да гэтых людзей, і да іх звычаяў, і да прыроды. І да тундры таксама.

Па-сапраўднаму тундра пачалася недзе пасля Верхаянска. Там і памянлі коней на аленяў, бо яны куды больш выносливыя ў такіх умовах. А кіраваўся Канстанцін Адамавіч са сваімі таварышамі ў сяло Казачае, якое знаходзілася ў нізоўях ракі Яны і дзе да іх павінны былі далучыцца заолог Я. Пфіцэнмайер і казак І. Растаргуеў. Растаргуеў у навуковых колах даўно лічыўся сваім чалавекам, бо суправаджаў не адну экспедыцыю. Без яго паслуг нельга было абысціся і пры правядзенні гэтай, арганізаванай Пецярбургскай акадэміяй навук у 1908 годзе на чале з Валасовічам, калі стала вядома, што на беразе ракі Санга-Юрах знойдзены астаткі маманта. Пра знаходку ў Пецярбург паведаміў эвенк Дзьяконаў (Джэргелі), які таксама не ўпершыню дапамагаў вучоным.

Начальства, даручыўшы Канстанціну Адамавічу раскапаць астаткі, адначасова дало і іншыя заданні. Валасовіч павінен быў заняцца геалагічнымі даследаваннямі паўднёвых берагоў Ляхоўскіх астравоў, што адносіліся да Новасібірскага архіпелага, і тундры паміж рэкамі Ленай і Індзігіркай.

Да Іркуцка дабіраліся чыгункай, а адтуль — дзе водным шляхам, а дзе ў кібітках — да Якуцка, шлях з якога ляжаў у Верхаянск. Найбольш запомнілася дарога да Алдана. Ехалі ўздоўж Лены — прыгожай і велічнай у гэтых мясцінах. Тут яна паварочвае ў паўночна-заходнім кірунку і цячэ далей па ўзгорчатых перадгор'ях Верхаянскіх гор.

Пасля Верхаянска пачалася тундра. Не адрознаваў, праўда, а паступова... Спачатку непрыкметна лес парадзеў, а праз некаторы час з дрэваў засталіся адны лістоўніцы. Чым далей рухаліся на поўнач, тым іх сустракалася менш і менш, ды і тыя былі нейкія хільныя, крывыя, з пакрытымі цёмным мохам стваламі, яны нагадвалі дзіўных істот, на якіх нечакана абрынуўся агонь, паспрабаваў спякаліць да тла, аднак яны здолелі выстаяць, выжыць, толькі засталіся пакалечанымі і вартымі жалю. Хутка на даляглядзе зніклі і гэтыя адзінокія лістоўніцы і пачалася тая бяскрайнасць прасторы, якая і палохала, і вабіла да сябе.

У Казачае прыбылі 22 сакавіка, а перад гэтым напаткалі якута Мікалая Гулімава. Ён праславіўся як цудоўны паляўнічы, выдатна ведаў тундру і Валасовічу быў добра знаёмы. Даведаўшыся пра мэта паездкі Канстан-

ціна Адамавіча, Гулімаў ахвотна згадзіўся яго суправаджаць. У Казачым удакладнілі знаходжанне астанкаў маманта — у сяло якраз з'ехалася шмат прамыславікоў, якія ведалі пра гэтую знаходку. Расказы іх дапамагалі Валасовічу лепш падрыхтавацца да далейшай дарогі і ўжо 1 красавіка ён разам з Пфіцэнмайерам і Растаргуевым пакінуў Казачае.

Да Санга-Юрахскай тундры заставалася прыкладна чатырыста вёрстаў. Ехалі хутка і гэты шлях пераадолелі за шэсць сутак. У Санга-Юрасе сустрэлі Джэргелі і казака Турунтаева, які ахоўваў знаходку да прыезду экспедыцыі. Валасовіч з таварышамі адрознаваў прыступіў да раскопак, якія працягваліся тыдзень.

Мамант захаваўся добра, быццам з часу, калі ён загінуў, і не прайшло некалькі дзесяткаў тысяч гадоў. А ўсё дзякуючы вечнай мерзлаце.

Знаўца мамантаў

Калі раскопкі былі закончаны, Валасовіч загадаў Пфіцэнмайеру даставіць прэпаратыраваныя часткі маманта ў Пецярбург, а сам прыступіў да выканання другой часткі задання гэтай экспедыцыі — пачаў вывучаць востраў Вялікі Ляхоўскі, даследаваў узбярэжжа, звярнуўшы найпершую ўвагу на горныя пароды. Толькі выканаўшы гэтыя работы, вярнуўся ў сталіцу...

У "БЕЛАРУСКАЙ САВЕЦКАЙ ЭНЦЫКЛАПЕДЫІ" (т. 2, 1970) аўтар артыкула пра Валасовіча А. Мельнікаў (Масква) сведчыць, што Канстанцін Адамавіч нарадзіўся 21 мая 1869 года ў вёсцы Старчыцы Старобінскай воласці Слуцкага павета. Гэтыя звесткі паўтараюць і ў артыкуле, аўтарства якога не ўказана, "Беларускай энцыклапедыі" (т. 3, 1996). Праўда, месца нараджэння Валасовіча называецца па сучаснаму адміністрацыйнаму падзелу: вёска Акцябр Салігорскага раёна. А вось В. Грыцкевіч у "Энцыклапедыі гісторыі Беларусі" (т. 2, 1994) сцвярджае, што Валасовіч родам з вёскі Ёдчыцы цяперашняга Клецкага раёна.

Камо верыць у такім разе? Несумненна — В. Грыцкевічу, які, дарэчы, першы шырока і грунтоўна расказаў пра Валасовіча ў нарысе "Па слядах мамантаў" (В. Грыцкевіч. "От Немана к берегам Тихого океана", Мн., 1986). А дапамагла В. Грыцкевічу быць аб'ектыўным біяграфія Валасовіча, напісаная яго сынам, геалагам Канстанцінам Канстанцінавічам Валасовічам (1909—1973).

Дарэчы, пра прозвішча... В. Грыцкевіч сведчыць: "У сям'і Валасовіча помнілі і пра другое напісанне свайго прозвішча — Валасевіч". У Ёдчыцах (цяпер вёска на мяжы Клецкага і Капыльскага раёнаў) Адам Валасовіч з'яўляўся хутчэй за ўсё прышлым. Якраз у сярэдзіне мінулага года ў Ёдчыцах, на загадзя насыпаным узгорку, пабудавалі драўляную царкву (захавалася і дзейнічае па сённяшні дзень, з'яўляецца помнікам драўлянага культывага дойлідства, ахоўваецца дзяржавай), а ў новаўтвораны прыход патрэбен быў свяшчэннік. Ім і стаў бацька Валасовіча.

Маці Канстанціна Адамавіча, у дзявоцтве Лісоўская, належала да шляхетнага роду. Бацька настойваў, каб сын таксама пайшоў яго дарогай. Як быццам, Канстанціна ўдалося ўгаварыць і ён паступіў у Мінскую духоўную семінарыю. Але хутка ў выбары расчароваўся — не закончыўшы і першага курса здаў экзамены на атэстат сталасці і стаў студэнтам факультэта прыродазнаўчых навук Варшаўскага ўніверсітэта. Праўда, У. Сазановіч ("Сцежкамі мамантаў", "Голас Радзімы", 1988, N 45) сцвярджае, што Валасовіч усё ж скончыў духоўную семінарыю і паспеў прапрацаваць псаломшчыкам у Бабруйскім і Наваградскім паветах і толькі пасля гэтага вырашыў атрымаць свецкую адукацыю.

Ва ўніверсітэце пад кіраўніцтвам прафесара В. Амаціцкага Валасовіч вывучаў розныя геалагічныя дысцыпліны, хоць больш цікавіўся хіміяй. Не стаяў убаку ад рэвалюцыйнай барацьбы. На яго кватэры бывалі прадстаўнікі сацыял-дэмакратычных гуртоў Масквы і Пецярбурга. Валасовіч распаўсюджаў пракламацыі і падпольную літаратуру.

Універсітэт скончыў у 1892 годзе і атрымаў ступень кандыдата прыродазнаўчых навук. Дарэчы, за даследаванні ў галіне хіміі. Адрознаваў пераехаў у Пецярбург, дзе працаваў у хімічнай лабараторыі Акадэміі навук, а потым у Лясным інстытуце. Па месцы асноўнай працы заробкі былі невысокія, таму Валасовіч адначасова ўладкаваўся хатнім настаўнікам у доме графа А. Стэнбока-Фермора, які ў той час з'яўляўся адным з самых багатых людзей Расіі.

Дапамога графа спатрэбіцца пазней, калі Канстанцін Адамавіч пачне займацца геалагічнымі даследаваннямі. Але пакуль пра гэта ён не думаў. Хацеў адысці ад рэвалюцыйнай барацьбы. Аднак "след" за ім цягнуўся яшчэ з Варшавы. І калі ў 1894 годзе там у рэвалюцыйных сацыял-дэмакратычных арганізацыях адбыліся правалы, звольніўся з працы, падушкаў новую кватэру. Ды царскія шпікі высачылі. Амаль два гады правёў за кратамі — у Петрапаўлаўскай крэпасці, а пасля ў Варшаўскай цытадэлі. Нарэшце зачыталі прысуд. За дзяржаўныя злачынствы адпраўлялі ў ссылку "пад нагляд паліцыі тэрмінам на тры гады".

З 1896 па 1899 год Валасовіч адбываў пакаранне ў Архангельскай губерні. Чым займаўся там, відаць з тэксту аднаго дакумента Архангельскага жандарскага ўпраўлення і архангельскага паліцмайсра: "За час знаходжання паднагляднага К. А. Валасовіча

ў г. Шанкурску і г. Архангельску яму быў дазволены выезд у Шанкурскі павет (Вяліка-мікалаеўскую, Ліпаўскую і Растоўскую воласці) для азнаямлення са смалакурэннем і шкпінарнай вытворчасцю, на Мудзьюгскі маяк з навуковымі мэтамі, выязджаў таксама ў гарады Анегу і Кем".

Пытаннемі смалакурэння Валасовіч заняўся, відаць, усур'ёз, бо хутка даваў мясцоваму люду парады, як лепш зрабіць высокапрадукцыйныя печы, з якіх пры тых жа затратах можна атрымаць больш смалы і шкпінару.

На гэты час прыпадае і пачатак яго геалагічнай дзейнасці. Якраз у Архангельскай губерні апынулася экспедыцыя, якую ўзначальваў добра вядомы Канстанцін Адамавіч прафесар В. Амаціцкі. Пад яго кіраўніцтвам Валасовіч вывучаў геалагічную структуру берагоў Паўночнай Дзвіны, дзе былі выяўлены марскія адкладанні паміж двума гарызонтамі валунных суглінкаў. Акрамя таго, даследаваў жывёльны свет Белага мора — такое даручэнне Валасовічу дало кіраўніцтва Заалагічнага музея Акадэміі навук.

Даволі хутка набыў вядомасць у навуковых колах. На яго звярнулі ўвагу пасля таго, як вынікам сваёй працы па вывучэнні марскіх адкладаў на Паўночнай Дзвіне падзяліўся ў друку. У 1899 годзе Мінералагічнае таварыства дало Валасовічу невялікую субсідыю для збору калекцыі і даследавання чацвярцічных адкладаў на гэтай раэце. Па завяршэнні работ ён напісаў свой чарговы артыкул.

Нарэшце, Канстанцінам Адамавічам зацікавіўся вядомы палярны даследчык Э. Толь, які рыхтаваўся да чарговай экспедыцыі на караблі "Зара". Як вопытны даследчык, які пабываў у розных складаных сітуацыях, ён загадзя пралічваў крытычныя моманты, што могуць знікнуць падчас экспедыцыі. Калі судна будзе зацёрта лёдамі, назад давядзецца вяртацца па лёдзе. Дарога, канечне, зойме шмат часу і, каб уратавацца, трэба мець сем-восем прадукцыйных баз, загадзя падрыхтаваных на розных астравах Новасібірскага архіпелага.

Толь праснаваў Валасовічу прыняць удзел у Рускай Палярнай экспедыцыі ў якасці геолога і начальніка дапаможнай санкавай партыі. Канстанцін Адамавіч згадзіўся... Праз некаторы час пасля таго, як "Зара" адправілася ў плаванне, Валасовіч (а гэта было восенню 1900 года) таксама пакінуў Пецярбург. Праз Іркуцк, Якуцк і Верхаянск ён і прыбыў упершыню ў сяло Казачае, дзе наняў рабочых з карэннага насельніцтва. З імі арганізаваў некалькі дзесяткаў сабачых запряжак, якія і павінны былі даставіць на астравы тоны прадуктаў.

Работа была працаёмкай. На месцы баз ствараліся невялікія пабудовы, каб, пры неабходнасці, можна было затрымацца ў іх на пэўны час. Толькі праз год Валасовіч паспяхова справіўся з заданнем, ускладзеным на яго Толем. З верасня 1901 года на востраве Кацельным адбылася іх сустрэча. Канстанцін Адамавіч паведаміў свайму непасрэднаму начальніку, што паспеў заняцца і геалагічнымі даследаваннямі. На востраве Новая Сібір яго зацікавілі выкапнёвыя марскія малюскі, пасля збору якіх з'явілася унікальная калекцыя. Толь высока ацаніў гэтую работу.

Сустрэча ў бухце Кацельнага стала не толькі радаснай. Час было думаць аб зімоўцы, якую дапаможная група вырашыла праводзіць з экіпажам. Правалы яе ў лагуне Нерпалах. Зімоўка працягвалася з 24 верасня 1901 года да 14 ліпеня 1902-га. Але гэта не значыць, што Толь на гэты час цалкам адмовіўся ад навуковай працы. Зблізіўшыся з Валасовічам і знайшоўшы ў яго асабе аднадумцу па многіх пытаннях (гэтак у невялікай ступені спрыялі навуковыя дыскусіі,

"Прыняты захады..."

ДВА ЛІСТЫ НА АДНУ ТЭМУ

Матэрыял Галіны Каржанейскай (гл. "ЛіМ" за 27.11.1998 г.) невыпадкова меў падзагалоўак "Падарожжа ў ганьбу". Гаворка ў ім ішла пра тое, што палац XVIII ст. у Жалудку разбурылі не час, войны ці прыродныя катаклізмы — ён нішчыцца літаральна на вачах сучаснымі вандаламі.

У сваім адказе штотыднёвіку міністр культуры далікатна абышоў пытанне юрыдычнай адказнасці ўласніка — лідскага заводу "Конус" — за стан захаванасці помніка архітэктуры рэспубліканскага значэння. Не стаў ён і крывіць душой — прытварацца засмучаным ці занепакоеным з прычыны разбурэння (дакладней — рабавання) некалі цудоўнага будынка.

Пра тое, што канкрэтна зроблена за апошні час, якія прыняты захады "па прадухіленні пагоршання", вы даведаецеся з другога ліста — журналісткі са Шчучына. Так што ўстрымаемца ад далейшага каментарыя і прадставім чытачам мажлівасць самім рабіць высновы.

Пытанне, узятае карэспандэнтам штотыднёвіка "Літаратура і мастацтва" адносна стану і перспектывы выкарыстання сядзібна-паркавага комплексу ў г. п. Жалудок Шчучынскага раёна, з'яўляецца актуальным у дачыненні шэрагу адметных гісторыка-культурных каштоўнасцей. Асноўнымі праблемамі іх зберажэння з'яўляюцца складанасць у вызначэнні адпаведнага функцыянальнага выкарыстання, а таксама матэрыяльныя цяжкасці ўласнікаў па забеспячэнні належнага ўтрымання архітэктурнага помніка.

Разам з тым, Міністэрствам культуры праводзіцца работа па вырашэнні падобных складаных пытанняў. Адным з яе накірункаў з'яўляецца ўнясенне адпаведных палажэнняў у заканадаўчыя акты краіны, што рэгулююць правы ўласнасці, вызначаюць умовы падаткаабкладання. У якасці прыкладаў можна прывесці таксама як стварэнне ўмоў па прыцягненні пазабюджэтнага фінансавання на работы па тэрыторыі Верхняга горада, так і выкарыстанне сродкаў прыватных прадпрыемстваў праз раздзяржаўленне аб'ектаў гісторыка-культурнай спадчыны. Да шэрагу апошніх, у прыватнасці, можна аднесці будынік на вул. Герцэна, 2, 2А, 4 і вул. Віцебскай, 10 у г. Мінску, а таксама прапрацоўку пытання патэнцыяльнага ўласніка на Косаўскім палацы.

Асігнанні рэспубліканскага бюджэту, якія штогадова прадугледжваюцца на патрэбы аховы, рэстаўрацыі і захавання помні-

каў даўніны, Міністэрства культуры бачыць мэтазгодным накіроўваць на найбольш вартасныя матэрыяльныя аб'екты спадчыны.

У адносінах да сядзібна-паркавага комплексу ў г. п. Жалудок прадпрымаюцца захады па прадухіленні ўласнікам пагаршэння фізічнага стану палацавага будынка і ў далейшым па вызначэнні сумесна з органамі мясцовага кіравання яго функцыянальнага выкарыстання і правядзенні прадугледжаных заканадаўствам рэстаўрацыйна-аднаўленчых работ.

Міністр А. У. САСНОЎСКИ

Паважанае рэдакцыя! Раскажу вам пра добрыя зручкі ў нашай агульнай справе, якая тычыцца палаца ў Жалудку. Райвыканкам вам наўрад ці адкажа. Восць калі вы ім накіруеце пэўную афіцыйную паперу, каб яны адрэагавалі, — тады яны пастараюцца...

Справай па-ранейшаму зацікаўлены Уладзімір Іванавіч Глаз, а цяпер яшчэ і наш дэпутат М. Бекіш. Апошні паклапаціўся і "выбіў" 40 лістоў фанеры і ДВП. 27 лістапада яны з Глазам арганізавалі брыгаду выратавальнікаў палаца — сабралі 22 мужчыны з розных прадпрыемстваў горада: з маславырава, ААТ "Аўтаправод", хлебакамбіната, жалудоцкай бальніцы (быў нават адзін пажарнік — відаць, каб служба медам не здавалася). Словам, людзі там працавалі, як у часы Стаханавы. Пазалатвалі дзіркі ў сценах, вокны (а іх — 50!) фанерай забілі, усё ачысцілі ад смецця, завалаў, тыя скрыні з жалеззём і сена прыбралі. Заўважце, Глазу ўжо 72, а ён працаваў, як малады. А дэпутат усіх так прыёмна ўразіў! Кіраваў усімі работамі, імгненна вырашаў арганізацыйныя пытанні, не грэбаваў самай цяжкай і бруднай працай. Не ведаю, можа, прызначэнне дэпутата і ў іншым, але наш Бекіш — сапраўдны мужык. Глаз лічыць яго вельмі разумным, энергічным і дастойным ва ўсіх адносінах чалавекам.

Пакідалі палац на гэты раз без адчаю. Надзейна "закансервавалі" яго ад зімовага разбурэння, а вясной, даць Бог, пачнецца сапраўднае аднаўленне. І калі гэта спраўдзіцца, то толькі Глаз у тым найбольшая заслуга будзе. Дарэчы, "ЛіМ" я, газетчыца, у бібліятэцы шукала, а ён, заводскі дзядзька, аказваецца, дамоў выпісвае...

Таццяна СТУПАКЕВІЧ,
супрацоўніца райгазеты "Дзяніца"
г. Шчучын

якія рэгулярна праводзіліся ў кают-кампаніі "Зары"), запрашаў яго ў так званыя "малыя экспедыцыі".

Яшчэ ў кастрычніку 1901 года Толь і Валасовіч па тундры праехалі больш чым сто верст вострава Кацельны, каб даследаваць яго геалагічную будову. 15 студзеня 1902 года адправіліся на мацярык па пошту для экспедыцыі. Шлях заняў чатыры тыдні — на сабачых запрэжках дабіраліся праз Малы і Вялікі Ляхаўскія астравы да мыса Чай-Поварне, што знаходзіўся на беразе праліва Дзмітрыя Лапцева.

У час паездкі Канстанцін Адамавіч захварэў. Толь нічога не заставалася, як загадаць яму ехаць у Якуцк, адкуль Валасовіч павінен быў адправіцца ў Пецярбург. Заадно Толь прасіў Канстанціна Адамавіча, каб той дамовіўся з уладальнікамі парахода "Лена", што ў выпадку, калі "Зара" будзе зацёртая льдамі, ён даставіць да Якуцка ўдзельнікаў экспедыцыі, а таксама забярэ навукковыя матэрыялы.

Толь з Валасовічам развіталіся 25 лютага 1902 года. І падумаць не маглі, што больш пабачыцца ім ужо ніколі не давядзецца — Толь хутка не стала.

А Валасовіч у Пецярбурзе ажаніўся на Аляксандры Лаўровай, урачу па прафесіі. А паколькі здароўе пагоршылася (з'явілася падазрэнне на туберкулёз лёгкіх), з жонкай адправіўся на лячэнне ў Швейцарыю, дзе пазнаёміўся ў 1903 годзе з рускімі эмігрантамі, прымаў удзел у іх сустрэчы з У. Леніным. І не застаўся ўбаку ад рэвалюцыйнай барацьбы, аказаўся і ў шэрагу ўдзельнікаў першамайскай дэманстрацыі. За актыўнасць нават быў узнагароджаны спецыяльнай пунсавай шаўковай стужкай з сілуэтам рабочага.

Пра кантакты з рэвалюцыйнымі эмігрантамі стала вядома царскай ахранцы, і па вяртанні ў Пецярбург Канстанцін Адамавіч быў араштаваны. Але Валасовіч загадзя прадугледзеў магчымае разгортванне падзей і нават склаў жонцы інструкцыю, як паводзіць сябе ў такім выпадку. Яна дачку Ніну адправіла ў фальварак Ніўкі пад Нясвіжам, дзе жыла сястра Валасовіча Юлія Адамаўна. За кратамі, праўда, знаходзіўся нядоўга, у канцы 1903 года быў вызвалены. Пачаў сістэматызаваць матэрыялы Рускай Палярнай экспедыцыі, каб перадаць іх для далейшага вывучэння і даследавання галіновым спецыялістам. Склаў геалагічную карту Новасібірскіх астравоў. Дапамагаў удаве Толь ў падрыхтоўцы да выдання яго дзённікаў, дапоўніўшы іх раздзелам аб апошняй экспедыцыі, а потым, у 1908 годзе, накіраваўся на раку Санга-Юрах...

ПАСЛЯ ВЯРТАННЯ з экспедыцыі ў Пецярбург Канстанцін Адамавіч доўга не затрымаўся. Няўрымсліва душа пастаянна клікала яго ў дарогу. 20 красавіка 1909 года зноў быў у Верхняй Арцы. І не адзін прыехаў, а з астраномам Я. Скварцовым і тапографам М. Іудзіным. Гэтую экспедыцыю фінансавала Міністэрства гандлю і прамысловасці, якое збіралося адкрыць марскія зносіны паміж Ленай і Берынгавым пралівам, а дзеля гэтага і неабходна было правесці належны даследаванні.

Праўда, у першапачатковыя планы даялося ўносіць карэктывы. Валасовіч са спадарожнікамі са спазненнем пакінуў сталіцу, а гэта адбілася і на тэрміне прыбыцця ў Казачае. Да ўсяго па дарозе з Якуцка займаўся геалагічнымі назіраннямі, што таксама затрымлівала. А тут якраз пачалася ў тундры вясна і ўзніклі новыя складанасці з далейшай дарогай. На горных схілах і ў дэлье Лены ўзняўся лёд на рэках. І гаворкі не магло ісці аб тым, каб выкарыстаць у тундры санны шлях, хоць на ёй снег яшчэ больш-менш трымаўся.

Валасовіч вырашыў спачатку правесці геадэзічныя здымкі і геалагічныя даследаванні ракі Яны і марскога ўзбярэжжа. Затым планавалі па снезе перабрацца ў дэльту Індзігіркі, каб ужо ўлетку прыступіць да здымкаў берагавой лініі паміж Індзігіркай і Янай і тэрыторыі, што знаходзілася на захад ад Яны, бліжэй да вусця Лены.

Хоць якуцкую мову ведаў слаба, але кантакт з старшынямі мясцовага Усцьянскага ўлуса, якія размаўлялі толькі па-якуцку, знайшоў. Растворачы ім задачы, што стаялі перад экспедыцыяй, і атрымаў сабачыя запрэжкі, якія прасіў. На іх па падталым снезе змаглі дабрацца толькі да невялікага сяла Рускае Усцье, што знаходзілася ў нізоўях Індзігіркі і ў якім знаходзілася ўсяго 9 дамоў. У ім жылі нашчадкі рускіх перасяленцаў.

Атрымаўшы сорак аленяў, падарожнікі 7 чэрвеня пакінулі сяло. Але радасць ад таго, што з перамяшчэннем справа хутка і лёгка ўладзілася, аказалася марнай. Якраз надыйшла пара лінькі аленяў, калі яны становяцца вельмі слабымі. Да ўсяго ішлі ледзь не па калені ў вадзе, ды і хутка нацерлі да крыві скуру ад вупражы. Давялося Валасовічу ў юкагіраў купляць новых аленяў.

Да цяжкасцяў і выпрабаванняў яму, зразумела, было не прывыкаць, але гэтая экс-

педыцыя асабліва вымотвала нервы. Адна непрыемнасць ішла за другой. На змену кароткай тундравай вясне прыйшло гэткае ж кароткае лета. У гэты час у тундры і людзям, і жывёлам не дае спакою жамяра, якая хмарамі носіцца ў паветры. Не дапамагалі ні раскладванне вогнішчаў, ні знаходжанне ў спецыяльнай палатцы, у якой таксама раскладвалі агонь, каб было больш дыму. Калі і наступаў паратунак, дык не надоўга. Лягчы станавілася ў дажджлівыя дні ды пры змене накірунку ветру.

А ўвогуле, прырода пастаянна прыносіла адкрыцці. Ці шэнціла знайсці рэдкія расліны, ці ў час даследаванняў удавалася напаткаць адкладанні, пра якія дагэтуль не ведала навука. А тое, што ўбачылі паміж рэкамі Індзігіркай і Алазеей, немагчыма было ўявіць нават у самай багатай фантазіі. У горным хрыбце Улахансіс убачылі дзіўныя гранітныя скалы, так званыя кекуры. На працягу сотняў тысяч гадоў вулканічныя пароды выветрываліся, паверхня скал адшліфоўвалася і пры гэтым узніклі фігуры неверагоднай канфігурацыі вышынёй да дзесяці, а часам і да дваццаці метраў. Спыніўся поруч і ўражанне, што апынуўся ў загадкавым каменным лесе, які невядома як узнік пасярод тундры.

Тады і даведаўся Канстанцін Адамавіч, што ў якутаў сваё найменне гэтым фігурам — кісілях, што ў перакладзе азначае людзі. І сапраўды, месцамі яны нагадвалі людзей, якіх нейкая злая сіла прымусіла застыць у самых неверагодных і нечаканых паставах.

Робота была завершана восенню 1909 года. Па вяртанні ў сталіцу Валасовіч пачаў працаваць над манаграфіяй "Ленска-Калымская экспедыцыя 1909 года", у якой падагульніў вынікі даследаванняў, зрабіў неабходныя вывады. Хацелася працягваць вывучэнне Поўначы, ды абстраўіўся туберкулёз. Пасяліўшыся ў прыгарадзе Пецярбурга Лахце (маёнтак належаў А. Стэнбоку-Фермору), усё ж працаваў у Акадэміі навук. Здароўе не дазволіла самому адправіцца на Вялікі Ляхаўскі востраў, каб адкапаць там астанкі маманта, які быў знойдзены яшчэ ўлетку 1906 года.

Па сваёй ініцыятыве і на прыватныя сродкі Валасовіч накіраваў туды прамыславікоў. Раскопкі працягваліся два гады — з вясны 1910 года. Як высветлілася, захаванасць жывёліны, што ляжала ў мёрзлым грунце яшчэ з чацвярцічнай эпохі, куды лепша, чым іншых, якія ўдалося адшукаць раней. Былі адкапаны амаль поўны шкілет, скура і чатыры ступні з падэшвамі і капытамі. Знаходка, паводле апісанняў Валасовіча, выглядала так: "У шкілеце няма правага біўня, каля паловы пазванкоў і рабрын, а таксама дзвюх касцей пярэдняй нагі. Вага левага біўня, зусім свежага і цэлага, 2 пуды. Скура добра захавалася і напалову пакрыта кароткімі густымі валасамі, што сведчыць аб гібелі жывёлы летам. Доўгая светла-бурая поўсць захавалася на нагах, асабліва на пярэдняй левай назе". Канстанцін Адамавіч прыйшоў да высновы, што "агульная колькасць скуры дазваляе зрабіць чучала жывёлы..."

Астанкі маманта з цяжкасцю і асцярожнасцю былі дастаўлены да Іркуцка, а адтуль па чыгуны ў Пецярбург, а затым у Лахту. А. Стэнбок-Фермор даў для размяшчэння гэтага унікальнага экспаната загазаў спецыяльную лядоўню і Валасовіч змог прэпарыраваць астанкі.

Веды, вопыт яго спатрэбіліся пры правядзенні інжынерна-геалагічных работ пры рэканструкцыі Архангельскага марскога порта. Пазней зацікавіўся праблемамі чацвярцічнай геалогіі Паволжа і Кубані. А з 1917 года жыў у Есентуках — там яго жонка працавала ўрачом.

Жыццё выдатнага прыродазнаўцы, геолога, географа, хіміка (а менавіта так сведчыць пра Валасовіча аўтарытэтных энцыклапедычных даведнікі) абарвалася трагічна 25 верасня 1919 года. Канстанцін Адамавіч загінуў у час чыгуначнай катастрофы каля станцыі Бяспалаўка пад Харкавам. Ішла грамадзянская вайна і махноўцы здзейснілі сваю чарговую тэрарыстычную акцыю...

Тыя ж даведнікі называюць Валасовіча заснавальнікам чацвярцічнай геалогіі і палеагеаграфіі Паўночна-Заходняй Еўрапейскай Поўначы і Якуцкага Запаляр'я.

Чучала маманта, дастаўленага ў Лахту, цяпер знаходзіцца ў нацыянальным музеі гісторыі прыроды ў Парыжы.

Імем Валасовіча названы некаторыя выкапнёвыя расліны і жывёлы. Яно ўвекавечана ў назве мыса на паўночна-ўсходнім пабярэжжы вострава Кастрычніцкай рэвалюцыі ў архіпелагу Паўночная Зямля. А на радзіме...

Вёска Ёдчыцы знаходзіцца ўсяго ў двух кіламетрах ад Навасёлка (колішніх Крыва-сёлак) Капыльскага раёна, дзе я пражыў адзінаццаць гадоў, скончыў школу. Прызнаюся шчыра: да з'яўлення артыкула В. Грыцкевіча нічога пра Валасовіча не чуў. Не мог чуюць пра яго, бо не ведалі тады пра свайго знакамітага земляка настаўнікі. Як і сёння, пэўна, не ведаюць...

Алесь МАРЦІНОВІЧ

АБ'ЯВЫ

Беларускі ўніверсітэт культуры

АБ'ЯЎЛЯЕ КОНКУРС НА ЗАМЯШЧЭННЕ ПАСАД:

- Загачыкаў кафедры: сацыялогіі і культуразнаўства, беларускай народна-песеннай творчасці;
 - Прафесараў кафедры: харавога мастацтва, арганізацыі тэатральнай творчасці, сацыялогіі і культуразнаўства;
 - Дацэнтаў кафедры: гісторыі і музеязнаўства, фізічнага выхавання і спорту, бібліяграфіі і дакументазнаўства, беларускай народнапесеннай творчасці, харэаграфіі, тэорыі музыкі;
 - Старшых выкладчыкаў кафедры: гісторыі і музеязнаўства, сацыялогіі і культуразнаўства, бібліяэказнаўства, рэжысуры свят, харавога мастацтва, беларускай народнапесеннай творчасці, мастацтва эстрады, харэаграфіі, тэорыі музыкі, духавой музыкі, арганізацыі тэатральнай творчасці;
 - Выкладчыкаў кафедры: беларускай мовы і літаратуры, фізічнага выхавання і спорту, педагогікі сацыякультурнай дзейнасці, рэжысуры свят, мастацтва эстрады, беларускай народнапесеннай творчасці.
- Наш адрас: 220001, г. Мінск, вул. Рабкораўская, 17. Адрэс кадраў.
Аплату гарантуем. Наш разліковы рахунак 304100000129, філіял 523 АСБ Беларусбанк, г. Мінск, код 295.

Беларуская акадэмія мастацтваў

АБ'ЯЎЛЯЕ КОНКУРС НА ЗАМЯШЧЭННЕ ПАСАД ПРАФЕСАРСКА-ВЫКЛАДЧЫЦКАГА СКЛАДУ:

- дацэнт кафедры дызайну 1
- дацэнт кафедры манументальна-дэкаратыўнага мастацтва 1
- выкладчык кафедры жывапісу 1
- выкладчык кафедры гуманітарных дысцыплін 1

Тэрмін падачы заяў — адзін месяц з дня апублікавання аб'явы.

Заявы і дакументы, згодна палажэнню аб конкурсах, падаваць на імя рэктара акадэміі па адрасе:

220012, г. Мінск, пр. Ф. Скарыны, 8/1, адрэс кадраў: тэл. 2-32-77-34.

ведзі? Я вас не затрымаю! Я вам скажу, як роднаму бацьку! Мая жонка цяжарная і выпусціла кнігу!

Пан Пуляметаў схпіўся за галаву.

— Вы разумееце, гэта будзе наш першынец! Што Бог дасць — хлопчык ці дзяўчынка. Мы жанатыя восем гадоў, і дасюль не было дзяцей! Першынец! Першачок! Дайце мне вады! Вельмі ж я высмаг сёння... Вы прабачце мне, што я так хвалююся!

— Нічога... Нічога... Калі

а заўтра яна пачне хвалявацца: "Ах, ён жа пра мяне нічога не сказаў! Ён пра мяне нічога не сказаў!!! І не захоча! Кніжка не спадабалася!" А доктар кажа: "Маленькае хвалюванне — і..." Яна ж ад чакання скіне! Ці нельга на заўтра?

— Не магу абяцаць... Ведаеце...

— Дык жыццё ж чалавека! Даражэнькі! Жыццё чалавека! Каб вы яе пабачылі, яна такая слабая. Апошнія, апошнія дні! Вы разумееце, і ў гэты час...

Улас ДАРАШЭВІЧ

Паэтэса

РАСКАЗ АДНАГО КРЫТЫКА

Для тых, хто забыў. Улас Міхайлавіч Дарашэвіч (1864—1922 гг.) — пісьменнік-сатырык, публіцыст, нарысіст, тэатральны крытык. Адзін з самых дасціпных гумарыстаў пачатку ХХ стагоддзя, за што быў прызваны "каралём фельетаністаў". Шмат гадоў прайшло з часу напісання "Паэтэсы", а гучыць вельмі сучасна.

Заўвага перакладчыка.

даруйце, што адбіраю ў вас каштоўны час... Не затрымаю, не затрымаю!.. Вельмі, вельмі рады пазнаёміцца. Даўно хацелася. Заўсёды з такім задавальненнем... Проста жах — мы такія вашы прыхільнікі! Асабліва жонка! Проста закахалася ў вас. Раніцаю, яшчэ толькі вочы пралупіць, яшчэ ў пасцелі, адразу ж: "Дзе ён?..." Пра вас, значыць, а не пра што-небудзь іншае.

— Дзякуй, вялікі дзякуй... Вы ўжо залішне...

Пан Пуляметаў захікаў.

— Ці ведаеце, я ўжо нават раўную да вас. Дальбог!

— Вельмі вам удзячны. Дык чым магу?

Пан Пуляметаў закахана паглядзеў мне ў вочы.

— Даруйце за няспілае пытанне. Вы жанатыя?

— Ды... не...

— А дзеці ў вас... Ах, вінаваты! Што гэта я!.. Хаця, я спадзяюся, вы з вашай фантазіяй! Вы зможаце зразу мець становішча цяжарнай жанчыны!

— Я пастараюся. Дык што вы хацелі?

Пан Пуляметаў паглядзеў на мяне з мальбою:

— Вы атрымалі сёння вершы маёй жонкі?

— Ах, так, так, так! Ну як жа ж! Атрымаў кніжку, атрымаў! Дзе ж яна... А, вось! Дзякую, дзякую!

Пан Пуляметаў паглядзеў на мяне з трывогаю і мальбою:

— Вы не паспелі яшчэ іх прачытаць?

— Дык толькі ж дзве гадзіны назад?

— Прачытайце!

Мне здалася, што ў яго на вачах заблішчэлі слёзы.

— Вы мне дазволіце сказаць усё, шчыра, як на спо-

ласка!

Я наліў яму вады. Пан Пуляметаў выпіў, звонячы зубамі аб шклянку.

— Дзякую вам. Яна такая слабая. Доктар кажа: "Маленькае хвалюванне — і..." А яна выпусціла вершы. Першы нядобразычлівы водгук — і яна скіне!

— Як гэта?

— Ну — дзіця скіне! Неданосіць і скіне. Богам малю! Як будзеце пісаць, майце гэта на ўвазе. Яна скіне!

— Н-да-а-а... Справа, ведаеце, сур'езная...

— Вядома! Жаліва! — Ведаеце... Я лепш... Я лепш увогуле пасцерагуся... Зусім нічога не буду пісаць!

Пан Пуляметаў ускочыў, быццам пад яго падсыпалі распалены вугалі.

— Дык вы ж яе заб'яце!

Богам малю!!! Яна толькі вашага водгукі і чакае! Яна кажа: "Мне ўсё роўна, што іншыя напішуць! Мне важна толькі тое, што ён!" Гэта пра вас! Сёння няма водгукі, заўтра няма водгукі, памрэ! Скажа: "Значыць, я дрэнны! І вершы мае дрэнны! Я нават і аднаго слоўца няварта!" Яна памрэ! Доктар кажа: "Самае маленькае хвалюванне..." Богам прашу! Не дзеля сябе прашу, нават не дзеля яе! Дзеля дзіцяці! Не загубіце дзіця!

— Ну што ж... Прабачце... Добра... Пастараюся... Ого, такі выпадак...

— Дзякую вам! Шчыры дзякуй! Ад усяго сэрца! А калі?

— Н-не ведаю... Як-небудзь гэтымі днямі...

— Ды вы што-о! Не адкладвайце! Дзеля нашага дзіцяці! Сёння мо яшчэ нічога,

— Родная літаратура..."

А ці добра — "родная"? "Родная"... "Роды"... Дама ў такім становішчы... Хаця б яна які намёк не ўбачыла. Скажа: "Адкуль ведае?" Здагадаецца, што муж прыходзіў прасіць, раскажаў. І скіне!

Дык нашто "родная"? Проста "руская".

"Руская літаратура ўзба-

жывецца, хаця без нечага вашага — блага.

●

Бацькі і дзеці. З нетраў народа мы, талентамі багатага. Шмат у глыбінях сваіх народ накапіў. Стрэнеш недзе ў полі аратага, і не ведаеш, з бацькам якога славуэтага літаратара ты гаварыш.

●

Юбілейныя нататкі — як вандруюкі: нарадзіўся, памёр, займаў пасады, выдаў кніжкі. Калі меркаваць па нататках, галоўным паэтам быў у нас Броўка, а тады ўжо ішлі астатнія, такая была каліброўка. Не мне ўзначаль-

ваць Цэх паэтаў, а то ў юбілейныя броўчыны дні загадаў бы ўзгадаць усіх песнятворцаў, што пры ім засталіся ў цянi. І, можа, так сапраўды ўшанавалі б імя Броўкі.

●

— Чаго скруцілася тая лічынка, выглед, як быццам, у ёй неבלагі? — А яе доўга натхнялі на расшчыраўчыні, казалі, што варта толькі папаўці, а з якой пачынаць не казалі нагі.

●

Век самалётаў вызначаюць пасады, а не палёты. А тваім вершам, паэт, які на канаваны век пасля ўзлётаў?

●

жывецца, хаця без нечага вашага — блага.

●

Бацькі і дзеці. З нетраў народа мы, талентамі багатага. Шмат у глыбінях сваіх народ накапіў. Стрэнеш недзе ў полі аратага, і не ведаеш, з бацькам якога славуэтага літаратара ты гаварыш.

●

Юбілейныя нататкі — як вандруюкі: нарадзіўся, памёр, займаў пасады, выдаў кніжкі. Калі меркаваць па нататках, галоўным паэтам быў у нас Броўка, а тады ўжо ішлі астатнія, такая была каліброўка. Не мне ўзначаль-

ваць Цэх паэтаў, а то ў юбілейныя броўчыны дні загадаў бы ўзгадаць усіх песнятворцаў, што пры ім засталіся ў цянi. І, можа, так сапраўды ўшанавалі б імя Броўкі.

●

— Чаго скруцілася тая лічынка, выглед, як быццам, у ёй неבלагі? — А яе доўга натхнялі на расшчыраўчыні, казалі, што варта толькі папаўці, а з якой пачынаць не казалі нагі.

●

Век самалётаў вызначаюць пасады, а не палёты. А тваім вершам, паэт, які на канаваны век пасля ўзлётаў?

●

жывецца, хаця без нечага вашага — блага.

Доля праўды

— Гэта, відаць, заморскія фрукты. А гэта, мабыць, не вельмі смачнае...

Ёсць ужо ў нас знатакі прадуктаў, якія ядуць па тэлебачанні.

●

Кандытарская фабрыка "Спартак", кандытарская фабрыка "Камунарка", пяніна фабрыкі "Чырвоны Кастрычнік"... "Рэвалюцыйны" назовы ў харчовай прамысловасці, у галіне культуры

ўсё яшчэ не абвалены, і рана спраўляць хаўтуры. Тут мы фармальна ці нефармальна ўсё яшчэ на "праспекце Сталіна". Дык якія ж назовы ўкладваем у дзіцячыя галовы!

●

Гальштук усяго толькі шыйны платок, а як многа значыць. У гальштук ты, дружок, малаток, а без гальштукі няўдачнік. Гальштукі (па-працкольнаму, "крават-

Марцін КОЎЗКІ

ты") узялі на ўзбраенне дыпламаты. Скінулі краваты — гавары без сантыметраў, прасі — зразумо з паўслова. Сустрэліся без гальштукі два прэзідэнты, адзін на прасіў у доўг, а другі адмовіў.

●

Уздыхнуў эмігрант, насунуў на лоб кепку: — Праўду скажу, каб не было звягі: добра вам тут, хаця жывяце вы кепска, добра нам там

жывецца, хаця без нечага вашага — блага.

●

Бацькі і дзеці. З нетраў народа мы, талентамі багатага. Шмат у глыбінях сваіх народ накапіў. Стрэнеш недзе ў полі аратага, і не ведаеш, з бацькам якога славуэтага літаратара ты гаварыш.

●

Юбілейныя нататкі — як вандруюкі: нарадзіўся, памёр, займаў пасады, выдаў кніжкі. Калі меркаваць па нататках, галоўным паэтам быў у нас Броўка, а тады ўжо ішлі астатнія, такая была каліброўка. Не мне ўзначаль-

ваць Цэх паэтаў, а то ў юбілейныя броўчыны дні загадаў бы ўзгадаць усіх песнятворцаў, што пры ім засталіся ў цянi. І, можа, так сапраўды ўшанавалі б імя Броўкі.

●

— Чаго скруцілася тая лічынка, выглед, як быццам, у ёй неבלагі? — А яе доўга натхнялі на расшчыраўчыні, казалі, што варта толькі папаўці, а з якой пачынаць не казалі нагі.

●

Век самалётаў вызначаюць пасады, а не палёты. А тваім вершам, паэт, які на канаваны век пасля ўзлётаў?

●

жывецца, хаця без нечага вашага — блага.